

**ΤΡΙΩΔΙΟΝ**  
**ΤΗ ΚΘ' ΤΟΥ ΑΥΤΟΥ ΜΗΝΟΣ ΜΑΡΤΙΟΥ**  
**2024.**

**ΤΗ ΠΑΡΑΣΚΕΥΗ ΤΗΣ Β' ΕΒΔΟΜΑΔΟΣ**

**ΝΗΣΤΕΙΩΝ. Ἡχος α'.**

**Μνήμη τῶν Ἅγιων Μαρτύρων  
Μάρκου, Ἐπισκόπου Ἀρεθουσίων,  
Κυρίλλου Διακόνου καὶ τῶν σὺν  
αὐτοῖς καὶ τῶν Ἅγιων Μαρτύρων,  
Ιωνᾶ, Βαραχησίου καὶ τῶν σὺν  
αὐτοῖς.**

**( Μετά Λειτουργίας των  
Προηγιασμένων Δώρων ).**



**Πηγή με τον βίον των Αγίων της ημέρας:**  
<https://www.synaxarion.gr/gr/m/3/d/29/sxstantlist.aspx>

**ΟΡΩΡΟΣ.**

Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν αἰώνων.

Ἄμήν.

**Δόξα σοι ὁ Θεός, δόξα σοι.**

Βασιλεῦ Οὐράνιε, Παράκλητε, τὸ  
Πνεῦμα τῆς Ἀληθείας, ὁ Πανταχοῦ  
Παρὼν καὶ τὰ Πάντα Πληρῶν, ὁ  
Θησαυρός τῶν Ἅγαθῶν καὶ Ζωῆς  
Χορηγός, ἐλθὲ καὶ σκήνωσον ἐν ἡμῖν καὶ  
καθάρισον ἡμᾶς ἀπὸ πάσης κηλεῖδος καὶ  
σῶσον, Ἅγαθὲ τὰς ψυχὰς ἡμῶν.

Ἄμήν.

### Τρισάγιον.

“Ἄγιος ὁ Θεός, “Ἄγιος Ἰσχυρός, “Ἄγιος  
Ἄθανατος, ἐλέησον ἡμᾶς. (**Ἐκ γ'**).

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

ἔνεκεν τοῦ ὄνόματός σου.

Κύριε, ἐλέησον, (**Ἐκ γ'**).

Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,**  
 ἀγιασθήτω τὸ ὄνομά σου, ἐλθέτω ἡ  
 βασιλεία σου, γενηθήτω τὸ θέλημά σου,  
 ὃς ἐν οὐρανῷ, καὶ ἐπὶ τῆς γῆς. Τὸν ἄρτον  
 ἡμῶν τὸν ἐπιούσιον δὸς ἡμῖν σήμερον,  
 καὶ ἄφες ἡμῖν τὰ ὀφειλήματα ἡμῶν, ὃς  
 καὶ ἡμεῖς ἀφίεμεν τοῖς ὀφειλέταις ἡμῶν,  
 καὶ μὴ εἰσενέγκῃς ἡμᾶς εἰς πειρασμόν,  
 ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις  
 καὶ ἡ δόξα του Πατρὸς καὶ τοῦ Υἱοῦ καὶ  
 τοῦ Ἁγίου Πνεύματος, νῦν καὶ ἀεὶ καὶ εἰς  
 τοὺς αἰῶνας των αἰώνων.**

**Αμήν.**

### **Τροπάρια.**

**Σῶσον, Κύριε, τὸν λαόν σου, καὶ  
 εὐλόγησον τὴν κληρονομίαν σου, νίκας  
 τοῖς βασιλεῦσι, κατὰ βαρβάρων  
 δωρούμενος, καὶ τὸ σὸν φυλάττων, διὰ  
 τοῦ Σταυροῦ σου πολίτευμα.**

**Δόξα ...**

**·Ο ύψωθεὶς ἐν τῷ Σταυρῷ ἐκουσίως, τῇ  
 ἐπωνύμῳ σου καὶνῇ πολιτείᾳ, τοὺς  
 οἰκτιρμούς σου δώρησαι, Χριστὲ ὁ Θεός,  
 εὕφρανον ἐν τῇ δυνάμει σου, τοὺς  
 πιστοὺς βασιλεῖς ἡμῶν, νίκας χορηγῶν  
 αὐτοῖς, κατὰ τῶν πολεμίων, τὴν**

συμμαχίαν ἔχοιεν τὴν σήν, ὅπλον  
εἰρήνης, ἀήττητον τρόπαιον.

**Καὶ νῦν ... Θεοτοκίον.**

**Προστασία φοβερὰ καὶ ἀκαταίσχυντε,**  
μὴ παρίδῃς, ἀγαθή, τὰς ἱκεσίας ἡμῶν,  
πανύμνητε Θεοτόκε, στήριξον  
όρθιοδόξων πολιτείαν, σῶζε οὓς  
ἐκέλευσας βασιλεύειν, καὶ χορήγει  
αὐτοῖς οὐρανόθεν τὴν νίκην· διότι ἔτεκες  
τὸν Θεόν, μόνη εὔλογημένη.

**Ἐλέησον ἡμᾶς ὁ Θεὸς κατὰ τὸ μέγα  
ἔλεός σου, δεόμεθά σου, ἐπάκουσον καὶ  
ἔλεησον.**

**Κύριε, ἔλεησον. Κύριε, ἔλεησον. Κύριε,  
ἔλεησον.**

"Ετι δεόμεθα ὑπὲρ τῶν εὔσεβῶν καὶ  
όρθιοδόξων Χριστιανῶν.

**Κύριε, ἔλεησον. Κύριε, ἔλεησον. Κύριε,  
ἔλεησον.**

"Ετι δεόμεθα ὑπὲρ τοῦ Ἀρχιεπισκόπου  
ἡμῶν, καὶ πάσης τῆς ἐν Χριστῷ ἡμῶν  
ἀδελφότητος.

**Κύριε, ἔλεησον. Κύριε, ἔλεησον. Κύριε,  
ἔλεησον.**

"Οτι ἔλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

΄Αμήν.

΄Εν όνόματι Κυρίου, εύλογησον, Πάτερ.

Δόξα τῇ ἀγίᾳ καὶ ὁμοουσίᾳ, καὶ  
ζωοποιῶ καὶ ἀδιαιρέτῳ Τριάδι, πάντοτε,  
νῦν, καὶ ἀεί, καὶ εἰς τοὺς αἰῶνας τῶν  
αἰώνων.

΄Αμήν.

❖ Δόξα ἐν ὑψίστοις Θεῷ, καὶ ἐπὶ γῆς  
εἰρήνῃ, ἐν ἀνθρώποις εὔδοκίᾳ (**ἐκ γ'**).  
❖ Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἵνεσίν σου (**ἐκ  
β'**).

### Ψαλμὸς 3.

❖ Κύριε, τί ἐπληθύνθησαν οἱ  
θλίβοντές με; πολλοὶ ἐπανίστανται ἐπ'  
ἐμέ·  
❖ πολλοὶ λέγουσι τῇ ψυχῇ μου· οὐκ  
ἔστι σωτηρία αὐτῷ ἐν τῷ Θεῷ αὐτοῦ.  
(διάψαλμα).  
❖ σὺ δέ, Κύριε, ἀντιλήπτωρ μου εἶ,  
δόξα μου καὶ ὑψῶν τὴν κεφαλήν μου.  
❖ φωνῇ μου πρὸς Κύριον ἐκέκραξα,  
καὶ ἐπήκουσέ μου ἐξ ὅρους ἀγίου αὐτοῦ.  
(διάψαλμα).  
❖ ἐγὼ ἐκοιμήθην καὶ ὥπνωσα·  
ἔξηγέρθην, ὅτι Κύριος ἀντιλήψεται μου.  
❖ οὐ φοβηθήσομαι ἀπὸ μυριάδων  
λαοῦ τῶν κύκλων συνεπιτιθεμένων μοι.  
❖ ἀνάστα, Κύριε, σῶσόν με, ὁ Θεός  
μου, ὅτι σὺ ἐπάταξας πάντας τοὺς

έχθραίνοντάς μοι ματαίως, ὀδόντας  
ἀμαρτωλῶν συνέτριψας.

- ❖ τοῦ Κυρίου ἡ σωτηρία, καὶ ἐπὶ τὸν λαόν σου ἡ εὐλογία σου.

### **Καὶ πάλιν.**

- ❖ Ἐγὼ ἔκοιμήθην καὶ ὑπνωσα·  
ἔξηγέρθην ὅτι Κύριος ἀντιλήψεται μου.

### **Ψαλμὸς 37.**

- ❖ Κύριε, μὴ τῷ θυμῷ σου ἐλέγξῃς με,  
μηδὲ τῇ ὄργῃ σου παιδεύσῃς με.
- ❖ ὅτι τὰ βέλη σου ἐνεπάγησάν μοι, καὶ  
ἐπεστήριξας ἐπ' ἐμὲ τὴν χεῖρά σου·
- ❖ οὐκ ἔστιν ἵασις ἐν τῇ σαρκὶ μου ἀπὸ<sup>1</sup>  
προσώπου τῆς ὄργῆς σου, οὐκ ἔστιν  
εἰρήνη ἐν τοῖς ὄστέοις μου ἀπὸ<sup>2</sup>  
προσώπου τῶν ἀμαρτιῶν μου.
- ❖ ὅτι αἱ ἀνομίαι μου ὑπερῆραν τὴν  
κεφαλήν μου, ὡσεὶ φορτίον βαρὺ  
ἐβαρύνθησαν ἐπ' ἐμέ.
- ❖ προσώζεσαν καὶ ἐσάπησαν οἱ  
μώλωπές μου ἀπὸ προσώπου τῆς  
ἀφροσύνης μου·
- ❖ ἐταλαιπώρησα καὶ κατεκάμφθην  
ἔως τέλους, ὅλην τὴν ἡμέραν  
σκυθρωπάζων ἐπορευόμην.
- ❖ ὅτι αἱ ψόαι μου ἐπλήσθησαν  
ἔμπαιγμάτων, καὶ οὐκ ἔστιν ἵασις ἐν τῇ  
σαρκὶ μου·
- ❖ ἐκακώθην καὶ ἐταπεινώθην ἔως  
σφόδρα, ὡρυόμην ἀπὸ στεναγμοῦ τῆς  
καρδίας μου.

- ❖ Κύριε, ἐναντίον σου πᾶσα ἡ ἐπιθυμία μου, καὶ ὁ στεναγμός μου ἀπὸ σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ με ἡ ἰσχύς μου, καὶ τὸ φῶς τῶν ὄφθαλμῶν μου, καὶ αὐτὸ οὐκ ἔστι μετ' ἐμοῦ.
- ❖ οἱ φίλοι μου καὶ οἱ πλησίον μου ἐξ ἐναντίας μου ἥγγισαν καὶ ἔστησαν, καὶ οἱ ἔγγιστά μου ἀπὸ μακρόθεν ἔστησαν.
- ❖ καὶ ἔξεβιάζοντο οἱ ζητοῦντες τὴν ψυχήν μου, καὶ οἱ ζητοῦντες τὰ κακά μοι ἐλάλησαν ματαιότητας, καὶ δολιότητας ὅλην τὴν ἡμέραν ἐμελέτησαν.
- ❖ ἐγὼ δὲ ὡσεὶ κωφὸς οὐκ ἥκουον καὶ ὡσεὶ ἄλαλος οὐκ ἀνοίγων τὸ στόμα αὐτοῦ.
- ❖ καὶ ἐγενόμην ὡσεὶ ἄνθρωπος οὐκ ἀκούων καὶ οὐκ ἔχων ἐν τῷ στόματι αὐτοῦ ἐλεγμούς.
- ❖ ὅτι ἐπὶ σοί, Κύριε, ἥλπισα· σὺ εἰκακούσῃ, Κύριε ὁ Θεός μου.
- ❖ ὅτι εἶπον· μήποτε ἐπιχαρῶσί μοι οἱ ἔχθροί μου· καὶ ἐν τῷ σαλευθῆναι πόδας μου ἐπ’ ἐμὲ ἐμεγαλορέημόνησαν.
- ❖ ὅτι ἐγὼ εἰς μάστιγας ἔτοιμος, καὶ ἡ ἀλγηδών μου ἐνώπιόν μού ἔστι διαπαντός.
- ❖ ὅτι τὴν ἀνομίαν μου ἐγὼ ἀναγγελῶ καὶ μεριμνήσω ὑπὲρ τῆς ἀμαρτίας μου.

- ❖ οἱ δὲ ἔχθροί μου ζῶσι καὶ κεκραταίωνται ὑπὲρ ἐμέ, καὶ ἐπληθύνθησαν οἱ μισοῦντές με ἀδίκως·
- ❖ οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλόν με, ἐπεὶ κατεδίωκον ἀγαθωσύνην.
- ❖ μὴ ἐγκαταλίπῃς με, Κύριε· ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε τῆς σωτηρίας μου.

**Καὶ πάλιν.**

- ❖ μὴ ἐγκαταλίπῃς με Κύριε ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου Κύριε τῆς σωτηρίας μου.

**Ψαλμὸς 62.**

- ❖ Ὁ Θεὸς ὁ Θεός μου, πρὸς σὲ ὄρθρίζω·
- ❖ ἐδίψησέ σε ἡ ψυχή μου, ποσαπλῶς σοι ἡ σάρξ μου ἐν γῇ ἐρήμῳ καὶ ἀβάτῳ καὶ ἀνύδρῳ.
- ❖ οὕτως ἐν τῷ ἀγίῳ ὥφθην σοι τοῦ ἰδεῖν τὴν δύναμίν σου καὶ τὴν δόξαν σου.
- ❖ ὅτι κρείσσον τὸ ἔλεός σου ὑπὲρ ζωάς· τὰ χείλη μου ἐπαινέσουσί σε.
- ❖ οὕτως εὐλογήσω σε ἐν τῇ ζωῇ μου καὶ ἐν τῷ ὀνόματί σου ἀρῷ τὰς χεῖράς μου.
- ❖ ὡς ἐκ στέατος καὶ πιότητος ἐμπλησθείη ἡ ψυχή μου, καὶ χείλη ἀγαλλιάσεως αἰνέσει τὸ στόμα μου.

- ❖ εἰ ἐμνημόνευόν σου ἐπὶ τῆς στρωμνῆς μου, ἐν τοῖς ὄρθροις ἐμελέτων εἰς σέ·
- ❖ ὅτι ἐγενήθης βοηθός μου, καὶ ἐν τῇ σκέπῃ τῶν πτερύγων σου ἀγαλλιάσομαι.
- ❖ ἐκολλήθη ἡ ψυχή μου ὥπισω σου, ἔμοῦ δὲ ἀντελάβετο ἡ δεξιά σου.
- ❖ αὐτοὶ δὲ εἰς μάτην ἐζήτησαν τὴν ψυχήν μου, εἰσελεύσονται εἰς τὰ κατώτατα τῆς γῆς· παραδοθήσονται εἰς χεῖρας ρομφαίας, μερίδες ἀλωπέκων ἔσονται.
- ❖ ὁ δὲ βασιλεὺς εὔφρανθήσεται ἐπὶ τῷ Θεῷ, ἐπαινεθήσεται πᾶς ὁ ὄμνύων ἐν αὐτῷ, ὅτι ἐνεφράγη στόμα λαλούντων ἄδικα.

**Καὶ πάλιν.**

- ❖ ἐν τοῖς ὄρθροις ἐμελέτων εἰς σὲ ὅτι ἐγενήθης βοηθός μου καὶ ἐν τῇ σκέπῃ τῶν πτερύγων σου ἀγαλλιάσομαι,
- ❖ ἐκολλήθη ἡ ψυχή μου ὥπισω σου, ἔμοῦ δὲ ἀντελάβετο ἡ δεξιά σου.

Δόξα ... Καὶ νῦν ...  
**Άλληλούϊα, Άλληλούϊα, Άλληλούϊα,**  
**Δόξα σοι ὁ Θεὸς (*ἐκ γ'*).**  
**Κύριε, ἐλέησον. (*ἐκ γ'*).**  
 Δόξα ... Καὶ νῦν ...

**Ψαλμὸς 87.**

- ❖ Κύριε ὁ Θεὸς τῆς σωτηρίας μου,  
ἡμέρας ἐκέκραξα καὶ ἐν νυκτὶ ἐναντίον  
σου·
- ❖ εἰσελθέτω ἐνώπιόν σου ἡ προσευχή  
μου, κλῖνον τὸ οὖς σου εἰς τὴν δέησίν  
μου.
- ❖ ὅτι ἐπλήσθη κακῶν ἡ ψυχή μου, καὶ  
ἡ ζωή μου τῷ ἄδῃ ἥγγισε·
  - ❖ προσελογίσθη μετὰ τῶν  
καταβαινόντων εἰς λάκκον, ἐγενήθην  
ώσει ἄνθρωπος ἀβοήθητος ἐν νεκροῖς  
έλεύθερος,
  - ❖ ώσει τραυματίαι καθεύδοντες ἐν  
τάφῳ, ὃν οὐκ ἔμνήσθης ἔτι καὶ αὐτοὶ ἐκ  
τῆς χειρός σου ἀπώσθησαν.
  - ❖ ἔθεντό με ἐν λάκκῳ κατωτάτῳ, ἐν  
σκοτεινοῖς καὶ ἐν σκιᾷ θανάτου.
  - ❖ ἐπ’ ἐμὲ ἐπεστηρίχθη ὁ θυμός σου,  
καὶ πάντας τοὺς μετεωρισμούς σου  
ἐπήγαγες ἐπ’ ἐμέ. (διάψαλμα).
  - ❖ ἐμάκρυνας τοὺς γνωστούς μου ἀπ’  
ἐμοῦ, ἔθεντό με βδέλυγμα ἐαυτοῖς,
  - ❖ παρεδόθην καὶ οὐκ ἔξεπορευόμην.  
οἱ ὄφθαλμοί μου ἦσθένησαν ἀπὸ<sup>1</sup>  
πτωχείας.
  - ❖ ἐκέκραξα πρὸς σέ, Κύριε, ὅλην τὴν  
ἡμέραν, διεπέτασα πρὸς σὲ τὰς χεῖράς  
μου·
  - ❖ μὴ τοῖς νεκροῖς ποιήσεις θαυμάσια;  
ἢ ἰατροὶ ἀναστήσουσι, καὶ  
ἔξομολογήσονται σοι;

- ❖ μὴ διηγήσεται τις ἐν τῷ τάφῳ τὸ ἔλεός σου καὶ τὴν ἀλήθειάν σου ἐν τῇ ἀπωλείᾳ;
- ❖ μὴ γνωσθήσεται ἐν τῷ σκότει τὰ θαυμάσιά σου καὶ ἡ δικαιοσύνη σου ἐν γῇ ἐπιλελησμένῃ;
- ❖ κάγὼ πρὸς σέ, Κύριε, ἐκέκραξα, καὶ τὸ πρωΐ ἡ προσευχή μου προφθάσει σε.
- ❖ ίνατί, Κύριε, ἀπωθῆ τὴν ψυχήν μου, ἀποστρέφεις τὸ πρόσωπόν σου ἀπ' ἐμοῦ;
- ❖ πτωχός εἰμι ἐγὼ καὶ ἐν κόποις ἐκ νεότητός μου, ὑψωθεὶς δὲ ἐταπεινώθην καὶ ἐξηπορήθην.
- ❖ ἐπ' ἐμὲ διῆλθον αἱ ὄργαί σου, οἱ φοβερισμοί σου ἐξετάραξάν με,
- ❖ ἐκύκλωσάν με ὥσει ὕδωρ ὅλην τὴν ἡμέραν, περιέσχον με ἄμα.
- ❖ ἐμάκρυνας ἀπ' ἐμοῦ φίλον καὶ πλησίον καὶ τοὺς γνωστούς μου ἀπὸ ταλαιπωρίας.

### **Καὶ πάλιν.**

- ❖ Κύριε ὁ Θεὸς τῆς σωτηρίας μου ἡμέρας ἐκέκραξα καὶ ἐν νυκτὶ ἐναντίον σου
  - ❖ εἰσελθέτω ἐνώπιόν σου ἡ προσευχή μου κλῖνον τὸ οὖς σου εἰς τὴν δέησίν μου
- Ψαλμὸς 102.**
- ❖ Εύλόγει, ἡ ψυχή μου, τὸν Κύριον καὶ, πάντα τὰ ἐντός μου, τὸ ὄνομα τὸ ἄγιον αὐτοῦ·

- ❖ εὐλόγει, ἡ ψυχή μου, τὸν Κύριον καὶ  
μὴ ἐπιλανθάνου πάσας τὰς  
ἀνταποδόσεις αὐτοῦ·
- ❖ τὸν εὔιλατεύοντα πάσας τὰς  
ἀνομίας σου, τὸν ἵώμενον πάσας τὰς  
νόσους σου·
- ❖ τὸν λυτρούμενον ἐκ φθορᾶς τὴν  
ζωήν σου, τὸν στεφανοῦντά σε ἐν ἐλέει  
καὶ οἰκτιρμοῖς·
- ❖ τὸν ἐμπιπλῶντα ἐν ἀγαθοῖς τὴν  
ἐπιθυμίαν σου, ἀνακαινισθήσεται ὡς  
ἀετοῦ ἡ νεότης σου.
- ❖ ποιῶν ἐλεημοσύνας ὁ Κύριος καὶ  
κρῆμα πᾶσι τοῖς ἀδικουμένοις.
- ❖ ἔγνώρισε τὰς ὄδοὺς αὐτοῦ τῷ  
Μωυσῆ, τοῖς υἱοῖς Ἰσραὴλ τὰ θελήματα  
αὐτοῦ.
- ❖ οἰκτίρμων καὶ ἐλεήμων ὁ Κύριος,  
μακρόθυμος καὶ πολυέλεος·
- ❖ οὐκ εἰς τέλος ὄργισθήσεται, οὐδὲ εἰς  
τὸν αἰῶνα μηνιεῖ·
- ❖ οὐ κατὰ τὰς ἀνομίας ἡμῶν ἐποίησεν  
ἡμῖν, οὐδὲ κατὰ τὰς ἀμαρτίας ἡμῶν  
ἀνταπέδωκεν ἡμῖν,
- ❖ ὅτι κατὰ τὸ ὑψος τοῦ οὐρανοῦ ἀπὸ  
τῆς γῆς ἐκραταίωσε Κύριος τὸ ἔλεος  
αὐτοῦ ἐπὶ τοὺς φοβουμένους αὐτόν·
- ❖ καθόσον ἀπέχουσιν ἀνατολαὶ ἀπὸ  
δυσμῶν, ἐμάκρυνεν ἀφ' ἡμῶν τὰς  
ἀνομίας ἡμῶν.

- ❖ καθὼς οίκτείρει πατήρ υἱούς,  
ώκτείρησε Κύριος τοὺς φοβουμένους  
αὐτόν, ὅτι αὐτὸς ἔγνω τὸ πλάσμα ἡμῶν,  
ἔμνήσθη ὅτι χοῦς ἐσμεν.
- ❖ ἄνθρωπος, ὡσεὶ χόρτος αἱ ἡμέραι  
αὐτοῦ· ὡσεὶ ἄνθος τοῦ ἀγροῦ, οὕτως  
ἔξανθήσει·
- ❖ ὅτι πνεῦμα διῆλθεν ἐν αὐτῷ, καὶ οὐχ  
ὑπάρξει καὶ οὐκ ἐπιγνώσεται ἔτι τὸν  
τόπον αὐτοῦ.
- ❖ τὸ δὲ ἔλεος τοῦ Κυρίου ἀπὸ τοῦ  
αἰῶνος καὶ ἔως τοῦ αἰῶνος ἐπὶ τοὺς  
φοβουμένους αὐτόν,
- ❖ καὶ ἡ δικαιοσύνη αὐτοῦ ἐπὶ υἱοῖς  
υἱῶν τοῖς φυλάσσοντι τὴν διαθήκην  
αὐτοῦ καὶ μεμνημένοις τῶν ἐντολῶν  
αὐτοῦ τοῦ ποιῆσαι αὐτάς.
- ❖ Κύριος ἐν τῷ οὐρανῷ ἡτοίμασε τὸν  
Θρόνον αὐτοῦ, καὶ ἡ βασιλεία αὐτοῦ  
πάντων δεσπόζει.
- ❖ εὔλογεῖτε τὸν Κύριον, πάντες οἱ  
ἄγγελοι αὐτοῦ, δυνατοὶ ἴσχυΐ ποιοῦντες  
τὸν λόγον αὐτοῦ τοῦ ἀκοῦσαι τῆς φωνῆς  
τῶν λόγων αὐτοῦ.
- ❖ εὔλογεῖτε τὸν Κύριον, πᾶσαι αἱ  
δυνάμεις αὐτοῦ, λειτουργοὶ αὐτοῦ  
ποιοῦντες τὸ θέλημα αὐτοῦ·
- ❖ εὔλογεῖτε τὸν Κύριον, πάντα τὰ ἔργα  
αὐτοῦ, ἐν παντὶ τόπῳ τῆς δεσποτείας  
αὐτοῦ· εὐλόγει, ἡ ψυχή μου, τὸν Κύριον.

**Καὶ πάλιν.**

- ❖ ἐν παντὶ τόπῳ τῆς δεσποτείας αὐτοῦ εύλόγει ἡ ψυχή μου τὸν Κύριον.

### **Ψαλμὸς 142.**

- ❖ **Κύριε,** εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου·
- ❖ καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.
- ❖ ὅτι κατεδίωξεν ὁ ἔχθρὸς τὴν ψυχήν μου, ἐταπείνωσεν εἰς γῆν τὴν ζωήν μου,
- ❖ ἐκάθισέ με ἐν σκοτεινοῖς ὡς νεκροὺς αἰῶνος· καὶ ἡκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ καρδία μου.
- ❖ ἐμνήσθην ἡμερῶν ἀρχαίων,  
ἐμελέτησα ἐν πᾶσι τοῖς ἔργοις σου, ἐν ποιήμασι τῶν χειρῶν σου ἐμελέτων.
- ❖ διεπέτασα πρὸς σὲ τὰς χεῖράς μου, ἡ ψυχή μου ὡς γῆ ἄνυδρός σοι.  
(διάψαλμα).
- ❖ ταχὺ εἰσάκουσόν μου, Κύριε,  
έξέλιπε τὸ πνεῦμά μου·
- ❖ μὴ ἀποστρέψῃς τὸ πρόσωπόν σου ἀπ' ἐμοῦ, καὶ ὅμοιωθήσομαι τοῖς καταβαίνουσιν εἰς λάκκον.
- ❖ ἀκουστὸν ποίησόν μοι τὸ πρωΐ τὸ ἔλεός σου, ὅτι ἐπὶ σοὶ ἥλπισα·
- ❖ γνώρισόν μοι, Κύριε, ὁδόν, ἐν ᾧ πορεύσομαι, ὅτι πρὸς σὲ ἥρα τὴν ψυχήν μου·

- ❖ έξελοῦ με ἐκ τῶν ἔχθρῶν μου, Κύριε,  
ὅτι πρὸς σὲ κατέφυγον. δίδαξόν με τοῦ  
ποιεῖν τὸ θέλημά σου, ὅτι σὺ εἶ ὁ Θεός  
μου·
- ❖ τὸ πνεῦμά σου τὸ ἀγαθὸν ὄδηγήσει  
με ἐν γῇ εὐθείᾳ. ἔνεκεν τοῦ ὄνόματός  
σου, Κύριε, ζήσεις με,
- ❖ ἐν τῇ δικαιοσύνῃ σου ἔξαξεις ἐκ  
θλίψεως τὴν ψυχήν μου· καὶ ἐν τῷ ἐλέει  
σου ἔξολοθρεύσεις τοὺς ἔχθρούς μου
- ❖ καὶ ἀπολεῖς πάντας τοὺς θλίβοντας  
τὴν ψυχήν μου, ὅτι ἐγὼ δοῦλός σού εἰμι.

**Καὶ πάλιν.**

- ❖ εἰσάκουσόν μου Κύριε ἐν τῇ  
δικαιοσύνῃ σου καὶ μὴ εἰσέλθῃς εἰς  
κρίσιν μετὰ τοῦ δούλου σου (**ἐκ β'**).
- ❖ τὸ πνεῦμά σου τὸ ἀγαθὸν ὄδηγήσει  
με ἐν γῇ εὐθείᾳ.

**Δόξα... Καὶ νῦν...**  
**Ἄλληλούϊα, Ἄλληλούϊα, Ἄλληλούϊα.**  
**Δόξα σοι ὁ Θεός (**ἐκ γ'**).**  
**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἱρήνῃ τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῆς ἄνωθεν εἱρήνης, καὶ  
τῆς σωτηρίας τῶν ψυχῶν ἡμῶν, τοῦ  
Κυρίου δεηθῶμεν.**

**Κύριε, ἐλέησον.**

‘Υπὲρ τῆς εἰρήνης τοῦ  
σύμπαντος κόσμου, εὔσταθείας τῶν  
ἀγίων τοῦ Θεοῦ Ἑκκλησιῶν, καὶ τῆς  
τῶν πάντων ἐνώσεως, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῶν εὔσεβῶν καὶ  
όρθιοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
”Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οίκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ὑπὲρ εὔκρασίας ἀέρων,  
εύφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ πλεόντων,  
όδοιπορούντων, νοσούντων,  
καμνόντων, αἱχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

“Οτι πρέπει σοι, πᾶσα δόξα, τιμὴ καὶ  
προσκύνησις,

τῷ Πατρὶ καὶ τῷ Υἱῷ καὶ τῷ Ἁγίῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Άμήν.**

**Στίχ, α'.** Ἐκ νυκτὸς ὄρθρίζει τὸ πνεῦμά  
μου πρὸς σέ, ὁ Θεός, διότι φῶς τὰ  
προστάγματά σου ἐπὶ τῆς γῆς.

**Άλληλούϊα, Άλληλούϊα, Άλληλούϊα.**

**Στίχ, β'.** Δικαιοσύνην μάθετε, οἱ  
ἐνοικοῦντες ἐπὶ τῆς γῆς.

**Άλληλούϊα, Άλληλούϊα, Άλληλούϊα.**

**Στίχ, γ'.** Ζῆλος λήψεται λαὸν  
ἀπαίδευτον, καὶ νῦν πῦρ τοὺς  
ύπεναντίους ἔδεται.

**Άλληλούϊα, Άλληλούϊα, Άλληλούϊα.**

**Στίχ, δ'.** Πρόσθες αὐτοῖς κακά, Κύριε,  
πρόσθες αὐτοῖς κακά, τοῖς ἐνδόξοις τῆς  
γῆς.

**Άλληλούϊα, Άλληλούϊα, Άλληλούϊα.**

### **ΥΜΝΟΣ ΤΡΙΑΔΙΚΟΣ, ΗΧΟΣ Α'.**

Σωματικαῖς μορφώσεσι, τῶν ἀσωμάτων  
δυνάμεων, πρὸς νοερὰν καὶ ἄϋλον  
ἀναγόμενοι ἔννοιαν, καὶ τρισαγίῳ  
μελωδήματι, τρισυποστάτου Θεότητος,  
ἐκδεχόμενοι ἔλλαμψιν, χερουβικῶς  
βοήσωμεν· Ἀγιος, Ἀγιος, Ἀγιος εἰ̄ ὁ Θεός  
ημῶν, **δυνάμει τοῦ Σταυροῦ σου,**  
**σῶσον ἡμᾶς.**

Δόξα ...

**Μετὰ πασῶν τῶν οὐρανίων Δυνάμεων,  
χερουβικῶς τῷ ἐν ὑψίστοις βοήσωμεν,  
τὸν Τρισάγιον ἀναπέμποντες αἶνον,  
Ἄγιος, Ἄγιος, Ἄγιος εἴ̄ ὁ Θεός ημών,  
πρεσβείαις τοῦ Ιεράρχου, σῶσόν ημάς.**

Καὶ νῦν ...

**Ἐξεγερθέντες τοῦ ὕπνου, προσπίπτομέν  
σοι Ἅγαθέ, καὶ τῶν Ἀγγέλων τὸν ὕμνον,  
βοῶμέν σοι Δυνατέ, Ἅγιος, Ἅγιος, Ἅγιος εἴ̄  
ὁ Θεός ημών, διὰ τῆς Θεοτόκου ἐλέησον  
ἡμᾶς.**

**”Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον. Κύριε, ἐλέησον. Κύριε,  
ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**”Οτι σὸν τὸ κράτος καί σοῦ ἔστιν ἡ  
βασιλεία καὶ ἡ δύναμις καὶ ἡ δόξα, τοῦ**

**Πατρὸς καὶ τοῦ Υἱοῦ καὶ τοῦ ἄγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἄμήν.**

**Μετὰ τὴν Α' Στιχολογίαν, Καθίσματα  
Κατανυκτικὰ Ἡχος α'.**

**Σταυρωθέντος σου Χριστέ, ἀνηρέθη ἡ  
τυραννίς, ἐπατήθη ἡ δύναμις τοῦ  
έχθροῦ· οὕτε γὰρ Ἀγγελος, οὐκ  
ἄνθρωπος, ἀλλ' αὐτὸς ὁ Κύριος ἔσωσας  
ἡμᾶς, δόξα σοι.**

**Στίχ. Ὑψοῦτε Κύριον τὸν Θεὸν ἡμῶν καὶ  
προσκυνεῖτε τῷ ὑποποδίῳ τῶν ποδῶν  
αὐτοῦ.**

**Τὸν τάφον σου Σωτὴρ.**

**Τὸ ὅπλον τοῦ Σταυροῦ, ἐν πολέμοις  
ἐδείχθη, ποτὲ τῷ εὔσεβεῖ, Βασιλεῖ  
Κωνσταντίνῳ, ἀήττητον τρόπαιον, κατ'  
έχθρῶν διὰ πίστεως, τοῦτο τρέμουσι, καὶ  
αἱ δυνάμεις τοῦ Ἀδου, τοῦτο γέγονε, καὶ  
τῶν πιστῶν σωτηρία, καὶ Παύλου τὸ  
καύχημα.**

**Δόξα ... Καὶ νῦν ... Σταυροθεοτοκίον.**

**Οἱ τὴν σὴν προστασίαν, κεκτημένοι  
Ἄχραντε, καὶ ταῖς σαῖς ἱκεσίαις, τῶν  
δεινῶν ἐκλυτρούμενοι, τῷ Σταυρῷ τοῦ  
Υἱοῦ σου ἐν παντὶ φρουρούμενοι,  
καταχρέως σε πάντες, εὔσεβῶς  
μεγαλύνομεν.**

**Μετὰ τὴν β' Στιχολογίαν, Κάθισμα,  
Τριωδίου Ἡχος δ' Ταχὺ προκατάλαβε.**

**Νηστείᾳ ὑψούμενοι, τῶν χαμαιζήλων**

παθῶν, ὑψώσωμεν Κύριον, τὸν  
ὑψωθέντα σταυρῷ, καὶ Κόσμον  
ὑψώσαντα, πίωμεν ἐν αἰσθήσει,  
κατανύξεως πόμα, λάβωμεν τὴν ἡμέραν,  
κατὰ νοῦν καὶ τὴν ὥραν, ἐν ᾧ τῷ αἰωνίῳ  
Κριτῆ παραστησόμεθα.

**Δόξα ... Καὶ νῦν ... Σταυροθεοτοκίον.**

**Ἡ ἄνυμφος Μήτηρ σου, ὡς ἐθεάσατο,**  
σταυρῷ σε ὑψούμενον, ὁδυρομένη  
θρηνοῦσα, τοιαῦτα ἐφθέγγετο. Τί τὸ  
καινὸν καὶ ξένον τοῦτο Υἱέ μου θαῦμα;  
πῶς σε ἄνομος δῆμος, τῷ σταυρῷ  
προσπηγνύει, τὴν τῶν ἀπάντων ζωήν,  
φῶς μου γλυκύτατον;

**Μετὰ τὴν γ' Στιχολογίαν, Κάθισμα,  
Τριωδίου Ἡχος πλ. α' Λάμπει σήμερον.**

**Λάμπει Κύριε, ἡ χάρις ἡ τοῦ Σταυροῦ**  
σου, ἅπασαν τὴν οἰκουμένην  
ἀστράπτουσα, τὴν ἴσχὺν τῶν δαιμόνων  
ἐξαφανίζει, καὶ νηστείας δρόμον νῦν  
εύμαρίζει, ἐν αὐτῇ δυναμῶν, Ἐλέησον  
ἡμᾶς.

**Δόξα ... Καὶ νῦν ... Σταυροθεοτοκίον  
Τὸν συνάναρχον Λόγον.**

**Ὑψωθέντα ἐν ξύλῳ ὡς ἐθεάσατο, ἡ**  
τεκοῦσά σε Μήτηρ ὡδίνων ἄνευθεν,  
ἀλοφύρετο κλαυθμῷ, καὶ ἀνεκραύγαζεν·

Οἵμοι γλυκύτατε Υἱέ! τιτρώσκομαι νῦν  
την ψυχήν, ἐν τῷ σταυρῷ καθορῶσά σε,  
ἐν μέσῳ δύο κακούργων, **δίκην**  
**κακούργου προσηλούμενον.**

### Ψαλμὸς 50.

- Ἐλέησόν με, ὁ Θεός, κατὰ τὸ μέγα  
ἔλεός σου καὶ κατὰ τὸ πλῆθος τῶν  
οἰκτιρμῶν σου ἔξαλειψον τὸ ἀνόμημά  
μου.
- ἐπὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας μου  
καθάρισόν με.
- ὅτι τὴν ἀνομίαν μου ἐγὼ γινώσκω,  
καὶ ἡ ἀμαρτία μου ἐνώπιόν μού ἐστι  
διαπαντός.
- σοὶ μόνῳ ἡμαρτον καὶ τὸ πονηρὸν  
ἐνώπιόν σου ἐποίησα, ὅπως ἂν  
δικαιωθῆς ἐν τοῖς λόγοις σου, καὶ  
νικήσῃς ἐν τῷ κρίνεσθαι σε.
- ἵδοὺ γὰρ ἐν ἀνομίαις συνελήφθην,  
καὶ ἐν ἀμαρτίαις ἐκίσσησέ με ἡ μήτηρ  
μου.
- ἵδοὺ γὰρ ἀλήθειαν ἡγάπησας, τὰ  
ἄδηλα καὶ τὰ κρύφια τῆς σοφίας σου  
ἔδήλωσάς μοι.
- ραντιεῖς με ὑσσώπῳ, καὶ  
καθαρισθήσομαι, πλυνεῖς με, καὶ ὑπὲρ  
χιόνα λευκανθήσομαι.

- ἀκουτιεῖς μοι ἀγαλλίασιν καὶ εὔφροσύνην, ἀγαλλιάσονται ὄστέα τεταπεινωμένα.
- ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειψον.
- καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.
- μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλῃς ἀπ’ ἐμοῦ.
- ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.
- διδάξω ἀνόμους τὰς ὁδούς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαι με ἐξ αἰμάτων, ὁ Θεὸς ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εὶς ἡθέλησας θυσίαν, ἔδωκα ἄν· ὀλοκαυτώματα οὐκ εὔδοκήσεις.
- θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.
- ἀγάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ·

- τότε εύδοκήσεις θυσίαν δικαιοσύνης, ἀναφορὰν καὶ ὅλοκαυτώματα·
- τότε ἀνοίσουσιν ἐπὶ τὸ θυσιαστήριόν σου μόσχους.

**Σῶσον, ὁ Θεός, τὸν λαόν σου ...**

**Κύριε, ἐλέησον (ιβ').**

**Ἐλέει, καὶ οἰκτιρμοῖς ...**

**ΩΔΗ ΠΡΩΤΗ.**

**( Εξόδου κεφ. ιε' ).**

**Ἄρδην βυθίσας Φαραώ, Μωσῆς λέγει.**

Τώ Κυρίω ἀσωμεν, ενδόξως γάρ  
δεδόξασται.

Κύριος βασιλεύων τόν αιώνα καὶ επ'  
αιώνα καὶ ἔτι.

Ότι εισήλθεν ἵππος Φαραώ σύν ἀρμασι  
καὶ αναβάταις εις θάλασσαν, καὶ  
επήγαγεν επ' αυτούς Κύριος τό ύδωρ τής  
θαλάσσης οι δέ υιοί Ισραήλ  
επορεύθησαν διά ξηράς εν μέσω τής  
θαλάσσης.

Δόξα ... Καὶ νῦν ...

**ΩΔΗ ΤΡΙΤΗ.**

**( Α' Βασιλειών κεφ. β' ).**

**Θεόν γεραίρει στείρα τίκτουσα ξένως.**

**Άγιος εί, Κύριε, καί σέ υμνεί τό πνεύμα  
μου.**

**Κύριος ανέβη εις ουρανούς καί  
εβρόντησεν, αυτός κρινεί άκρα γής  
δίκαιος ών**

**Καί δίδωσιν ισχύν τοίς βασιλεύσιν ημών  
καί υψώσει κέρας χριστού αυτού.**

**Δόξα ... Καὶ νῦν ...**

**ΩΔΗ ΤΕΤΑΡΤΗ.**  
**( Αββακούμ κεφ. γ' ).**  
**Τήν τού Λόγου κένωσιν, Αββακούμ,**  
**Φράσον.**

**Δόξα τή δυνάμει σου, Κύριε.  
 Κύριος ο Θεός δύναμίς μου καί τάξει  
 τούς πόδας μου εις συντέλειαν  
 Και επί τά υψηλά επιβιβά με τού  
 νικήσαι με εν τή ωδή αυτού.**

**Δόξα... Καὶ νῦν ...**

**ΩΔΗ ΠΕΜΠΤΗ.**  
**( Ησαΐου κεφ. κς' ).**  
**Ησαΐου πρόρρησις, ευχή τό πλέον.**

**Κύριε, ο Θεός ημών, ειρήνην δός ημίν.**

**9 Εκ νυκτός ορθρίζει τό πνεύμα μου  
 πρός σέ, ο Θεός, διότι φώς τά  
 προστάγματά σου επί τής γής**

δικαιοσύνην μάθετε, οι ενοικούντες επί τής γής.

10 πέπαυται γάρ ο ασεβής πάς ός ου μή μάθη δικαιοσύνην επί τής γής, αλήθειαν ου μή ποιήσει αρθήτω ο ασεβής, ίνα μή ίδη τήν δόξαν Κυρίου.

11 Κύριε, υψηλός σου ο βραχίων, καί ουκ ἡδεισαν, γνόντες δέ αισχυνθήτωσαν ζήλος λήψεται λαόν απαίδευτον, καί νύν πύρ τούς υπεναντίους ἔδεται.

12 Κύριε ο Θεός ημών, ειρήνην δός ημίν πάντα γάρ απέδωκας ημίν.

13 Κύριε ο Θεός ημών, κτήσαι ημάς Κύριε, εκτός σου ἄλλον ουκ οίδαμεν, τό ονομά σου ονομάζομεν.

14 οι δέ νεκροί ζωήν ου μή ίδωσιν, ουδέ ιατροί ου μή αναστήσουσι διά τούτο επήγαγες καί απώλεσας καί ήρας πάν άρσεν αυτών.

15 Πρόσθες αυτοίς κακά, Κύριε, πρόσθες αυτοίς κακά τοίς ενδόξοις τής γής.

16 Κύριε, εν θλίψει εμνήσθημέν σου, εν θλίψει μικρά η παιδεία σου ημίν.

17 Καί ως η ωδίνουσα εγγίζει τού τεκείν καί επί τή ωδίνι αυτής εκέκραξεν ούτως εγενήθημεν τώ αγαπητώ σου.

18 διά τόν φόβον σου, Κύριε, εν γαστρί ελάβομεν καί ωδινήσαμεν καί ετέκομεν πνεύμα σωτηρίας ό εποιήσαμεν επί τής γής.

Ου πεσούμεθα, αλλά πεσούνται πάντες  
οι ενοικούντες επί τής γής.  
Αναστήσονται οι νεκροί, καί  
εγερθήσονται οι εν τοίς μνημείοις, καί  
ευφρανθήσονται οι εν τή γή.  
Η γάρ δρόσος η παρά σου ίαμα αυτοίς  
εστιν, η δέ γή τών ασεβών πεσείται.  
**Βάδιζε, λαός μου, είσελθε εις τό ταμιείόν**  
**σου, απόκλεισον τήν θύραν σου,**  
**αποκρύβηθι μικρόν όσον όσον, έως ἀν**  
**παρέλθῃ η οργή Κυρίου.**

**Δόξα ... Καὶ νῦν ...**

**ΩΔΗ ΕΚΤΗ.**  
**( Ιωνά κεφ. β' ).**  
**Εκ θηρός εκραύγαζεν Ιωνάς, λέγων.**

Ως τόν προφήτην Ιωνάν, σώσον ημάς,  
Κύριε.

Φυλασσόμενοι μάταια καί ψευδή ἔλεον  
αυτών εγκατέλιπον.

Εγώ δέ μετά φωνής αινέσεως καί  
εξομολογήσεως θύσω σοι όσα ηυξάμην  
αποδώσω σοι εις σωτηρίαν μου τώ  
Κυρίω.

**Δόξα ... Καὶ νῦν ...**

**ΩΔΗ ΕΒΔΟΜΗ.**  
**( Δανιήλ κεφ. γ' ).**

**Αίνος φλόγα σβέννυσι τών τριών νέων.**

**Τών πατέρων καί ημών Θεός, ευλογητός  
εί.**

**Ευλογημένος εί ο επί θρόνου δόξης τής  
βασιλείας, ο υπερύμνητος καί  
υπερυψούμενος εις τούς αιώνας.**

**Ευλογημένος εί εν τώ στερεώματι τού  
ουρανού, ο υπερύμνητος καί  
υπερυψούμενος εις τούς αιώνας.**

**Δόξα ... Καὶ νῦν ...**

**ΩΔΗ ΟΓΔΟΗ.  
( Δανιήλ κεφ. γ' ) Τόν Δεσπότην  
ύμνησον η κτιστών φύσις.**

**Τόν Κύριον υμνείτε τά έργα  
καί υπερυψούτε εις πάντας τούς  
αιώνας.**

**Ευλογείτε, πάντα τά έργα Κυρίου, τόν  
Κύριον υμνείτε καί υπερυψούτε αυτόν  
εις τούς αιώνας.**

**Ευλογείτε, ἀγγελοι Κυρίου, ουρανοί  
Κυρίου τόν Κύριον υμνείτε καί  
υπερυψούτε αυτόν εις τούς αιώνας.**

**Ευλογείτε, ύδατα πάντα τά υπεράνω τών  
ουρανών, πάσαι αι δυνάμεις Κυρίου τόν**

Κύριον υμνείτε καί υπερυψούτε αυτόν  
εις τούς αιώνας.

**Ευλογείτε**, ἡλιος καί σελήνη, ἀστρα τού  
ουρανού, τόν Κύριον υμνείτε καί  
υπερυψούτε αυτόν εις τούς αιώνας.

**Ευλογείτε**, πάς ὄμβρος καί δρόσος καί  
πάντα τά πνεύματα, τόν Κύριον υμνείτε  
καί υπερυψούτε αυτόν εις τούς αιώνας.

**Ευλογείτε**, πύρ καί καύμα, ψύχος καί  
καύσων, τόν Κύριον υμνείτε καί  
υπερυψούτε αυτόν εις τούς αιώνας.

**Ευλογείτε**, δρόσοι καί νιφετοί, πάγοι καί  
ψύχος, τόν Κύριον υμνείτε καί  
υπερυψούτε αυτόν εις τούς αιώνας.

**Ευλογείτε**, πάχναι καί χιόνες, αστραπαί  
καί νεφέλαι, τόν Κύριον υμνείτε καί  
υπερυψούτε αυτόν εις τούς αιώνας.

**Ευλογείτε**, φώς καί σκότος, νύκτες καί  
ημέραι, τόν Κύριον υμνείτε καί  
υπερυψούτε αυτόν εις τούς αιώνας.

**Ευλογείτε**, γή, όρη καί βουνοί, καί πάντα  
τά φυόμενα εν αυτή, τόν Κύριον υμνείτε  
καί υπερυψούτε αυτόν εις τούς αιώνας.

**Ευλογείτε**, πηγαί, θάλασσα καί ποταμοί,  
κήτη, καί πάντα τά κινούμενα εν τοίς  
ύδασι, τόν Κύριον υμνείτε καί  
υπερυψούτε αυτόν εις τούς αιώνας.

**Ευλογείτε**, πάντα τά πετεινά τού  
ουρανού, τά θηρία, καί πάντα τά κτήνη,  
τόν Κύριον υμνείτε καί υπερυψούτε  
αυτόν εις τούς αιώνας.

**Ευλογείτε, υιοί τών ανθρώπων,**  
**ευλογείτω Ισραήλ, τόν Κύριον υμνείτε**  
**καί υπερυψούτε αυτόν εις τούς αιώνας.**

**Ευλογείτε, ιερείς Κυρίου, δούλοι Κυρίου,**  
**τόν Κύριον υμνείτε καί υπερυψούτε**  
**αυτόν εις τούς αιώνας.**

**Ευλογείτε, πνεύματα καί ψυχαί δικαίων,**  
**όσιοι καί ταπεινοί τή καρδία, τόν Κύριον**  
**υμνείτε καί υπερυψούτε αυτόν εις τούς**  
**αιώνας.**

**Ευλογείτε, Ανανία, Αζαρία, καί Μισαήλ,**  
**τόν Κύριον υμνείτε καί υπερυψούτε**  
**αυτόν εις τούς αιώνας.**

**Ευλογείτε, Απόστολοι, Προφήται καί**  
**Μάρτυρες Κυρίου, τόν Κύριον υμνείτε**  
**καί υπερυψούτε αυτόν εις τούς αιώνας.**

**Ευλογούμεν Πατέρα, Υιόν καί Ἅγιον**  
**Πνεύμα, τόν Κύριον υμνούμεν καί**  
**υπερυψούμεν αυτόν εις τούς αιώνας.**

**Αινούμεν, ευλογούμεν καί**  
**προσκυνούμεν τόν Κύριον, υμνούντες**  
**καί υπερυψούντες αυτόν εις τούς**  
**αιώνας.**

**Δόξα ... Καὶ νῦν ...**

**ΩΔΗ ΕΝΑΤΗ.**  
**(Λουκά κεφ. α' 68-79) Προσευχή**  
**Ζαχαρίου.**

**Ο Ζαχαρίας ευλογεί παιδός τόκον.**

Εύλογητὸς κύριος ὁ θεὸς τοῦ Ἰσραήλ,  
ὅτι ἐπεσκέψατο καὶ ἐποίησεν λύτρωσιν  
τῷ λαῷ αὐτοῦ.

καὶ ἔγειρεν κέρας σωτηρίας ἡμῖν ἐν οἴκῳ  
Δαυὶδ παιδὸς αὐτοῦ,  
καθὼς ἐλάλησεν διὰ στόματος τῶν ἀγίων  
ἀπ’ αἰῶνος προφητῶν αὐτοῦ,  
σωτηρίαν ἐξ ἔχθρῶν ἡμῶν καὶ ἐκ χειρὸς  
πάντων τῶν μισούντων ἡμᾶς.

ποιῆσαι ἔλεος μετὰ τῶν πατέρων ἡμῶν  
καὶ μνησθῆναι διαθήκης ἀγίας αὐτοῦ.  
ὅρκον ὃν ὥμοσεν πρὸς Ἀβραὰμ τὸν  
πατέρα ἡμῶν, τοῦ δοῦναι ἡμῖν ἀφόβως  
ἐκ χειρὸς ἔχθρῶν ὃυσθέντας'  
λατρεύειν αὐτῷ ἐν ὄσιότητι καὶ  
δικαιοσύνῃ ἐνώπιον αὐτοῦ πάσαις ταῖς  
ἡμέραις ἡμῶν.

Καὶ σὺ δέ, παιδίον, προφήτης ὑψίστου  
κληθήσῃ, προπορεύσῃ γὰρ ἐνώπιον  
κυρίου ἐτοιμάσαι ὁδοὺς αὐτοῦ.

τοῦ δοῦναι γνῶσιν σωτηρίας τῷ λαῷ  
αὐτοῦ ἐν ἀφέσει ἀμαρτιῶν αὐτῶν, διὰ  
σπλάγχνα ἐλέους θεοῦ ἡμῶν.

ἐν οἷς ἐπισκέψεται ἡμᾶς ἀνατολὴ ἐξ  
ὕψους, ἐπιφᾶναι τοῖς ἐν σκότει καὶ σκιᾷ  
θανάτου καθημένοις.

**τοῦ κατευθῦναι τοὺς πόδας ἡμῶν εἰς  
ὁδὸν εἰρήνης.**

Δόξα ... Καὶ νῦν ...

**KΑΝΟΝΕΣ.**

**Κανών α', Ωδὴ α', τῶν Ἅγίων Ἱχος α' Ο  
Είρμὸς.**

«Τῷ βιοηθήσαντι Θεῷ, ἐν Αἴγυπτῳ τῷ  
Μωσεῖ, καὶ δι' αὐτοῦ τὸν Φαραώ,  
πανστρατὶ βυθίσαντι, ἐπινίκιον ὡδὴν  
ἄσωμεν, ὅτι δεδόξασται».

**Στίχ.** **“Ἄγιοι τοῦ Θεοῦ, πρεσβεύσατε  
ύπερ ἡμῶν.**

Τῆς Ἔκκλησίας τοῦ Χριστοῦ, τὸν  
λαμπτῆρα τὸν φαιδρόν, ἀνευφημήσωμεν  
πιστοί, ὡς τῆς πίστεως φωτί,  
καταυγάσαντα λαούς, δοξάζοντας τὸν  
Ποιητὴν τοῦ παντός.

**Στίχ.** **“Ἄγιοι τοῦ Θεοῦ, πρεσβεύσατε  
ύπερ ἡμῶν.**

Ἐν τῷ λειμῶνι νοητῶς, τῷ τῆς Πίστεως  
Χριστοῦ, ἀνατραφεὶς καὶ αὔξηθεὶς,  
ἱεράρχα πρὸς αὐτόν, τῷ τῆς ἀθλήσεως  
ὕψει, ἀνέδραμες μάκαρ φαιδρότατος.

**Δόξα ...**

Κήρυξ καὶ Μύστης τοῦ Χριστοῦ, καθαρός  
τε λειτουργός, ύπάρχων Μᾶρκε τὴν  
ψυχήν, ύπερ τούτου τέθεικας, καὶ  
προσήνεγκας αὐτῷ, ὡς θύματα τοὺς  
συνανθλοῦντάς σοι.

**Καὶ νῦν ... Θεοτοκίον.**

Γένος ἀνθρώπων διὰ σοῦ, τῆς φθορᾶς  
ἀπαλλαγήν, καὶ ἀφθαρσίας καὶ ζωῆς,

άκηράτου ἐν Χριστῷ, κληρωσάμενον  
τιμήν, δοξάζει σε Θεοχαρίτωτε.

**Κανών α', Ωδὴ γ', τῶν Ἅγίων Ἡχος α' Ο  
Εἰρμὸς.**

«Στερέωμά μου γενοῦ, ὁ θεμελιώσας  
τὴν γῆν ἐπὶ τῶν ὑδάτων, ὅτι οὐκ ἔστιν  
Ἄγιος πλήν σου Κύριε».

**Στίχ.** “Ἄγιοι τοῦ Θεοῦ, πρεσβεύσατε  
ύπερ ἡμῶν.

Ἐξήρανας θολερούς, χειμάρρους τῆς  
πλάνης πυρὶ τῶν σῶν λόγων, καὶ νάματα  
γνώσεως Χριστοῦ, Μᾶρκε ἐπήγασας.

**Στίχ.** “Ἄγιοι τοῦ Θεοῦ, πρεσβεύσατε  
ύπερ ἡμῶν.

Ἐχθρῶν τὴν παρεμβολήν, ἐσκέδασας  
Μᾶρκε Χριστοῦ ἐπικλήσει, καὶ ἥθροισας  
λόγοις σου λαούς, εἰς τὴν ἀγάπην αὐτοῦ.

**Δόξα ...**

Μαρτύρων συνασπισμός, ἔχων  
στρατηγοῦντα Χριστὸν τὸν Σωτῆρα, τῆς  
πλάνης τὸν πόλεμον, τὸν ἄσπονδον  
ἐνίκησε.

**Καὶ νῦν ... Θεοτοκίον.**

Ἐν θλίψει πλατυσμόν, ἔχοντες Παρθένε  
τὴν σὴν μεσιτείαν, οἱ πόθῳ τιμῶντές σε,  
έκ κινδύνων λυτρούμεθα.

**Ο Εἰρμὸς.**

**«Στερέωμά μου γενοῦ, ὁ θεμελιώσας  
τὴν γῆν ἐπὶ τῶν ὑδάτων, ὅτι οὐκ ἔστιν  
Ἄγιος πλήν σου Κύριε».**

**”Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον. Κύριε, ἐλέησον. Κύριε,  
ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**”Οτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Γίῳ καὶ τῷ Ἁγίῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**’Αμήν.**

### **Κάθισμα Ἡχος α'.**

**Αθλήσεως καύχημα, καὶ στεφάνων  
ἀξίωμα, οἱ ἔνδοξοι Ἀθλοφόροι  
περιβέβληνται σε Κύριε· καρτερίᾳ γὰρ  
αἰκισμῶν, τοὺς ἀνόμους ἐτροπώσαντο,**

καὶ δυνάμει θεϊκῇ, ἐξ οὐρανοῦ τὴν νίκην  
ἐδέξαντο· Αὐτῶν ταῖς ἱκεσίαις, δώρησαι  
ἡμῖν ὁ Θεός, τὸ μέγα σου ἔλεος.

**Δόξα ... Ἡχος ὁ αύτὸς Τὸν τάφον σου  
Σωτὴρ.**

**Μαρτύρων καρτερούς, ύπομείναντες**  
πόνους, πρὸς ἄπονον ζωήν, μετηνέχθητε  
ὄντως, καὶ νῦν ταῖς εὔχαις ὑμῶν, πάντα  
πόνον κουφίζετε, Μεγαλώνυμοι, ἐκ τῶν  
πιστῶς προσιόντων, τῇ σορῷ ὑμῶν, ἥν  
ἀσπαζόμενοι πόθῳ, ὑμᾶς μακαρίζομεν.

**Καὶ νῦν ... Σταυροθεοτοκίον.**

**Οἱ τὴν σὴν προστασίαν κεκτημένοι**  
Ἄχραντε, καὶ ταῖς σαῖς ἱκεσίαις τῶν  
δεινῶν ἐκλυτρούμενοι, τῷ Σταυρῷ τοῦ  
Γίοῦ σου ἐν παντὶ φρουρούμενοι, καπὰ  
χρέος σε πάντες, εὔσεβῶς μεγαλύνομεν.

**·Ο Είρμος.**

**«Τοὺς ἐκ νυκτός, προσκυνοῦντάς σε**  
**Χριστὲ ἐλέησον, καὶ εἰρήνην δώρησαι,**  
**διότι φῶς καὶ τὰ σὰ προστάγματα,**  
**ἐγένοντο ίάματα τοῖς δούλοις σου**  
**φιλάνθρωπε».**

**“Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον. Κύριε, ἐλέησον. Κύριε,  
ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Σὺ γὰρ εἶ ὁ Βασιλεύς τῆς εἰρήνης καὶ  
Σωτήρ τῶν ψυχῶν ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἅγιῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**Ἄμήν.**

**Εἰς τὴν ζ' Ωδὴν Μαρτυρικὸν Ἡχος α'.**

**Άθλήσεως καύχημα, καὶ στεφάνων  
ἀξίωμα οἱ ἔνδοξοι Άθλοφόροι  
περιβέβληνται σε Κύριε· καρτερίᾳ γὰρ  
αἰκισμῶν, τοὺς ἀνόμους ἐτροπώσαντο,  
καὶ δυνάμει θεϊκῇ, ἐξ οὐρανοῦ τὴν νίκην  
ἔδεξαντο· αὐτῶν ταῖς ἱκεσίαις, δώρησαι  
ἡμῖν ὁ Θεός, τὸ μέγα σου ἔλεος.**

**ΣΥΝΑΞΑΡΙΟΝ.**

**Τῇ ΚΘ' τοῦ μηνός Μαρτίου, Μνήμῃ τῶν  
Ἅγιων Μαρτύρων Μάρκου Ἐπισκόπου  
Ἀρεθουσίων, Κυρίλλου Διακόνου, καὶ  
ἐτέρων πολλῶν.**

**Στίχοι.**

Ἐπαγρυπνήσας πρῶτα πολλαῖς αἰκίαις,  
“Υπνωσε Μᾶρκος, Θεῖον εἰρήνης ὑπνον,  
Γαστὴρ Κυρίλλου Λευΐτου διὰ ξίφους,  
Ωσεὶ πάχος γῆς, εἶπε Δαυΐδ, ἐρράγη.  
Κεῖνται γύναια βρώσεως χοίροις σκάφαι,  
Γαστρὸς παθοῦσαι ὥξιν ἔκχοιροφρόνων.  
Εἰκάδι ἡδ' ἐνάτῃ Ἀθληταὶ εἰς πόλον ἵκον.

**Τῇ αὐτῇ ἡμέρᾳ, Μνήμη τῶν Ἅγιων  
Μαρτύρων Ἰωνᾶ, Βαραχησίου καὶ τῶν  
σὺν αὐτοῖς ἐννέα Μαρτύρων.**

**Στίχοι.**

“Ἐχεις Ἰωνᾶν καὶ σύ, γῆ, πάντως μέγαν,  
Κατ' οὐδὲν ἐνδέοντα τοῦ θαλαττίου.  
Διψῶν Βαραχήσιος Ἀθλητῶν τέλους,  
Χανδὸν ζεούσης ἐκπίνει πίσσης σκύφον.  
Χριστοῦ ὑπετμηθέντες ἄνδρες ἐννέα,  
Σύνεισιν ἥδη τάξει ταῖς ἐννέα.

**Τῇ αὐτῇ ἡμέρᾳ, Μνήμη τοῦ Ὁσίου  
Πατρὸς ἡμῶν καὶ Ὄμολογητοῦ  
Εὔσταθίου Βιθυνίας.**

**Στίχοι.**

Τὸν πηλὸν ἐκδύς, Εὔσταθιε παμμάκαρ.  
Χριστῷ παρέστης τῷ δι' ἡμᾶς πηλίνῳ.

**Ταῖς αὐτῶν ἀγίαις πρεσβείαις, ὁ Θεός,  
έλέησον ἡμᾶς. Ἄμην.**

**Στοιχ. Αίνοῦμεν, εύλογοῦμεν, καὶ  
προσκυνοῦμεν τὸν Κύριον.**

**«Τὸν Ποιητὴν τῆς Κτίσεως, ὃν  
φρίττουσιν”Αγγελοι, ὑμνεῖτε λαοί, καὶ  
ὑπερυψοῦτε, εἰς πάντας τοὺς αἰῶνας».**

**Τὴν Θεοτόκον καὶ Μητέρα τοῦ Φωτός,  
ἐν ὑμνοις τιμῶντες μεγαλύνωμεν.**

**Μεγαλύνει ἡ ψυχή μου τὸν Κύριον, καὶ  
ἡγαλλίασε τὸ πνεῦμά μου ἐπὶ τῷ Θεῷ τῷ  
Σωτῆρί μου.**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.  
“Οτι ἐπέβλεψεν ἐπὶ τὴν ταπείνωσιν τῆς  
δούλης αὐτοῦ· ἵδού γὰρ ἀπὸ τοῦ νῦν  
μακαριοῦσί με πᾶσαι αἱ γενεαί.**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.  
“Οτι ἐποίησέ μοι μεγαλεῖα ὁ Δυνατός, καὶ  
ἄγιον τὸ ὄνομα αὐτοῦ, καὶ τὸ ἔλεος  
αὐτοῦ εἰς γενεάν, καὶ γενεὰν τοῖς  
φοβουμένοις αὐτόν.**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αύτοῦ,  
διεσκόρπισεν ὑπερηφάνους διανοίᾳ  
καρδίας αὐτῶν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ  
ὕψωσε ταπεινούς, πεινῶντας ἐνέπλησεν  
ἀγαθῶν, καὶ πλουτοῦντας ἔξαπέστειλε  
κενούς.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἀντελάβετο Ἰσραὴλ παιδὸς αύτοῦ,  
μνησθῆναι ἐλέους, καθὼς ἐλάλησε πρὸς  
τοὺς πατέρας ἡμῶν, τῷ Ἀβραάμ, καὶ τῷ  
σπέρματι αύτοῦ ἔως αἰῶνος.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

### ·Ο Είρμὸς.

«Ἔστιν αἱ χώρες, ἡ Παρθένος ἔσχεν ἐν  
γαστρὶ, καὶ ἔτεκεν υἱὸν τὸν Ἐμμανουήλ,  
Θεόν τε καὶ ἄνθρωπον, Ἀνατολή, ὄνομα  
αὐτῷ. "Ον μεγαλύνοντες, σὲ Παρθένε  
μακαρίζομεν».

«Ἄξιόν ἐστιν ὡς ἀληθῶς,  
 μακαρίζειν σὲ τὴν Θεοτόκον,  
 τὴν ἀειμακάριστον καὶ παναμώμητον,  
 καὶ Μητέρα τοῦ Θεοῦ ἡμῶν.  
 Τὴν τιμιωτέραν τῶν Χερουβείμ,  
 καὶ ἐνδοξοτέραν ἀσυγκρίτως τῶν  
 Σεραφείμ,  
 τὴν ἀδιαφθόρως Θεὸν Λόγον τεκοῦσαν,  
 τὴν ὄντως Θεοτόκον, σὲ μεγαλύνομεν».

**“Ετι καὶ ἔτι ἐν εἰρήνῃ τοῦ Κυρίου  
 δεηθῶμεν.**

**Κύριε, ἐλέησον. Κύριε, ἐλέησον. Κύριε,  
 ἐλέησον.**

Ἄντιλαβοῦ, σῶσον, ἐλέησον καὶ  
 διαφύλαξον ἡμᾶς, ὁ Θεός, τῇ σῇ χάριτι.  
**Κύριε, ἐλέησον. Κύριε, ἐλέησον. Κύριε,  
 ἐλέησον.**

Τῆς Παναγίας, ἀχράντου,  
 ὑπερευλογημένης, ἐνδόξου, Δεσποίνης  
 ἡμῶν Θεοτόκου καὶ ἀειπαρθένου  
 Μαρίας, μετὰ πάντων τῶν Ἅγίων  
 μνημονεύσαντες, ἐαυτοὺς καὶ ἀλλήλους  
 καὶ πᾶσαν τὴν ζωὴν ἡμῶν, Χριστῷ τῷ  
 Θεῷ παραθώμεθα.

**Σοι Κύριε.**

**“Οτι σὲ αίνοῦσι πᾶσαι αἱ Δυνάμεις τῶν  
 οὐρανῶν, καὶ σοὶ τὴν δόξαν  
 ἀναπέμπουσι, τῷ Πατρὶ καὶ τῷ Υἱῷ καὶ  
 τῷ Ἅγιῳ Πνεύματι, νῦν καὶ ἀεὶ καὶ εἰς  
 τοὺς αἰῶνας τῶν αἰώνων.**

**Άμην.**

**ΦΩΤΑΓΩΓΙΚΟΝ, ΗΧΟΣ Α'.**

- Ό τὸ φῶς ἀνατέλλων Κύριε, τὴν ψυχήν μου καθάρισον ἀπὸ πάσης ἀμαρτίας, **δυνάμει τοῦ Σταυροῦ σου καὶ σῶσόν με.**
- Ό τὸ φῶς ἀνατέλλων Κύριε, τὴν ψυχήν μου καθάρισον ἀπὸ πάσης ἀμαρτίας, **πρεσβείαις τοῦ Ιεράρχου καὶ σῶσόν με.**
- Ό τὸ φῶς ἀνατέλλων Κύριε, τὴν ψυχήν μου καθάρισον ἀπὸ πάσης ἀμαρτίας, **πρεσβείαις τῆς Θεοτόκου καὶ σῶσόν με.**

**ΑΙΝΟΙ ΨΑΛΜΟΣ ΡΜΗ' (148).**

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν  
αἰνεῖτε αὐτὸν ἐν τοῖς ὑψίστοις· **Σοὶ πρέπει ὕμνος τῷ Θεῷ.**

Αἰνεῖτε αὐτὸν πάντες οἱ Ἀγγελοι αὐτοῦ·  
αἰνεῖτε αὐτὸν, πᾶσαι αἱ Δυνάμεις αὐτοῦ·  
**Σοὶ πρέπει ὕμνος τῷ Θεῷ.**

- Αἰνεῖτε αὐτόν, ἥλιος καὶ σελήνη,  
αἰνεῖτε αὐτόν, πάντα τὰ ἄστρα καὶ τὸ φῶς.
- Αἰνεῖτε αὐτόν, οἱ οὐρανοὶ τῶν οὐρανῶν, καὶ τὸ ὅδωρ τὸ ὑπεράνω τῶν οὐρανῶν.

- Αίνεσάτωσαν τὸ ὄνομα Κυρίου, ὅτι αύτὸς εἶπε, καὶ ἐγενήθησαν, αύτὸς ἐνετείλατο, καὶ ἐκτίσθησαν.
- "Εστησεν αὐτὰ εἰς τὸν αἰῶνα, καὶ εἰς τὸν αἰῶνα τοῦ αἰῶνος, πρόσταγμα ἔθετο, καὶ οὐ παρελεύσεται.
- Αίνεῖτε τὸν Κύριον ἐκ τῆς γῆς, δράκοντες καὶ πᾶσαι ἄβυσσοι.
- Πῦρ, χάλαζα, χιών, κρύσταλλος, πνεῦμα καταιγίδος, τὰ ποιοῦντα τὸν λόγον αὐτοῦ.
- Τὰ ὅρη καὶ πάντες οἱ βουνοί, ξύλα καρποφόρα, καὶ πᾶσαι κέδροι.
- Τὰ θηρία καὶ πάντα τὰ κτήνη, ἐρπετὰ καὶ πετεινὰ πτερωτά.
- Βασιλεῖς τῆς γῆς καὶ πάντες λαοί, ἄρχοντες καὶ πάντες κριταὶ τῆς γῆς.
  - Νεανίσκοι καὶ παρθένοι, πρεσβύτεροι μετὰ νεωτέρων, αίνεσάτωσαν τὸ ὄνομα Κυρίου, ὅτι ὑψώθη τὸ ὄνομα αὐτοῦ μόνου.
  - Ἡ ἔξομολόγησις αὐτοῦ ἐπὶ γῆς καὶ οὐρανοῦ, καὶ ὑψώσει κέρας λαοῦ αὐτοῦ.
  - "Υμνος πᾶσι τοῖς ὁσίοις αὐτοῦ, τοῖς υἱοὶς Ἰσραὴλ, λαῷ ἐγγίζοντι αὐτῷ.

### **ΨΑΛΜΟΣ ΡΜΘ' (149).**

- "Ἄσατε τῷ Κυρίῳ ἄσμα καινόν, ἡ αἴνεσις αὐτοῦ ἐν ἐκκλησίᾳ Ὁσίων.
- Εύφρανθήτω Ἰσραὴλ ἐπὶ τῷ ποιήσαντι αὐτόν, καὶ υἱὸι Σιών ἀγαλλιάσθωσαν ἐπὶ τῷ βασιλεῖ αὐτῶν.

- Αίνεσάτωσαν τὸ ὄνομα αὐτοῦ ἐν χορῷ , ἐν τυμπάνῳ καὶ ψαλτηρίῳ ψαλάτωσαν αὐτῷ.
- “Οτι εύδοκεῖ Κύριος ἐν τῷ λαῷ αὐτοῦ, καὶ ὑψώσει πραεῖς ἐν σωτηρίᾳ.
- Καυχήσονται ὅσιοι ἐν δόξῃ, καὶ ἀγαλλιάσονται ἐπὶ τῶν κοιτῶν αὐτῶν.
- Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν.
- Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμοὺς ἐν τοῖς λαοῖς.
- Τοῦ δῆσαι τοὺς βασιλεῖς αὐτῶν ἐν πέδαις, καὶ τοὺς ἐνδόξους αὐτῶν ἐν χειροπέδαις σιδηραῖς.

**Στίχ.** Τοῦ ποιῆσαι ἐν αὐτοῖς κρῖμα ἔγγραπτον. Δόξα αὕτη ἔσται πᾶσι τοῖς ὁσίοις αὐτοῦ.

**Στίχ.** Αίνεῖτε τὸν Θεὸν ἐν τοῖς Ἅγιοις αὐτοῦ, αίνεῖτε αὐτὸν ἐν στερεώματι τῆς δυνάμεως αὐτοῦ.

**Στίχ.** Αίνεῖτε αὐτὸν ἐπὶ ταῖς δυναστείαις αὐτοῦ, αίνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Στίχ.** Αίνεῖτε αὐτὸν ἐν ἥχῳ, σάλπιγγος, αίνεῖτε αὐτὸν ἐν ψαλτηρίῳ καὶ κιθάρᾳ.

**Στίχ.** Αίνεῖτε αὐτὸν ἐν τυμπάνῳ καὶ χορῷ, αίνεῖτε αὐτὸν ἐν χορδαῖς καὶ ὄργανῳ.

**Στίχ.** Αίνεῖτε αὐτὸν ἐν κυμβάλοις εύήχοις, αίνεῖτε αὐτὸν ἐν κυμβάλοις

**άλαλαγμοῦ. Πᾶσα πνοὴ αἰνεσάτω τὸν  
Κύριον.**

**Δόξα ... Καὶ νῦν ...**

**Σοὶ δόξα πρέπει, Κύριε, ὁ Θεὸς ἡμῶν,  
καὶ σοὶ τὴν δόξαν ἀναπέμπομεν, τῷ  
Πατρί, καὶ τῷ Υἱῷ, καὶ τῷ Ἅγιῳ  
Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.  
Ἄμην.**

**‘Ο Άναγνώστης χῦμα τὸ.**

**Δόξα ἐν ὑψίστοις Θεῷ καὶ ἐπὶ γῆς  
εἰρήνῃ ἐν ἀνθρώποις εὔδοκίᾳ.  
‘Υμνοῦμεν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.**

**Κύριε Βασιλεῦ, ἐπουράνιε Θεέ, πάτερ  
παντοκράτορ, Κύριε Υἱὲ μονογενές, Ἰησοῦ  
Χριστέ, καὶ Ἀγιον Πνεῦμα.**

**Κύριε ὁ Θεός, ὁ ἀμνὸς τοῦ Θεοῦ, ὁ Υἱός  
τοῦ Πατρός, ὁ αἴρων τὴν ἀμαρτίαν τοῦ  
κόσμου, ἐλέησον ἡμᾶς, ὁ αἴρων τὰς  
ἀμαρτίας τοῦ κόσμου.**

**Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρός, καὶ  
ἐλέησον ἡμᾶς.**

**”Οτι σὺ εἶ μόνος”** Ἀγιος, σὺ εἶ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρός. Ἄμην.

**Καθ' ἐκάστην** ἡμέραν εὐλογήσω σε, καὶ  
αἰνέσω τὸ ὄνομά σου εἰς τὸν αἰῶνα καὶ  
εἰς τὸν αἰῶνα τοῦ αἰῶνος.

**Κύριε, καταφυγὴ** ἐγενήθης ἡμῖν ἐν γενεᾷ  
καὶ γενεᾷ. Ἐγὼ εἶπα. Κύριε, ἐλέησόν με,  
ἴασαι τὴν ψυχήν μου, ὅτι ἥμαρτόν σοι.  
**Κύριε, πρὸς σὲ κατέφυγον**, δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ  
Θεός μου.

**”Οτι παρὰ** σοὶ πηγὴ ζωῆς. ἐν τῷ φωτί σου  
όψομεθα φῶς.

**Παράτεινον** τὸ ἔλεός σου τοῖς  
γινώσκουσί σε.

**Καταξίωσον**, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.  
**Εὔλογητὸς εἶ**, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἄμην.

**Γένοιτο, Κύριε**, τὸ ἔλεός σου ἐφ' ἡμᾶς,  
καθάπερ ἡλπίσαμεν ἐπὶ σέ.

**Εὔλογητὸς εἶ**, Κύριε, δίδαξόν με τὰ  
δικαιώματά σου.

**Εὔλογητὸς εἶ**, Δέσποτα, συνέτισόν με τὰ  
δικαιώματά σου.

**Εὔλογητὸς εἶ**, Ἀγιε, φώτισόν με τοῖς  
δικαιώμασί σου.

**Κύριε, τὸ ἔλεός σου εἰς τὸν αἰῶνα, τὰ  
ἔργα τῶν χειρῶν σου μὴ παρίδῃς.  
Σοὶ πρέπει αἶνος, σοὶ πρέπει ὕμνος, σοὶ  
δόξα πρέπει, τῷ Πατρὶ καὶ τῷ Υἱῷ καὶ τῷ  
Ἄγιῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων. Ἄμην.**

**Ο διάκονος:**

- **Πληρώσωμεν τὴν εωθινήν δέησιν  
ἡμῶν τῷ Κυρίῳ.**
  - **Κύριε ἔλέησον.**
  - **Ἀντιλαβοῦ, σῶσον, ἔλέησον καὶ  
διαφύλαξον ἡμᾶς, ὁ Θεός, τῇ Σῇ χάριτι.**
    - **Κύριε ἔλέησον.**
  - **Τὴν ημέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἴτησώμεθα.**
    - **Παράσχου Κύριε.**
    - **Ἄγγελον εἰρήνης, πιστὸν ὄδηγόν,  
φύλακα των ψυχῶν καὶ τῶν σωμάτων  
ἡμῶν, παρά τοῦ Κυρίου αἴτησώμεθα.**
      - **Παράσχου Κύριε.**
      - **Συγγνώμην καὶ ἄφεσιν τῶν  
ἀμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἴτησώμεθα.**
        - **Παράσχου Κύριε.**
        - **Τὰ καλὰ καὶ συμφέροντα ταῖς  
ψυχαῖς ἡμῶν καὶ εἰρήνην τῷ κόσμῳ,  
παρά τοῦ Κυρίου αἴτησώμεθα.**
          - **Παράσχου Κύριε.**

- **Τὸν ὑπόλοιπον χρόνον τῆς ζωῆς**  
ἡμῶν ἐν εἰρήνῃ καὶ μετανοίᾳ ἐκτελέσαι,  
παρά τοῦ Κυρίου αἰτησώμεθα.
- **Παράσχου Κύριε.**
- **Χριστιανὰ τὰ τέλη της ζωῆς ἡμῶν,**  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.
- **Παράσχου Κύριε.**
- **Τῆς Παναγίας, ἀχράντου,**  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.
- **Σοὶ Κύριε.**

**Οτι** ἀγαθὸς καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας των αἰώνων.

**Ο Χορός: Άμήν.**

**Εἰρήνη πᾶσι.**

**Καὶ τῷ πνεύματί σου.**

**Τὰς κεφαλὰς ἡμῶν τῷ Κυρίῳ κλίνωμεν.**

**Σοί, Κύριε.**

Κύριε, Ἀγιε, ὁ ἐν ὑψηλοῖς κατοικῶν καὶ  
τὰ ταπεινὰ ἐφορῶν, καὶ τῷ παντεφόρῳ  
σου ὅμματι ἐπιβλέπων ἐπὶ πᾶσαν τὴν

κτίσιν, σοὶ ἐκλίναμεν τὸν αὔχένα τῆς  
Ψυχῆς καὶ τοῦ σώματος, καὶ δεόμεθά  
σου Ἀγιε Ἅγιων· ἔκτεινον τὴν χεῖρά σου  
τὴν ἀόρατον ἐξ ἀγίου κατοικητηρίου σου,  
καὶ εὐλόγησον πάντας ἡμᾶς· καὶ εἴτι  
ἡμάρτομεν ἐκουσίως ἢ ἀκουσίως, ὡς  
ἀγαθὸς καὶ φιλάνθρωπος Θεὸς  
συγχώρησον, δωρούμενος ἡμῖν τὰ  
ἐγκόσμια καὶ ὑπερκόσμια ἀγαθά σου.

**Σὸν γὰρ ἔστι τὸ ἐλεεῖν καὶ σώζειν ἡμᾶς,  
ὁ Θεὸς ἡμῶν, καὶ Σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

Ἄμήν

**Ἀπόστιχα τοῦ Τριωδίου Ἀπόστιχα,  
Τριωδίου Ἡχος πλ. δ' Ἰδιόμελον.**

Ἡ παθοκτόνος Νηστεία παροῦσα, τοὺς  
κακωθέντας ὑπὸ τῆς ἀμαρτίας, ἰατρεύειν  
ἐπαγγέλλεται, ἢν ὡς θεόσδοτον βοηθὸν  
τιμήσωμεν, τὰς θεογράφους πλάκας, διὰ  
Μωσέως δεξάμενοι, μὴ προκρίνωμεν τὴν  
συντρίψασαν αὐτὰς ἀκρασίαν, μὴ  
γενώμεθα μέτοχοι, ὃν τὰ κῶλα ἔπεσον ἐν  
τῇ ἐρήμῳ, μὴ σκυθρωπάσωμεν  
Ἰουδαϊκῶς, ἀλλὰ Ἐκκλησιαστικῶς  
φαιδρυνθῶμεν, μὴ φαρισαϊκῶς  
ὑποκριθῶμεν, ἀλλ' Εὐαγγελικῶς

καλλωπισθῶμεν, ἐγκαυχώμενοι τῷ  
Σταυρῷ Χριστοῦ, τοῦ λυτρωτοῦ τῶν  
ψυχῶν ἡμῶν.

**Στίχ.** Ἐνεπλήσθημεν τὸ πρωΐ τοῦ ἑλέους  
σου, Κύριε, καὶ ἡγαλλιασάμεθα καὶ  
ηὐφράνθημεν ἐν πάσαις ταῖς ἡμέραις  
ἡμῶν. Εὔφρανθείημεν, ἀνθ' ὧν ἡμερῶν  
ἐταπείνωσας ἡμᾶς, ἐτῶν, ὧν εἴδομεν  
κακά, καὶ ἵδε ἐπὶ τοὺς δούλους σου καὶ  
ἐπὶ τὰ ἔργα σου, καὶ ὁδήγησον τοὺς  
υἱοὺς αὐτῶν.

**Ὕχος πλ. δ'.**

Ἡ παθοκτόνος Νηστεία παροῦσα, τοὺς  
κακωθέντας ὑπὸ τῆς ἀμαρτίας, ίατρεύειν  
ἐπαγγέλλεται, ἦν ὡς θεόσδοτον βοηθὸν  
τιμήσωμεν, τὰς θεογράφους πλάκας, διὰ  
Μωσέως δεξάμενοι, μὴ προκρίνωμεν τὴν  
συντρίψασαν αὐτὰς ἀκρασίαν, μὴ  
γενώμεθα μέτοχοι, ὧν τὰ κῶλα ἔπεσον ἐν  
τῇ ἐρήμῳ, μὴ σκυθρωπάσωμεν  
Ἰουδαϊκῶς, ἀλλὰ Ἐκκλησιαστικῶς  
φαιδρυνθῶμεν, μὴ φαρισαϊκῶς  
ὑποκριθῶμεν, ἀλλ' Εὐαγγελικῶς  
καλλωπισθῶμεν, ἐγκαυχώμενοι τῷ  
Σταυρῷ Χριστοῦ, τοῦ λυτρωτοῦ τῶν  
ψυχῶν ἡμῶν.

**Στίχ.** Καὶ ἔστω ἡ λαμπρότης Κυρίου τοῦ  
Θεοῦ ἡμῶν ἐφ' ἡμᾶς, καὶ τὰ ἔργα τῶν  
χειρῶν ἡμῶν κατεύθυνον ἐφ' ἡμᾶς, καὶ  
τὸ ἔργον τῶν χειρῶν ἡμῶν κατεύθυνον.

**Ὕχος πλ. δ' Μαρτυρικὸν.**

Τὶ ὑμᾶς καλέσωμεν Ἀγιοι; Χερουβίμ; ὅτι  
 ὑμῖν ἐπανεπαύσατο Χριστός, Σεραφίμ;  
 ὅτι ἀπαύστως ἐδοξάσατε αὐτόν,  
 Ἀγγέλους; τὸ γὰρ σῶμα ἀπεστράφητε,  
 Δυνάμεις; ἐνεργεῖτε ἐν τοῖς θαύμασι,  
 πολλὰ ὑμῶν τὰ ὄνόματα, καὶ μείζονα τὰ  
 χαρίσματα, πρεσβεύσατε, τοῦ σωθῆναι  
 τὰς ψυχὰς ἡμῶν.

**Δόξα ... Καὶ νῦν .. Σταυροθεοτοκίον  
 Ἡχος πλ. δ'.**

Τὶ τὸ θαυμαστόν, καὶ ἔξαισιον; ἡ  
 Παρθένος τῷ Κυρίῳ, ἀνεβόα μητρικῶς.  
 Αἱ ὡδῖνες, ἃς οὐκ ἔγνων ἐν τῷ τίκτειν σε,  
 Υἱέ, δριμεῖαι, καθικνοῦνται τῆς καρδίας  
 μου, οὐ φέρω, ἐν σταυρῷ προσηλωμένον  
 σε, ὄρᾶν τό φῶς τῶν ὄμμάτων μου·  
 σπεῦσον οὖν ἀνάστηθι, ὅπως δοξάσω  
 σὺν τῷ Κόσμῳ, τὴν φρικτὴν Οἰκονομίαν  
 σου.

Ἄγαθὸν τὸ ἔξομολογεῖσθαι τῷ Κυρίῳ,  
 καὶ ψάλλειν τῷ ὄνόματί σου "Υψιστε,  
 τοῦ ἀναγγέλλειν τὸ πρωΐ τὸ ἔλεός σου,  
 καὶ τὴν ἀλήθειάν σου κατὰ νύκτα.  
 σου κατὰ νύκτα.

### Τρισάγιον.

"Ἄγιος ὁ Θεός, "Ἄγιος Ἰσχυρός, "Ἄγιος  
 Ἄθανατος, ἐλέησον ἡμᾶς. (ἐκ γ').

**Δόξα ... Καὶ νῦν ...**

Παναγία Τριάς, ἐλέησον ἡμᾶς.

Κύριε, ίλασθητι ταῖς ἀμαρτίαις ἡμῶν,  
 Δέσποτα, συγχώρησον τὰς ἀνομίας ἡμῖν.  
 Ἀγιε, ἐπίσκεψαι καὶ ἵασαι τὰς ἀσθενείας  
     ἡμῶν,  
     ἔνεκεν τοῦ ὄνόματός σου.

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
 ἀγιασθήτω τὸ ὄνομά σου, ἐλθέτω ἡ  
 βασιλεία σου, γενηθήτω τὸ θέλημά σου,  
 ὃς ἐν οὐρανῷ, καὶ ἐπὶ τῆς γῆς. Τὸν ἄρτον  
     ἡμῶν τόν ἐπιούσιον δὸς ἡμῖν σήμερον,  
     καὶ ἄφες ἡμῖν τὰ ὄφειλήματα ἡμῶν, ὃς  
     καὶ ἡμεῖς ἀφίεμεν τοῖς ὄφειλέταις ἡμῶν,  
     καὶ μὴ εἰσενέγκῃς ἡμᾶς εἰς πειρασμόν,  
     ἀλλὰ ῥῦσαι ἡμᾶς ἀπὸ τοῦ πονηροῦ.

**"Οτι σοῦ ἔστιν ἡ βασιλεία καὶ ἡ δύναμις  
 καὶ ἡ δόξα του Πατρὸς καί τοῦ Υἱοῦ καί  
 τοῦ Ἁγίου Πνεύματος, νῦν καὶ ἀεὶ καὶ εἰς  
 τοὺς αἰῶνας των αἰώνων.**

**Ἄμην.**

**'Εν τῷ Ναῷ ἔστωτες τῆς δόξης σου, ἐν  
 οὐρανῷ ἔστάναι νομίζομεν, Θεοτόκε,  
 πύλη ἐπουράνιε, ἄνοιξον ἡμῖν τὴν  
 θύραν τοῦ ἐλέους σου.**

**Κύριε ελέησον (40).**

**Δόξα Πατρὶ ... Καὶ νῦν ...**

Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.  
Ἐν ονόματι Κυρίου, εὐλόγησον, Πάτερ.

΄Ο ών εὐλογητὸς Χριστὸς ὁ Θεὸς ἡμῶν,  
πάντοτε νῦν καὶ ἀεὶ καὶ εἰς τους αἰῶνας  
τῶν αἰώνων.

Ἄμήν.

΄Επουράνιε Βασιλεῦ, τοὺς πιστοὺς  
βασιλεῖς ἡμῶν στερέωσον, τὴν Πίστιν  
στήριξον, τὰ΄Εθνη πράüνον, τὸν Κόσμον  
εἰρήνευσον, τὴν ἀγίαν Ἑκκλησίαν  
ταύτην καλῶς διαφύλαξον, τοὺς  
προαπελθόντας πατέρας καὶ ἀδελφοὺς  
ἡμῶν ἐν σκηναῖς Δικαίων τάξον, καὶ  
ἡμᾶς ἐν μετανοίᾳ καὶ ἐξομολογήσει  
παράλαβε, ως ἀγαθὸς καὶ  
φιλάνθρωπος.

Ἄμήν.

**Εύχὴν τοῦ Ἅγίου Ἐφραίμ.**

Κύριε καὶ Δέσποτα τῆς ζωῆς μου,  
πνεῦμα ἀργίας, περιεργίας, φιλαρχίας  
καὶ ἀργολογίας μή μοι δῶς.(Μετάνοια).

Πνεῦμα δὲ σωφροσύνης,  
ταπεινοφροσύνης, ὑπομονῆς καὶ

**ἀγάπης χάρισαί μοι τῷ σῷ δούλῳ.  
(Μετάνοια).**

**Ναί, Κύριε Βασιλεῦ, δώρησαί μοι τοῦ  
όρᾶν τὰ ἐμὰ πταισματα, καὶ μὴ  
κατακρίνειν τὸν ἀδελφόν μου, ὅτι  
εὐλογητὸς εἴ̄ εἰς τοὺς αἰῶνας τῶν  
αἰώνων.**

**Ἄμήν. (Μετάνοια).**

**Μετὰ δὲ ταύτας, ἔτέρας μικρὰς ιβ',  
Μετάνοιαν μεγάλην μίαν, λέγοντες καὶ  
τὸν τελευταῖον Στίχον τῆς ἀνωτέρω  
Εύχῆς.,**

**Ναί, Κύριε Βασιλεῦ, δώρησαί μοι τοῦ  
όρᾶν τὰ ἐμὰ πταισματα, καὶ μὴ  
κατακρίνειν τὸν ἀδελφόν μου, ὅτι  
εὐλογητὸς εἴ̄ εἰς τοὺς αἰῶνας τῶν  
αἰώνων.**

**Άμήν. (Μετάνοια).**

**Καὶ εὔθυς ἐπισυνάπτεται ἡ Α' Ὁρα.**

**ΑΚΟΛΟΥΘΙΑ ΤΗΣ Α' ΩΡΑΣ.  
ΜΕΓΑΛΗΣ ΤΕΣΣΑΡΑΚΟΣΤΗΣ.**

**Δεῦτε προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ προσπέσωμεν**

Χριστῷ τῷ βασιλεῖ ἡμῶν Θεῷ.

**Δεῦτε προσκυνήσωμεν καὶ προσπέσωμεν**

αὐτῷ, Χριστῷ τῷ βασιλεῖ καὶ Θεῷ ἡμῶν.

### **Ψαλμὸς ε'( 5).**

- **Τὰ ὥρματά μου ἐνώτισαι Κύριε σύνες τῆς κραυγῆς μου**
- πρόσχες τῇ φωνῇ τῆς δεήσεώς μου ὁ βασιλεύς μου καὶ ὁ Θεός μου ὅτι πρὸς σὲ προσεύξομαι Κύριε
- τὸ πρωΐ εἰσακούσῃ τῆς φωνῆς μου, τὸ πρωΐ παραστήσομαι σοι καὶ ἐπόψομαι
- ὅτι οὐχὶ Θεὸς θέλων ἀνομίαν σὺ εἶ, οὐδὲ παροικήσει σοι πονηρευόμενος
  - οὐ διαμενοῦσιν παράνομοι κατέναντι τῶν ὄφθαλμῶν σου, ἐμίσησας πάντας τοὺς ἔργαζομένους τὴν ἀνομίαν
- ἀπολεῖς πάντας τοὺς λαλοῦντας τὸ ψεῦδος ἄνδρα αἴματων καὶ δόλιον  
βδελύσσεται Κύριος
- ἐγὼ δὲ ἐν τῷ πλήθει τοῦ ἐλέους σου εἰσελεύσομαι εἰς τὸν οἶκόν σου,  
προσκυνήσω πρὸς ναὸν ἄγιόν σου ἐν  
φόβῳ σου.
- Κύριε ὁδήγησόν με ἐν τῇ δικαιοσύνῃ σου ἔνεκα τῶν ἔχθρῶν μου κατεύθυνον  
ἔνωπιόν μου τὴν ὁδόν σου.
- ὅτι οὐκ ἔστιν ἐν τῷ στόματι αὐτῶν ἀλήθεια, ἡ καρδία αὐτῶν ματαία, τάφος

άνεῳγμένος ὁ λάρυγξ αὐτῶν ταῖς  
γλώσσαις αὐτῶν ἐδολιοῦσαν.

- κρῆνον αὐτοὺς ὁ Θεὸς  
ἀποπεσάτωσαν ἀπὸ τῶν διαβουλίων  
αὐτῶν, κατὰ τὸ πλῆθος τῶν ἀσεβειῶν  
αὐτῶν ἔξωσον αὐτοὺς ὅτι παρεπίκρανάν  
σε Κύριε.
- καὶ εὐφρανθήτωσαν πάντες οἱ  
ἐλπίζοντες ἐπὶ σὲ εἰς αἰῶνα  
ἀγαλλιάσονται καὶ
- κατασκηνώσεις ἐν αὐτοῖς καὶ  
καυχήσονται ἐν σοὶ πάντες οἱ ἀγαπῶντες  
τὸ ὄνομά σου
- ὅτι σὺ εὔλογήσεις δίκαιον Κύριε ὡς  
ὅπλῳ εὔδοκίας ἐστεφάνωσας ἡμᾶς.

### **Ψαλμὸς πτθ'(89).**

- **Κύριε καταφυγὴ ἐγενηθης ἡμῖν ἐν  
γενεᾷ καὶ γενεᾷ**
  - πρὸ τοῦ ὅρη γενηθῆναι καὶ  
πλασθῆναι τὴν γῆν καὶ τὴν οἰκουμένην  
καὶ ἀπὸ τοῦ αἰῶνος ἔως τοῦ αἰῶνος σὺ εἶ
  - μὴ ἀποστρέψῃς ἄνθρωπον εἰς  
ταπείνωσιν καὶ εἴπας ἐπιστρέψατε υἱὸι  
ἄνθρωπων
  - ὅτι χιλια ἔτη ἐν ὄφθαλμοῖς σου,  
Κύριε ὡς ἡμέρα ἡ ἔχθες ἥτις διῆλθεν καὶ  
φυλακὴ ἐν νυκτὶ
  - τὰ ἔξουδενώματα αὐτῶν ἔτη  
ἔσονται τὸ πρωΐ ὡσεὶ χλόῃ παρέλθοι.

- τὸ πρωΐ ἀνθῆσαι καὶ παρέλθοι τὸ ἐσπέρας ἀποπέσοι σκληρυνθείη καὶ ξηρανθείη
- ὅτι ἔξελίπομεν ἐν τῇ ὄργῃ σου καὶ ἐν τῷ θυμῷ σου ἐταράχθημεν
- ἔθου τὰς ἀνομίας ἡμῶν ἐνώπιόν σου ὁ αἰών ἡμῶν εἰς φωτισμὸν τοῦ προσώπου σου
- ὅτι πᾶσαι αἱ ἡμέραι ἡμῶν ἔξέλιπον καὶ ἐν τῇ ὄργῃ σου ἔξελίπομεν, τὰ ἔτη ἡμῶν ὡς ἀράχνην ἐμελέτων
- αἱ ἡμέραι τῶν ἔτῶν ἡμῶν ἐν αὐτοῖς ἐβδομήκοντα ἔτη. ἐὰν δὲ ἐν δυναστείαις ὄγδοήκοντα ἔτη καὶ τὸ πλεῖον αὐτῶν κόπος καὶ πόνος ὅτι ἐπῆλθεν πραῦτης ἐφ' ἡμᾶς καὶ παιδευθησόμεθα
- τίς γινώσκει τὸ κράτος τῆς ὄργῆς σου καὶ ἀπὸ τοῦ φόβου σου τὸν θυμόν σου
  - ἔξαριθμήσασθαι; τὴν δεξιάν σου οὕτως γνώρισον καὶ τοὺς πεπεδημένους τῇ καρδίᾳ ἐν σοφίᾳ· ἐπίστρεψον Κύριε· ἔως πότε; καὶ παρακλήθητι ἐπὶ τοῖς δούλοις σου
- ἐνεπλήσθημεν τὸ πρωΐ τοῦ ἐλέους σου καὶ ἡγαλλιασάμεθα καὶ εὔφράνθημεν ἐν πάσαις ταῖς ἡμέραις ἡμῶν
- εὔφράνθημεν ἀνθ' ὅν ἡμερῶν ἐταπείνωσας ἡμᾶς ἔτῶν ὅν εἴδομεν κακὰ

- καὶ ἵδε ἐπὶ τοὺς δούλους σου καὶ ἐπὶ τὰ ἔργα σου καὶ ὁδήγησον τοὺς υἱοὺς αὐτῶν
- καὶ ἔστω ἡ λαμπρότης Κυρίου τοῦ Θεοῦ ἡμῶν ἐφ' ἡμᾶς καὶ τὰ ἔργα τῶν χειρῶν ἡμῶν **κατεύθυνον ἐφ' ἡμᾶς.**

### **Ψαλμὸς ρ'(100).**

- **"Ελεος καὶ κρίσιν ἄσομαί σοι Κύριε.**
- ψαλῶ καὶ συνήσω ἐν ὀδῷ ἀμώμῳ· πότε ἥξεις πρὸς με; διεπορευόμην ἐν ἀκακίᾳ καρδίας μου ἐν μέσῳ τοῦ οἴκου μου
- οὐ προεθέμην πρὸ ὀφθαλμῶν μου πρᾶγμα παράνομον· ποιοῦντας παραβάσεις ἐμίσησα·
- οὐκ ἐκολλήθη μοι καρδία σκαμβή· ἐκκλίνοντος ἀπ' ἐμοῦ τοῦ πονηροῦ οὐκ ἐγίνωσκον·
  - τὸν καταλαλοῦντα λάθρᾳ τοῦ πλησίον αὐτοῦ, τοῦτον ἔξεδίωκον· ὑπερηφάνῳ ὀφθαλμῷ καὶ ἀπλήστῳ καρδίᾳ τούτῳ οὐ συνήσθιον·
  - οἱ ὀφθαλμοί μου ἐπὶ τοὺς πιστοὺς τῆς γῆς τοῦ συγκαθῆσθαι αὐτοὺς μέτ' ἐμοῦ πορευόμενος ἐν ὀδῷ ἀμώμῳ οὗτός μοι ἐλειτούργει
  - οὐ κατώκει ἐν μέσῳ τῆς οἰκίας μου ποιῶν ὑπερηφανίαν, λαλῶν ἄδικα οὐ κατεύθυνεν ἐναντίον τῶν ὀφθαλμῶν μου

- εἰς τὰς πρωΐας ἀπέκτεννον πάντας τοὺς ἀμαρτωλοὺς τῆς γῆς τοῦ ἔξιολοθρεῦσαι ἐκ πόλεως Κυρίου πάντας τοὺς ἐργαζομένους τὴν ἀνομίαν.

**Δόξα Πατρί...Καὶ νῦν...Ἄλληλούϊα,  
Ἄλληλούϊα, Ἄλληλούϊα. Δόξα σοι ὁ  
Θεός, Κύριε, ἐλέησον (γ').**

**Δόξα Πατρί καὶ Υἱῷ καὶ Ἁγίῳ Πνεύματι.**

**Ὕχος πλ. β'.**

**Τὸ πρωΐ εἰσάκουσον τῆς φωνῆς μου, ὁ  
Βασιλεύς μου καὶ ὁ Θεός μου.**

**Στίχ. Τὰ ρήματά μου ἐνώτισαι Κύριε,  
σύνες τῆς κραυγῆς μου.**

**Τὸ πρωΐ εἰσάκουσον τῆς φωνῆς μου, ὁ  
Βασιλεύς μου καὶ ὁ Θεός μου.**

**Στίχ. "Οτι πρὸς σὲ προσεύξομαι Κύριε τὸ  
πρωΐ εἰσακούσῃ τῆς φωνῆς μου.**

**Τὸ πρωΐ εἰσάκουσον τῆς φωνῆς μου, ὁ  
Βασιλεύς μου καὶ ὁ Θεός μου.**

**Καὶ νῦν.καὶ αεὶ καὶ εἰς τους αιώνας των  
αιώνων, αμήν. Θεοτοκίον.**

**Τί σε καλέσωμεν, ὡς Κεχαριτωμένη;  
Οὐρανόν; ὅτι ἀνέτειλας τὸν Ἡλιον τῆς  
δικαιοσύνης. Παράδεισον; ὅτι  
ἐβλάστησας τὸ ἄνθος τῆς ἀφθαρσίας.  
Παρθένον; ὅτι ἔμεινας ἀφθορος· ἀγνήν  
Μητέρα; ὅτι ἔσχες σαῖς ἀγίαις ἀγκάλαις**

υίόν, τὸν πάντων Θεόν. Αύτὸν ἵκέτευε,  
σωθῆναι τὰς ψυχὰς ἡμῶν.

**Εύθὺς ψάλλομεν τοὺς ἐπόμενους  
στίχους δευτεροῦντες τοὺς τρεις καὶ  
τρισσεύοντες τὸν τελευταῖον ψάλλοντες  
αὐτὸν μεγαλοφώνως καὶ ἀργῶς.**

Τὰ διαβήματά μου κατεύθυνον κατὰ τὸ  
λόγιόν σου, καὶ μὴ κατακυριευσάτω μου  
πᾶσα ἀνομία (**δίς**).

Λύτρωσαί με ἀπὸ συκοφαντίας  
ἀνθρώπων, καὶ φυλάξω τὰς ἐντολάς  
σου (**δίς**).

Τὸ πρόσωπόν σου ἐπίφανον ἐπὶ τὸν  
δοῦλόν σου, καὶ δίδαξόν με τὰ  
δικαιώματά σου (**δίς**).

Πληρωθήτω τὸ στόμα μου αἰνέσεώς  
σου, Κύριε, ὅπως ὑμνήσω τὴν δόξαν  
σου, ὅλην τὴν ἡμέραν τὴν  
μεγαλοπρέπειάν σου (**τρίς**).

Τὴν Δευτέραν, Τετάρτην καὶ Παρασκευὴν  
τῆς Δ΄ Εβδομάδος ἀντὶ τῶν στίχων «Τὰ  
διαβήματά μου κατεύθυνον...»

ψάλλομεν τὸ παρόν Ἡχος β' Τὸν Σταυρόν  
σου προσκυνοῦμεν Δέσποτα, καὶ τὴν  
ἀγίαν σου Ἀνάστασιν δοξάζομεν(**τρίς**).

**Ἄγιος ὁ Θεός, ἄγιος ἴσχυρός, ἄγιος  
ἀθάνατος ἐλέησον ἡμᾶς (**ἐκ τρίτου**).**

**Δόξα Πατρί .. Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ιλάσθητι ταῖς ἀμαρτίαις ἡμῶν.  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

ἔνεκεν του ὄνοματός σου.

**Κύριε ἐλέησον (ἐκ τρίτου).**

**Δόξα Πατρί ... Καὶ νῦν ...**

**Πάτερ ἡμῶν, ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου  
ώς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκης ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καί τοῦ Υἱοῦ καί  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Αμήν.**

**Τῇ Δευτέρᾳ, Τρίτῃ καὶ Πέμπτῃ.**

**Τὴν ὑπερένδοξον τοῦ Θεοῦ μητέρα, καὶ  
τῶν ἀγίων ἀγγέλων ἀγιωτέραν, ἀσιγήτως  
ύμνήσωμεν καρδίᾳ καὶ στόματι,  
Θεοτόκον αὐτὴν ὁμολογοῦντες, ὡς  
κυρίως γεννήσασαν Θεὸν σεσαρκωμένον,**

καὶ πρεσβεύουσαν ἀπάυστως ὑπὲρ τῶν  
ψυχῶν ἡμῶν.

**Τῇ Τετάρτῃ καὶ Παρασκευῇ.**

**Ταχὺ προκατάλαβε**, πρὸν δουλωθῆναι  
ἡμᾶς, ἔχθροῖς βλασφημοῦσί σε, καὶ  
ἀπειλοῦσιν ἡμῖν, Χριστὲ ὁ Θεὸς ἡμῶν,  
ἄνελε τῷ Σταυρῷ σου, τοὺς ἡμᾶς  
πολεμοῦντας, γνώτωσαν πῶς ἴσχύει,  
Ὀρθοδόξων ἡ Πίστις, πρεσβείας τῆς  
Θεοτόκου, μόνη φιλάνθρωπε.

**Τὴν Δ΄ ἐβδομάδα τῶν νηστειῶν (ἢ  
κατ’ ἄλλους καθ’ ὅλας τὰς ἡμέρας)**  
**λέγομεν το κοντάκιον τῆς Κυριακῆς τῆς**  
**Σταυροπροσκυνήσεως**  
**Κοντάκιον**  
**Αὐτόμελον. Ἡχος βαρὺς**  
Ούκέτι φλογίνη ρόμφαια φυλάττει τὴν  
πύλην τῆς Ἔδεμ, αὐτὴ γὰρ ἐπῆλθε  
παράδοξος σβέσις τὸ ξύλον τοῦ  
Σταυροῦ, θανάτου τὸ κέντρον, καὶ ἄδου  
τὸ νῖκος ἐλήλαται, ἐπέστης δὲ Σωτήρ  
μου βιῶν τοῖς ἐν ἄδῃ Ἔισάγεσθε πάλιν  
εἰς τὸν Παράδεισον

**Κύριε ἐλέησον (μ')40.**

**Ο** ἐν παντὶ καιρῷ καὶ πάσῃ ὥρᾳ ἐν  
οὐρανῷ καὶ ἐπὶ γῆς προσκυνούμενος καὶ  
δοξαζόμενος Χριστὸς ὁ Θεός, ὁ

μακρόθυμος, ὁ πολυέλεος, ὁ πολυέσπλαγχνος, ὁ τοὺς δικαίους ἀγαπῶν καὶ τοὺς ἀμαρτωλοὺς ἐλεῶν, ὁ πάντας καλῶν πρὸς σωτηρίαν διά τῆς ἐπαγγελίας τῶν μελλόντων ἀγαθῶν, αὐτός Κύριε, πρόσδεξαι καὶ ἡμῶν ἐν τῇ ὥρᾳ ταύτῃ τὰς ἐντεύξεις καὶ ἔθυνον τὴν ζωὴν ἡμῶν πρὸς τὰς ἐντολάς σου. Τὰς ψυχὰς ἡμῶν ἀγίασον, τὰ σώματα ἄγνισον, τοὺς λογισμοὺς διόρθωσον, τὰς ἐννοίας κάθαρον καὶ ῥῦσαι ἡμᾶς ἀπὸ πάσης θλίψεως, κακῶν καὶ ὀδύνης. Τείχισον ἡμᾶς ἀγίοις σου Ἀγγέλοις, ἵνα τῇ παρεμβολῇ αὐτῶν φρουρούμενοι καὶ ὀδηγούμενοι καταντήσωμεν εἰς τὴν ἐνότητα τῆς πίστεως καὶ εἰς τὴν ἐπίγνωσιν τῆς ἀπροσίτου σου δόξης, ὅτι εὐλογητὸς εἴ εἰς τοὺς αἰῶνας τῶν αἰώνων. **Αμήν.**

**Κύριε ἐλέησον γ'. Δόξα Πατρί ... Καὶ νῦν ...**

**Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ,** τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.  
**Ἐν ὀνόματι Κυρίου, εὐλόγησον Πάτερ.**

**Οἱερεύς· Ο Θεὸς οἰκτειρήσαι ἡμᾶς καὶ εὐλογήσαι ἡμᾶς, ἐπιφάναι τὸ**

**πρόσωπον αύτοῦ ἐφ' ἡμᾶς καὶ ἐλεήσαι  
ἡμᾶς.**

**Ἄμην.**

Καὶ ποιοῦμεν τὰς τρεῖς μεγάλας  
μετανοίας. Εἴθ' οὕτω, λέγομεν καθ'  
ἐαυτοὺς καὶ ἔνα στίχον τῆς Εὐχῆς τοῦ  
Οσίου Ἐφραίμ.

**Κύριε, καὶ Δέσποτα τῆς ζωῆς μου,**  
πνεῦμα ἀργίας, περιεργίας, φιλαρχίας,  
καὶ ἀργολογίας μή μοι δῶς.

**Π**νεῦμα δὲ σωφροσύνης,  
ταπεινοφροσύνης, ὑπομονῆς καὶ ἀγάπης,  
χάρισαι μοι τῷ σῷ δούλῳ.

**Ν**αί, Κύριε Βασιλεῦ, δώρησαι μοι τὸ ὄραν  
τὰ ἐμὰ πταίσματα, καὶ μὴ κατακρίνειν  
τὸν ἀδελφόν μου, ὅτι εὔλογητὸς εῖ, εἰς  
τοὺς αἰῶνας τῶν αἰώνων.

**Ἄμην.**

**Ν**αί, Κύριε Βασιλεῦ, δώρησαι μοι τὸ ὄραν  
τὰ ἐμὰ πταίσματα, καὶ μὴ κατακρίνειν  
τὸν ἀδελφόν μου, ὅτι εὔλογητὸς εῖ, εἰς  
τοὺς αἰῶνας τῶν αἰώνων.

**Ἄμην.**

**Κύριε ἐλέησον ιβ'.**

**Καὶ ἡ Εύχὴ τῆς Α' "Ωρας ὑπὸ τοῦ Ἱερέως.**

Χριστέ, τὸ φῶς τὸ ἀληθινόν, τὸ φωτίζον  
καὶ ἀγιάζον πάντα ἄνθρωπον ἐρχόμενον  
εἰς τὸν κόσμον, σημειωθήτω ἐφ' ἡμᾶς τὸ  
φῶς τοῦ προσώπου σου, ἵνα ἐν αὐτῷ  
όψωμεθα φῶς τὸ ἀπρόσιτον, καὶ  
κατεύθυνον τὰ διαβήματα ἡμῶν πρὸς  
ἔργασίαν τῶν ἐντολῶν σου, πρεσβείαις  
τῆς παναχράντου σου Μητρός, καὶ  
πάντων σου τῶν ἀγίων.

**Ἄμην.**

**Καὶ εύθύς ἐπισυνάπτεται ἡ Γ' "Ωρα.**

**ΑΚΟΛΟΥΘΙΑ ΤΗΣ Γ' ΩΡΑΣ.**  
**ΜΕΓΑΛΗΣ ΤΕΣΣΑΡΑΚΟΣΤΗΣ.**

**Δεῦτε προσκυνήσωμεν καὶ**  
προσπέσωμεν τῷ βασιλεῖ ἡμῶν Θεῷ.  
**Δεῦτε προσκυνήσωμεν καὶ προσπέσωμεν**  
Χριστῷ τῷ βασιλεῖ ἡμῶν Θεῷ.  
**Δεῦτε προσκυνήσωμεν καὶ προσπέσωμεν**  
αὐτῷ, Χριστῷ τῷ βασιλεῖ καὶ Θεῷ ἡμῶν.

**Ψαλμὸς ις'(16).**

- **Εἰσάκουσον Κύριε τῆς δικαιοσύνης**  
μου πρόσχες τῇ δεήσει μου ἐνώτισαι τῆς  
προσευχῆς μου οὐκ ἐν χείλεσιν δολίοις

- έκ προσώπου σου τὸ κρῆμα μου  
έξέλθοι οἱ ὄφθαλμοί μου ἵδετωσαν  
εὔθυτητας
- ἐδοκίμασας τὴν καρδίαν μου,  
ἐπεσκέψω νυκτὸς, ἐπύρωσάς με καὶ οὐχ  
εύρεθη ἐν ἐμοὶ ἀδικία
- ὅπως ἂν μὴ λαλήσῃ τὸ στόμα μου τὰ  
ἔργα τῶν ἀνθρώπων διὰ τοὺς λόγους τῶν  
χειλέων σου ἐγὼ ἐφύλαξα ὁδοὺς  
σκληρὰς
- κατάρτισαι τὰ διαβήματά μου ἐν  
ταῖς τρίβοις σου ἵνα μὴ σαλευθῶσιν τὰ  
διαβήματά μου
- ἐγὼ ἐκέκραξα ὅτι ἐπήκουσάς μου ὁ  
Θεὸς· κλῖνον τὸ οὖς σου ἐμοὶ καὶ  
εἰσάκουσον τῶν ῥημάτων μου
- Θαυμάστωσον τὰ ἐλέη σου ὁ σώζων  
τοὺς ἐλπίζοντας ἐπὶ σὲ ἐκ τῶν  
ἀνθεστηκότων τῇ δεξιᾷ σου
- φύλαξόν με ὡς κόρην ὄφθαλμοῦ, ἐν  
σκέπῃ τῶν πτερύγων σου σκεπάσεις με
  - ἀπὸ προσώπου ἀσεβῶν τῶν  
ταλαιπωρησάντων με οἱ ἔχθροί μου τὴν  
ψυχήν μου περιέσχον
  - τὸ στέαρ αὐτῶν συνέκλεισαν, τὸ  
στόμα αὐτῶν ἐλάλησεν ὑπερηφανίαν.
  - Ἐκβαλόντες με νυνὶ περιεκύκλωσάν  
με, τοὺς ὄφθαλμοὺς αὐτῶν ἔθεντο  
ἐκκλῖναι ἐν τῇ γῇ

- ὑπέλαβόν με ὡσεὶ λέων ἔτοιμος εἰς θήραν καὶ ὡσεὶ σκύμνος οἴκῶν ἐν ἀποκρύφοις.
- Ἀνάστηθι Κύριε πρόφθασον αὐτοὺς καὶ ὑποσκέλισον αὐτοὺς, ῥῦσαι τὴν ψυχήν μου ἀπὸ ἀσεβοῦς ρομφαίαν σου ἀπὸ ἔχθρῶν τῆς χειρός σου.
  - Κύριε ἀπὸ ὄλιγων ἀπὸ γῆς διαμέρισον αὐτοὺς ἐν τῇ ζωῇ αὐτῶν καὶ τῶν κεκρυμμένων σου ἐπλήσθη ἡ γαστὴρ αὐτῶν· ἔχορτάσθησαν υἱῶν καὶ ἀφῆκαν τὰ κατάλοιπα τοῖς νηπίοις αὐτῶν
  - ἐγὼ δὲ ἐν δικαιοσύνῃ ὄφθήσομαι τῷ προσώπῳ σου, χορτασθήσομαι ἐν τῷ ὄφθηναι τὴν δόξαν σου.

### **Ψαλμὸς κδ' (24).**

- **Πρὸς σέ, Κύριε, ἥρα τὴν ψυχήν μου, ὁ Θεός μου, ἐπὶ σοὶ πέποιθα, μὴ καταισχυνθείην εἰς τὸν αἰῶνα.**
- **Μηδὲ καταγελασάτωσάν με οἱ ἔχθροί μου· καὶ γὰρ πάντες οἱ ὑπομένοντές σε, οὐ μὴ καταισχυνθῶσιν.**
- **Αἰσχυνθήτωσαν οἱ ἀνομοῦντες διακενῆς. Τὰς ὁδούς σου, Κύριε, γνώρισόν μοι, καὶ τὰς τρίβους σου δίδαξόν με.**
- **Οδήγησόν με ἐπὶ τὴν ἀλήθειάν σου, καὶ δίδαξόν με, ὅτι σὺ εἶ ὁ Θεὸς ὁ Σωτήρ μου, καὶ σὲ ὑπέμεινα ὅλην τὴν ἡμέραν.**

- Μνήσθητι τῶν οἰκτιρμῶν σου, Κύριε,  
καὶ τὰ ἐλέη σου, ὅτι ἀπὸ τοῦ αἰῶνός  
είσιν.
- Ἀμαρτίας νεότητός μου καὶ ἀγνοίας  
μου μὴ μνησθῆς.
- Κατὰ τὸ ἔλεός σου μνήσθητί μου σύ,  
ἔνεκεν τῆς χρηστότητός σου, Κύριε,
- Χρηστὸς καὶ εύθὺς ὁ Κύριος· διὰ  
τοῦτο νομοθετήσει ἀμαρτάνοντας ἐν  
όδῳ.
- Ὄδηγήσει πραεῖς ἐν κρίσει, διδάξει  
πραεῖς ὄδοὺς αὐτοῦ.
- Πᾶσαι αἱ ὄδοι Κυρίου ἔλεος, καὶ  
ἀλήθεια τοῖς ἐκζητοῦσι τὴν διαθήκην  
αὐτοῦ, καὶ τὰ μαρτύρια αὐτοῦ.
- “Ἐνεκεν τοῦ ὄνόματός σου, Κύριε,  
καὶ ἱλάσθητι τῇ ἀμαρτίᾳ μου· πολλὴ γὰρ  
ἐστι.
- Τίς ἐστιν ἄνθρωπος ὁ φοβούμενος  
τὸν Κύριον; νομοθετήσει αὐτῷ ἐν ὄδῳ  
ἡρετίσατο.
- Ἡ ψυχὴ αὐτοῦ ἐν ἀγαθοῖς  
αὔλισθήσεται, καὶ τὸ σπέρμα αὐτοῦ  
κληρονομήσει γῆν.
- Κραταίωμα Κύριος τῶν φοβουμένων  
αὐτόν, καὶ ἡ διαθήκη αὐτοῦ δηλώσει  
αὐτοῖς.
- Οἱ ὄφθαλμοί μου διὰ παντὸς πρὸς  
τὸν Κύριον, ὅτι αὐτὸς ἐκσπάσει ἐκ  
παγίδος τοὺς πόδας μου.

- Ἐπίβλεψον ἐπ' ἐμέ, καὶ ἐλέησόν με,  
ὅτι μονογενὴς καὶ πτωχός εἰμι ἐγώ.
  - Αἱ θλίψεις τῆς καρδίας μου  
ἐπληθύνθησαν, ἐκ τῶν ἀναγκῶν μου  
ἔξαγαγέ με.
  - "Ιδε τὴν ταπείνωσίν μου, καὶ τὸν  
κόπον μου, καὶ ἄφες πάσας τὰς ἀμαρτίας  
μου.
  - "Ιδε τοὺς ἔχθρούς μου, ὅτι  
ἐπληθύνθησαν, καὶ μῖσος ἄδικον  
ἔμίσησάν με.
- Φύλαξον τὴν ψυχήν μου, καὶ ῥῦσαι  
με, μὴ καταισχυνθείην ὅτι ἥλπισα ἐπὶ σέ.
  - Ἀκακοι καὶ εὔθεῖς ἐκολλῶντό μοι,  
ὅτι ὑπέμεινά σε, Κύριε.
  - Λύτρωσαι, ὁ Θεός, τὸν Ἰσραὴλ ἐκ  
πασῶν τῶν θλίψεων αὐτοῦ.

### **Ψαλμὸς ν' (50).**

- **Ἐλέησόν με ὁ Θεὸς κατὰ τὸ μέγα  
ἔλεός σου καὶ κατὰ τὸ πλῆθος των  
οἰκτιρμῶν σου ἔξαλειψον τὸ ἀνόμημά  
μου**
  - ἐπὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας μου  
καθάρισόν με
  - ὅτι τὴν ἀνομίαν μου ἐγὼ γινώσκω  
καὶ ἡ ἀμαρτία μου ἐνώπιόν μού ἔστι διὰ  
παντὸς
  - σοὶ μόνῳ ἥμαρτον καὶ τὸ πονηρὸν  
ἐνώπιόν σου ἐποίησα ὅπως ἂν δικαιωθῆς

έν τοῖς λόγοις σου καὶ νικήσης ἐν τῷ  
κρίνεσθαι σε

- ίδοὺ γὰρ ἐν ἀνομίαις συνελήφθην  
καὶ ἐν ἀμαρτίαις ἐκίσσησέ με ἡ μήτηρ  
μου
- ίδοὺ γὰρ ἀλήθειαν ἡγάπησας τὰ  
ἄδηλα καὶ τὰ κρύφια τῆς σοφίας σου  
ἔδήλωσάς μοι
  - ράντιεῖς με ὑσσώπῳ καὶ  
καθαρισθήσομαι, πλυνεῖς με καὶ ὑπὲρ  
χιόνα λευκανθήσομαι
  - ἀκουτιεῖς μοι ἀγαλλίασιν καὶ  
εὔφροσύνην, ἀγαλλιάσονται ὄστέα  
τεταπεινωμένα
- ἀπόστρεψον τὸ πρόσωπόν σου ἀπὸ  
τῶν ἀμαρτιῶν μου καὶ πάσας τὰς  
ἀνομίας μου ἔξαλειψον
- καρδίαν καθαρὰν κτίσον ἐν ἐμοὶ ὁ  
Θεὸς καὶ πνεῦμα εὐθὲς ἐγκαίνισον ἐν  
τοῖς ἐγκάτοις μου
  - μὴ ἀπορρίψῃς με ἀπὸ τοῦ  
προσώπου σου καὶ τὸ πνεῦμά σου τὸ  
ἄγιον μὴ ἀντανέλῃς ἀπ' ἐμοῦ
  - ἀπόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμονικῷ  
στήριξόν με
- διδάξω ἀνόμους τὰς ὁδούς σου καὶ  
ἀσεβεῖς ἐπὶ σὲ ἐπιστρέψουσι.
- ρῦσαι με ἔξ αἰμάτων ὁ Θεὸς ὁ Θεὸς  
τῆς σωτηρίας μου ἀγαλλιάσεται ἡ  
γλῶσσά μου τὴν δικαιοσύνην σου

- Κύριε τὰ χείλη μου ἀνοίξεις καὶ τὸ στόμα μου ἀναγγελεῖ τὴν αἴνεσίν σου
- ὅτι εἰ ἡθέλησας θυσίαν ἔδωκα ἢν  
όλοκαυτώματα οὐκ εὔδοκήσεις
  - θυσία τῷ Θεῷ πνεῦμα  
συντετριμμένον καρδίαν συντετριμμένην  
καὶ τεταπεινωμένην ὁ Θεὸς οὐκ  
έξουδενώσει
- ἀγάθυνον Κύριε ἐν τῇ εὔδοκίᾳ σου  
τὴν Σιῶν καὶ οἰκοδομηθήτω τὰ τείχη  
Ἱερουσαλὴμ
  - τότε εὔδοκήσεις θυσίαν  
δικαιοσύνης, ἀναφορὰν καὶ  
όλοκαυτώματα τότε ἀνοίσουσιν ἐπὶ τὸ  
**θυσιαστήριόν σου μόσχους.**

**Δόξα Πατρί...Καὶ νῦν...Ἄλληλούϊα,  
Ἄλληλούϊα, Ἄλληλούϊα. Δόξα σοι ὁ  
Θεός, Κύριε, ἐλέησον (γ').**

**Δόξα Πατρί και Υιώ και Αγίω Πνεύματι.**

**“Ηχος πλ. β'.**

**ὁ β' χορός.**

**Κύριε, ὁ τὸ Πανάγιόν σου Πνεῦμα** ἐν τῇ  
τρίτῃ ὥρᾳ τοῖς Ἀποστόλοις σου  
καταπέμψας, τοῦτο, Ἅγαθέ, μὴ  
ἀντανέλῃς ἀφ' ἡμῶν, ἀλλ' ἐγκαίνισον  
ἡμῖν τοῖς δεομένοις σου.

**ὁ α' χορός**

**Στίχ.** Καρδίαν καθαρὰν κτίσον ἐν ἐμοὶ ὁ  
Θεὸς καὶ πνεῦμα εὔθες ἐγκαίνισον ἐν  
τοῖς ἐγκάτοις μου

Κύριε, ὁ τὸ Πανάγιόν σου Πνεῦμα ἐν τῇ  
τρίτῃ ὥρᾳ τοῖς Ἀποστόλοις σου  
καταπέμψας, τοῦτο, Ἀγαθέ, μὴ  
ἀντανέλῃς ἀφ' ἡμῶν, ἀλλ' ἐγκαίνισον  
ἡμῖν τοῖς δεομένοις σου.

ὁ β' χορός

**Στίχ.** Μὴ ἀπορρίψης με ἀπὸ τοῦ  
προσώπου σου καὶ τὸ πνεῦμα σου τὸ  
ἄγιον μὴ ἀντανέλῃς ἀπ' ἐμοῦ.

Κύριε, ὁ τὸ Πανάγιόν σου Πνεῦμα ἐν τῇ  
τρίτῃ ὥρᾳ τοῖς Ἀποστόλοις σου  
καταπέμψας, τοῦτο, Ἀγαθέ, μὴ  
ἀντανέλῃς ἀφ' ἡμῶν, ἀλλ' ἐγκαίνισον  
ἡμῖν τοῖς δεομένοις σου.

Καὶ νῦν.καὶ αεί καὶ εἰς τους αἰώνας των  
αἰώνων, αμήν.

**Θεοτοκίον**

**Θεοτόκε,** σὺ εἶ ἡ ἄμπελος ἡ ἀληθινή, ἡ  
βλαστήσασα τὸν καρπὸν τῆς ζωῆς. Σὲ  
ἴκετεύομεν, πρέσβευε, Δέσποινα, μετὰ  
τῶν Ἀποστόλων, καὶ πάντων τῶν Ἅγιων,  
έλεηθῆναι τὰς ψυχὰς ἡμῶν.

Κύριος ὁ Θεὸς εὐλογητός, εὐλογητὸς  
Κύριος ἡμέραν καθ' ἡμέραν·  
κατευοδώσαι ἡμῖν ὁ Θεὸς τῶν σωτηρίων  
ἡμῶν, ὁ Θεὸς ἡμῶν, ὁ Θεὸς τοῦ σώζειν.

**“Αγιος ὁ Θεός, ἄγιος ἵσχυρός, ἄγιος  
ἀθάνατος ἐλέησον ἡμᾶς (ἐκ τρίτου).**

**Δόξα Πατρί ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν.  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,  
ἔνεκεν του ὄνόματός σου.  
Κύριε ἐλέησον (ἐκ τρίτου).

**Δόξα Πατρί ... Καὶ νῦν ...**

**Πάτερ ἡμῶν, ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου  
ώς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καί τοῦ Υἱοῦ καί  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἀμήν.**

**Απολυτίκιον. Ἡχος πλ. δ'.**

**Εύλογητὸς εῖ, Χριστὲ ὁ Θεὸς ἡμῶν, ὁ  
πανσόφους τοὺς ἀλιεῖς ἀναδείξας,  
καταπέμψας αὐτοῖς τὸ Πνεῦμα τὸ ἄγιον,  
καὶ δι' αὐτῶν τὴν οἰκουμένην  
σαγηνεύσας, φιλάνθρωπε, δόξα σοι.**

**Δόξα Πατρί ...**

**Ταχεῖαν καὶ σταθηρὰν δίδου  
παραμυθίαν τοῖς δούλοις σου, Ἰησοῦ, ἐν  
τῷ ἀκηδιάσαι τὰ πνεύματα ἡμῶν. Μὴ  
χωρίζου τῶν ψυχῶν ἡμῶν ἐν θλίψει, μὴ  
μακρύνου τῶν φρενῶν ἡμῶν ἐν  
περιστάσεσιν, ἀλλ' ἀεὶ ἡμᾶς  
πρόφθασον.” Εγγισον ἡμῖν, ἔγγισον ὁ  
πανταχοῦ ὥσπερ καὶ τοῖς Ἀποστόλοις  
σου πάντοτε συνῆς, οὕτω καὶ τοῖς  
ποθοῦσιν ἔνωσον σαύτὸν οἰκτίρμον, ἵνα  
συνημμένοι σοι ὑμνῶμεν καὶ  
δοξολογῶμεν τὸ Πανάγιον σου Πνεῦμα.**

**Καὶ νῦν ...**

**Ἡ ἐλπὶς καὶ προστασία, καὶ καταφυγὴ  
τῶν Χριστιανῶν, τὸ ἀκαταμάχητον τεῖχος,  
τῶν καταπονουμένων ὁ λιμὴν ὁ  
ἀχείμαστος, σὺ εἶ, Θεοτόκε ἄχραντε' ἀλλ'  
ώς τὸν κόσμον σώζουσα τῇ ἀπαύστῳ  
πρεσβείᾳ σου μνήσθητι καὶ ἡμῶν,  
Παρθένε πανύμνητε.**

**Κοντάκιον**

**Αὔτόμελον. Ἡχος βαρὺς**

**Ούκέτι φλογίνη ρόμφαιά φυλάττει τὴν  
πύλην τῆς Ἐδέμ, αὐτὴ γὰρ ἐπῆλθε**

παράδοξος σβέσις τὸ ξύλον τοῦ  
 Σταυροῦ, θανάτου τὸ κέντρον, καὶ ἄδου  
 τὸ νῖκος ἐλήλαται, ἐπέστης δὲ Σωτήρ  
 μου βιῶν τοῖς ἐν ἄδῃ Ἔισάγεσθε πάλιν  
 εἰς τὸν Παράδεισον

Κύριε ἐλέησον μ'.

**Ο** ἐν παντὶ καιρῷ καὶ πάσῃ ὥρᾳ ἐν  
 οὐρανῷ καὶ ἐπὶ γῆς προσκυνούμενος καὶ  
 δοξαζόμενος Χριστὸς ὁ Θεός, ὁ  
 μακρόθυμος, ὁ πολυέλεος, ὁ  
 πολυέσπλαγχνος, ὁ τοὺς δικαίους  
 ἀγαπῶν καὶ τοὺς ἀμαρτωλοὺς ἐλεῶν, ὁ  
 πάντας καλῶν πρὸς σωτηρίαν διά τῆς  
 ἐπαγγελίας τῶν μελλόντων ἀγαθῶν,  
 αὐτός Κύριε, πρόσδεξαι καὶ ἡμῶν ἐν τῇ  
 ὥρᾳ ταύτῃ τὰς ἐντεύξεις καὶ ἔθυνον τὴν  
 ζωὴν ἡμῶν πρὸς τὰς ἐντολάς σου. Τὰς  
 ψυχὰς ἡμῶν ἀγίασον, τὰ σώματα  
 ἄγνισον, τοὺς λογισμοὺς διόρθωσον, τὰς  
 ἐννοίας κάθαρον καὶ ῥῦσαι ἡμᾶς ἀπὸ  
 πάσης θλίψεως, κακῶν καὶ ὀδύνης.  
 Τείχισον ἡμᾶς ἀγίοις σου Ἀγγέλοις, ἵνα τῇ  
 παρεμβολῇ αὐτῶν φρουρούμενοι καὶ  
 ὀδηγούμενοι καταντήσωμεν εἰς τὴν  
 ἐνότητα τῆς πίστεως καὶ εἰς τὴν  
 ἐπίγνωσιν τῆς ἀπροσίτου σου δόξης, ὅτι  
 εὐλογητὸς εἶ εἰς τοὺς αἰῶνας τῶν  
 αἰώνων.

Ἀμήν.

**Κύριε ἐλέησον γ'.**

**Δόξα Πατρί ... Καὶ νῦν ...**

**Τὴν Τιμιωτέραν τῶν Χερουβείμ, καὶ**  
**ἐνδοξοτέραν ἀσυγκρίτως τῶν Σεραφείμ,**  
**τὴν ἀδιαφθόρως Θεὸν Λόγον τεκοῦσαν,**  
**τὴν ὄντως Θεοτόκον, σὲ μεγαλύνομεν.**  
**Ἐν ὀνόματι Κυρίου, εὐλόγησον Πάτερ.**

**Οἱερεύς· Ο Θεὸς οἰκτειρήσαι ἡμᾶς καὶ**  
**εὐλογήσαι ἡμᾶς, ἐπιφάναι τὸ**  
**πρόσωπον αὐτοῦ ἐφ' ἡμᾶς καὶ ἐλεήσαι**  
**ἡμᾶς.**

**Ἄμήν.**

**Καὶ ποιοῦμεν τὰς τρεῖς μεγάλας**  
**μετανοίας, Εἴθ' οὕτω, λέγομεν καθ'**  
**ἐαυτοὺς καὶ ἔνα στίχον τῆς Εὐχῆς τοῦ**  
**Οσίου Ἐφραίμ.**

**Κύριε, καὶ Δέσποτα τῆς ζωῆς μου,**  
**πνεῦμα ἀργίας, περιεργίας, φιλαρχίας,**  
**καὶ ἀργολογίας μή μοι δῶς.**

**Πνεῦμα δὲ σωφροσύνης,**  
**ταπεινοφροσύνης, ὑπομονῆς καὶ ἀγάπης,**  
**χάρισαι μοι τῷ σῷ δούλῳ.**

**Ναί, Κύριε Βασιλεῦ, δώρησαι μοι τοῦ  
όρᾶν τὰ ἐμὰ πταίσματα, καὶ μὴ  
κατακρίνειν τὸν ἀδελφόν μου, ὅτι  
εὐλογητὸς εἶ, εἰς τοὺς αἰῶνας τῶν  
αἰώνων.**

**Ἄμην.**

**Μετὰ δὲ ταύτας, ἑτέρας μικρὰς ιβ'  
λέγοντες καθ' ἐκάστην, τὸ ὁ Θεός,  
ιλάσθητί μοι τῷ ἀμαρτωλῷ, καὶ ἐλέησόν  
με, καὶ πάλιν μετάνοιαν μεγάλην, καὶ τὸν  
τελευταῖον στίχον τῆς ἀνωτέρω Εὔχῆς.**

**Ναί, Κύριε Βασιλεῦ, δώρησαι μοι τοῦ  
όρᾶν τὰ ἐμὰ πταίσματα, καὶ μὴ  
κατακρίνειν τὸν ἀδελφόν μου, ὅτι  
εὐλογητὸς εἶ, εἰς τοὺς αἰῶνας τῶν  
αἰώνων.**

**Ἄμην.  
Κύριε ἐλέησον ιβ'.**

**Καὶ ἡ εὐχὴ τῆς Γ' "Ωρας ὑπὸ τοῦ Ἱερέως.  
Δέσποτα Θεέ, Πάτερ Παντοκράτορ,  
Κύριε, Υἱὲ μονογενές, Ἰησοῦ Χριστέ, καὶ  
Ἄγιον Πνεῦμα, μία Θεότης, μία Δύναμις,  
ἐλέησόν με τὸν ἀμαρτωλόν καὶ οὓς  
ἐπίστασαι κρίμασι, σῶσόν με τὸν ἀνάξιον  
δοῦλόν σου, ὅτι εὐλογητὸς εἶ εἰς τοὺς  
αἰῶνας τῶν αἰώνων.**

**Αμήν.**

**Καὶ εύθύς ἐπισυνάπτεται ἡ ΣΤ' "Ωρα.**

**ΑΚΟΛΟΥΘΙΑ ΤΗΣ ΣΤ' ΩΡΑΣ.**  
**ΤΗΣ ΜΕΓΑΛΗΣ ΤΕΣΣΑΡΑΚΟΣΤΗΣ.**

**Δεῦτε προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**  
**Δεῦτε προσκυνήσωμεν καὶ προσπέσωμεν  
Χριστῷ τῷ βασιλεῖ ἡμῶν Θεῷ.**  
**Δεῦτε προσκυνήσωμεν καὶ προσπέσωμεν  
αὐτῷ, Χριστῷ τῷ βασιλεῖ καὶ Θεῷ ἡμῶν.**

**Ψαλμὸς νγ'(53).**

- **·Ο Θεὸς ἐν τῷ ὄνόματί σου σῶσόν με καὶ ἐν τῇ δυνάμει σου κρῖνόν με**
- **· ὁ Θεὸς εἰσάκουσον τῆς προσευχῆς μου ἐνώτισαι τὰ ρήματα τοῦ στόματός μου**
- **· ὅτι ἀλλότριοι ἐπανέστησαν ἐπ' ἐμὲ καὶ κραταιοὶ ἐζήτησαν τὴν ψυχήν μου· οὐ προέθεντο τὸν Θεὸν ἐνώπιον αὐτῶν**
- **· ἵδοὺ γὰρ ὁ Θεὸς βοηθεῖ μοι καὶ ὁ Κύριος ἀντιλήπτωρ τῆς ψυχῆς μου**
- **· ἀποστρέψει τὰ κακὰ τοῖς ἔχθροῖς μου, ἐν τῇ ἀληθείᾳ σου ἔξολόθρευσον αὐτοὺς**

- ἔκουσίως θύσω σοι,  
έξομολογήσομαι τῷ ὄνόματί σου Κύριε  
ὅτι ἀγαθὸν
- ὅτι ἐκ πάσης θλίψεως ἐρρύσω με  
καὶ ἐν τοῖς ἔχθροῖς μου ἐπεῖδεν ὁ  
όφθαλμός μου

### Ψαλμὸς νδ' (54).

- Ἐνώτισαι ὁ Θεὸς τὴν προσευχήν  
μου καὶ μὴ ὑπερίδῃς τὴν δέησίν μου
- πρόσχες μοι καὶ εἰσάκουσόν μου·  
ἔλυπήθην ἐν τῇ ἀδολεσχίᾳ μου καὶ  
ἐταράχθην
- ἀπὸ φωνῆς ἔχθροῦ καὶ ἀπὸ θλίψεως  
ἀμαρτωλοῦ ὅτι ἔξεκλιναν ἐπ' ἐμὲ  
ἀνομίαν καὶ ἐν ὄργῃ ἐνεκότουν μοι.
- ἡ καρδία μου ἐταράχθη ἐν ἐμοὶ καὶ  
δειλία θανάτου ἐπέπεσεν ἐπ' ἐμὲ
- φόβος καὶ τρόμος ἤλθεν ἐπ' ἐμὲ καὶ  
ἐκάλυψε με σκότος
  - καὶ εἶπα· τὶς δώσει μοι πτέρυγας  
ώσει περιστερᾶς καὶ πετασθήσομαι καὶ  
καταπαύσω;
  - ἵδοὺ ἐμάκρυνα φυγαδεύων καὶ  
ηύλισθην ἐν τῇ ἐρήμῳ
  - προσεδεχόμην τὸν Θεὸν τὸν  
σώζοντά με ἀπὸ ὀλιγοψυχίας καὶ  
καταιγίδος
- καταπόντισον Κύριε καὶ καταδίελε  
τὰς γλώσσας αὐτῶν ὅτι εἴδον ἀνομίαν  
καὶ ἀντιλογίαν ἐν τῇ πόλει

- ἡμέρας καὶ νυκτὸς κυκλώσει αὐτὴν ἐπὶ τὰ τείχη αὐτῆς ἀνομία καὶ κόπος ἐν μέσῳ αὐτῆς καὶ ἀδικίᾳ
- καὶ οὐκ ἔξελιπεν ἐκ τῶν πλατειῶν αὐτῆς τόκος καὶ δόλος
- ὅτι εἰ ἔχθρὸς ὥνείδισέ με ὑπήνεγκα ἂν καὶ εἰ ὁ μισῶν με ἐπ' ἐμὲ ἐμεγαλορρημόνησεν ἐκρύβην ἂν ἀπ' αὐτοῦ
- σὺ δὲ ἄνθρωπε ἴσόψυχε ἡγεμών μου καὶ γνωστέ μου
- ὃς ἐπὶ τὸ αὐτὸ μοι ἐγλύκανας ἐδέσματα, ἐν τῷ οἴκῳ τοῦ Θεοῦ ἐπορεύθημεν ἐν ὁμονοίᾳ
- ἐλθέτω θάνατος ἐπ' αὐτοὺς καὶ καταβήτωσαν εἰς ἄδου ζῶντες ὅτι πονηρίαι ἐν ταῖς παροικίαις αὐτῶν ἐν μέσῳ αὐτῶν
- ἐγὼ δὲ πρὸς τὸν Θεὸν ἐκέκραξα καὶ ὁ Κύριος εἰσήκουσέ μου
- ἐσπέρας καὶ πρωΐ καὶ μεσημβρίας διηγήσομαι, ἀπαγγελῶ καὶ εἰσακούσεται τῆς φωνῆς μου
- λυτρώσεται ἐν εἰρήνῃ τὴν ψυχήν μου ἀπὸ τῶν ἐγγιζόντων μοι ὅτι ἐν πολλοῖς ἦσαν σὺν ἐμοὶ
- εἰσακούσεται ὁ Θεὸς καὶ ταπεινώσει αὐτοὺς ὁ ὑπάρχων πρὸ τῶν αἰώνων
- οὐ γάρ ἔστιν αὐτοῖς ἀντάλλαγμα καὶ οὐκ ἐφοβήθησαν τὸν Θεὸν

- έξέτεινεν τὴν χεῖρα αὐτοῦ ἐν τῷ  
ἀποδιδόναι· ἔβεβήλωσαν τὴν διαθήκην  
αὐτοῦ
- διεμερίσθησαν ἀπὸ ὄργῆς τοῦ  
προσώπου αὐτοῦ καὶ ἥγγισεν ἡ καρδία  
αὐτοῦ, ἡπαλύνθησαν οἱ λόγοι αὐτοῦ  
ὑπὲρ ἔλαιον καὶ αὐτοί εἰσι βολίδες
- ἐπίρριψον ἐπὶ Κύριον τὴν μέριμνάν  
σου καὶ αὐτός σε διαθρέψει, οὐ δώσει  
εἰς τὸν αἰῶνα σάλον τῷ δικαίῳ
- σὺ δὲ ὁ Θεὸς κατάξεις αὐτοὺς εἰς  
φρέαρ διαφθορᾶς, ἄνδρες αἵματων καὶ  
δολιότητος οὐ μὴ ἡμισεύσωσιν τὰς  
ἡμέρας αὐτῶν, ἔγὼ δὲ ἐλπιῶ ἐπὶ σὲ  
**Κύριε.**

### **Ψαλμὸς 4' (90).**

- **Ο κατοικῶν ἐν βοηθείᾳ τοῦ  
Ὑψίστου,** ἐν σκέπῃ τοῦ Θεοῦ τοῦ  
οὐρανοῦ αὔλισθήσεται.
- Ἐρεῖ τῷ Κυρίῳ· Ἄντιλήπτωρ μου εἶ,  
καὶ καταφυγή μου, ὁ Θεός μου, καὶ  
ἐλπιῶ ἐπ' αὐτόν.
- "Οτι αὐτὸς ῥύσεται σε ἐκ παγίδος  
Θηρευτῶν, καὶ ἀπὸ λόγου ταραχώδους.
  - Ἐν τοῖς μεταφρένοις αὐτοῦ  
ἐπισκιάσει σοι, καὶ ὑπὸ τὰς πτέρυγας  
αὐτοῦ ἐλπιεῖς, ὅπλω κυκλώσει σε ἡ  
ἀλήθεια αὐτοῦ.
  - Οὐ φοβηθήσει ἀπὸ φόβου  
νυκτερινοῦ, ἀπὸ βέλους πετομένου  
ἡμέρας.

- Ἀπὸ πράγματος ἐν σκότει διαπορευομένου, ἀπὸ συμπτώματος καὶ δαιμονίου μεσημβρινοῦ.
- Πεσεῖται ἐκ τοῦ κλίτους σου χιλιάς, καὶ μυριάς ἐκ δεξιῶν σου, πρὸς σὲ δὲ οὐκ ἔγγιεῖ.
- Πλὴν τοῖς ὄφθαλμοῖς σου κατανοήσεις, καὶ ἀνταπόδοσιν ἀμαρτωλῶν ὅψει.
- "Οτι σύ, Κύριε, ή ἐλπίς μου, τὸν "Υψιστὸν ἔθου καταφυγήν σου.
- Οὐ προσελεύσεται πρὸς σὲ κακά, καὶ μάστιξ οὐκ ἔγγιεῖ ἐν τῷ σκηνώματί σου.
- "Οτι τοῖς Ἅγγέλοις αὐτοῦ ἐντελεῖται περὶ σοῦ, τοῦ διαφυλάξαι σε ἐν πάσαις ταῖς ὁδοῖς σου.
- Ἐπὶ χειρῶν ἀροῦσί σε, μήποτε προσκόψῃς πρὸς λίθον τὸν πόδα σου.
- Ἐπὶ ἀσπίδα καὶ βασιλίσκον ἐπιβήσει, καὶ καταπατήσεις λέοντα καὶ δράκοντα.
- "Οτι ἐπ' ἐμὲ ἥλπισε, καὶ ρύσομαι αὐτόν, σκεπάσω αὐτόν, ὅτι ἔγνω τὸ ὄνομά μου.
- Κεκράξεται πρός με, καὶ εἰσακούσομαι αὐτοῦ, μετ' αὐτοῦ είμι ἐν θλίψει, ἔξελοῦμαι αὐτόν, καὶ δοξάσω αὐτόν.
- Μακρότητα ἡμερῶν ἐμπλήσω αὐτόν, καὶ δείξω αὐτῷ τὸ σωτήριόν μου.

**Δόξα Πατρί .. Και νυν ... Ἄλληλούϊα,  
Ἄλληλούϊα, Ἄλληλούϊα. Δόξα σοι ὁ  
Θεός, Κύριε, ἐλέησον (γ').**

**Δόξα Πατρί.και Υιώ και Αγίω Πνεύματι.**

**„Ηχος β'.**

**ό α' χορός.**

**Ο** ἐν ἕκτῃ ἡμέρᾳ τε καὶ ὥρᾳ, τῷ Σταυρῷ  
προσηλώσας, τὴν ἐν τῷ Παραδείσῳ  
τολμηθεῖσαν τῷ Ἀδὰμ ἀμαρτίαν, καὶ τῶν  
πταισμάτων ἡμῶν τὸ χειρόγραφον,  
διάρρηξον Χριστὲ ὁ Θεὸς καὶ σῶσον  
ἡμᾶς.

**ό β' χορός**

**Στίχ.** Ἐνώτισαι ὁ Θεὸς τὴν προσευχήν  
μου καὶ μὴ ὑπερίδης τὴν δέησίν μου.

**Ο** ἐν ἕκτῃ ἡμέρᾳ τε καὶ ὥρᾳ, τῷ Σταυρῷ  
προσηλώσας, τὴν ἐν τῷ Παραδείσῳ  
τολμηθεῖσαν τῷ Ἀδὰμ ἀμαρτίαν, καὶ τῶν  
πταισμάτων ἡμῶν τὸ χειρόγραφον,  
διάρρηξον Χριστὲ ὁ Θεὸς καὶ σῶσον  
ἡμᾶς.

**ό α' χορός**

**Στίχ.** Ἔγὼ πρὸς τὸν Θεὸν ἐκέκραξα καὶ ὁ  
Κύριος εἰσήκουσέ μου.

**Ο** ἐν ἕκτῃ ἡμέρᾳ τε καὶ ὥρᾳ, τῷ Σταυρῷ  
προσηλώσας, τὴν ἐν τῷ Παραδείσῳ  
τολμηθεῖσαν τῷ Ἀδὰμ ἀμαρτίαν, καὶ τῶν  
πταισμάτων ἡμῶν τὸ χειρόγραφον,  
διάρρηξον Χριστὲ ὁ Θεὸς καὶ σῶσον  
ἡμᾶς.

**Καὶ νῦν.καὶ αεί καὶ εἰς τους αιώνας των  
αιώνων, αμήν.**

**Θεοτοκίον**

**”Οτι ούκ ἔχομεν παρέρησίαν διὰ τὰ πολλὰ  
ἡμῶν ἀμαρτήματα, σὺ τὸν ἐκ σοῦ  
γεννηθέντα δυσώπησον, Θεοτόκε  
Παρθένε· πολλὰ γὰρ ἴσχύει δέησις  
Μητρὸς πρὸς εὔμενειαν Δεσπότου. Μὴ  
παρίδης ἀμαρτωλῶν ἰκεσίας ἡ  
πάνσεμνος, ὅτι ἐλεήμων ἔστι, καὶ σώζειν  
δυνάμενος, ὁ καὶ παθεῖν ὑπὲρ ἡμῶν  
καταδεξάμενος.**

**ΕΙΣ ΤΗΝ ΤΡΙΘΕΚΤΗΝ.**

**Τροπάριον τῆς Προφητείας Ὡχος α'.**

**’Ἐν νυκτὶ καὶ ἡμέρᾳ, προσπίπτομέν σοι  
Κύριε, τοῦ δοῦναι ἄφεσιν ἀμαρτιῶν ταῖς  
Ψυχαῖς ἡμῶν, ἵνα ἐν εἰρήνῃ σε  
προσκυνῶμεν, καὶ δοξολογῶμεν  
φιλάνθρωπε.**

**Δόξα Πατρί .. Καὶ νῦν ...**

**’Ἐν νυκτὶ καὶ ἡμέρᾳ, προσπίπτομέν σοι  
Κύριε, τοῦ δοῦναι ἄφεσιν ἀμαρτιῶν ταῖς  
Ψυχαῖς ἡμῶν, ἵνα ἐν εἰρήνῃ σε  
προσκυνῶμεν, καὶ δοξολογῶμεν  
φιλάνθρωπε.**

**Προκείμενον Ὡχος δ' Ψαλμὸς λς'.**

**Κύριε, μὴ τῷ θυμῷ σου ἐλέγξης με, μηδὲ τῇ ὄργῃ σου παιδεύσῃς με.**

**Στίχ.** "Οτι τὰ βέλη σου ἐνεπάγησάν μοι,  
καὶ ἐπεστήριξας ἐπ' ἐμὲ τὴν χεῖρά σου.

**Προφητείας Ἡσαΐου τὸ Ἀνάγνωσμα  
(Κεφ. Ζ', 1-14).**

Ἐγένετο ἐν ταῖς ἡμέραις Ἀχαζ τοῦ Ἰωάθαμ, τοῦ υἱοῦ Ὁζίου βασιλέως Ἰούδα,  
ἀνέβη Ῥασείμ, βασιλεὺς Ἀράμ, καὶ Φακκεέ, υἱὸς Ῥωμελίου, βασιλεὺς Ἰσραὴλ  
ἐπὶ Ἱερουσαλήμ, πολεμῆσαι αὐτήν, καὶ οὐκ ἡδυνήθησαν πολιορκῆσαι αὐτήν. Καὶ ἀνηγγέλη εἰς τὸν οἶκον Δαυΐδ, λέγων·  
Συνεφώνησεν Ἀρὰμ πρὸς τὸν Ἐφραΐμ, καὶ ἔξεστη ἡ ψυχὴ αὐτοῦ, καὶ ἡ ψυχὴ τοῦ λαοῦ αὐτοῦ, ὃν τρόπον ἐν δρυμῷ ξύλον ὑπὸ πνεύματος σαλευθῆ. Καὶ εἶπε Κύριος πρὸς Ἡσαΐαν· Ἔξελθε εἰς συνάντησιν τῷ Ἀχαζ σύ, καὶ ὁ καταλειφθείς Ἰασοὺβ ὁ υἱός σου, πρὸς τὴν κολυμβήθραν τῆς ἄνω ὁδοῦ τοῦ ἀγροῦ τοῦ κναφέως, καὶ ἐρεῖς αὐτῷ· Φύλαξαι τοῦ ἡσυχάσαι, καὶ μὴ φοβοῦ, μηδὲ ἡ ψυχὴ σου ἀσθενείτω ἀπὸ τῶν δύο ξύλων, τῶν δαυλῶν τῶν καπνιζομένων τούτων· ὅταν γὰρ ὄργὴ τοῦ θυμοῦ μου γένηται, πάλιν ἰάσομαι. Καὶ ὁ υἱὸς τοῦ Ἀράμ, καὶ ὁ υἱὸς τοῦ Ῥωμελίου, ὅτι ἐβουλεύσαντο βουλὴν πονηράν,  
Ἐφραΐμ περὶ σοῦ, λέγοντες·  
Ἀναβησόμεθα εἰς τὴν Ἰουδαίαν, καὶ

συλλαλήσαντες αύτοῖς, ἀποστρέψομεν  
αύτοὺς πρὸς ἡμᾶς, καὶ βασιλεύσομεν  
αύτοῖς τὸν υἱὸν Ταβεήλ, τάδε λέγει  
κύριος Σαβαώθ. Οὐ μὴ μείνῃ ἡ βουλὴ  
αὕτη, οὐδὲ ἔσται, ἀλλ' ἡ κεφαλὴ ἄραμ,  
Δαμασκός, καὶ ἡ κεφαλὴ Δαμασκοῦ,  
Ῥαασείμ, ἀλλ' ἐφ' ἔξήκοντα καὶ πέντε  
ἔτῶν ἐκλείψει ἡ βασιλεία Ἐφραΐμ ἀπὸ<sup>τοῦ</sup>  
λαοῦ, καὶ ἡ κεφαλὴ Ἐφραΐμ Σομόρων, καὶ  
ἡ κεφαλὴ Σομόρων, υἱὸς τοῦ Ῥωμελίου,  
καὶ ἐὰν μὴ πιστεύσητε, οὐδὲ μὴ συνῆτε.  
Καὶ προσέθετο Κύριος λαλῆσαι τῷ Ἀχαζ,  
λέγων· Αἴτησον σεαυτῷ σημεῖον παρὰ  
Κυρίου τοῦ Θεοῦ σου εἰς βάθος, ἢ εἰς  
ὕψος. Καὶ εἶπεν Ἀχαζ· Οὐ μὴ αἰτήσω,  
οὐδὲ μὴ πειράσω Κύριον. Καὶ εἶπεν·  
Ἄκούσατε δὴ οὗκος Δαυΐδ, μὴ μικρὸν ὑμῖν  
ἀγῶνα παρέχειν ἀνθρώποις, καὶ πῶς  
Κυρίῳ παρέχετε ἀγῶνα; Διὰ τοῦτο  
δῶσει Κύριος αὐτὸς ὑμῖν σημεῖον.  
**Προκείμενον Ἡχος πλ. β' Ψαλμὸς λη'.**  
**Εἰσάκουσον τῆς προσευχῆς μου, Κύριε.**  
**Στίχ. Εἶπα, φυλάξω τὰς ὁδούς μου.**

**Ταχὺ προκαταλαβέτωσαν ἡμᾶς οἱ  
οἰκτιρμοί σου, Κύριε, ὅτι ἐπτωχεύσαμεν  
σφόδρα· βιόθησον ἡμῖν, ὁ Θεός, ὁ  
Σωτὴρ ἡμῶν, ἔνεκεν τῆς δόξης τοῦ  
ὄνοματός σου. Κύριε, ῥῦσαι ἡμᾶς, καὶ  
ἱλάσθητι ταῖς ἀμαρτίαις ἡμῶν, ἔνεκεν  
τοῦ ὄνοματός σου.**

**“Αγιος ὁ Θεός, ἄγιος ἵσχυρός, ἄγιος  
ἀθάνατος ἐλέησον ἡμᾶς (ἐκ τρίτου).**

**Δόξα Πατρί... Καὶ νῦν...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν.  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,  
ἔνεκεν του ὄνόματός σου.  
**Κύριε ἐλέησον (ἐκ τρίτου).**

**Δόξα Πατρί ... Καὶ νῦν ...**

**Πάτερ ἡμῶν, ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου  
ώς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καί τοῦ Υἱοῦ καί  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἀμήν.**

**Αμήν  
ὁ Ἀναγνώστης:**

**Σωτηρίαν είργάσω ἐν μέσῳ τῆς γῆς**

Χριστέ, ὁ Θεὸς ἐπὶ Σταυροῦ τὰς  
ἀχράντους σου χεῖρας ἔξετεινας,  
ἐπισυνάγων πάντα τὰ ἔθνη κράζοντα'  
Κύριε, δόξα σοι.

**Δόξα Πατρί ...**

**Τὴν ἄχραντον Εἰκόνα σου προσκυνοῦμεν**  
Ἄγαθέ, αίτούμενοι συγχώρησιν τῶν  
πταισμάτων ἡμῶν, Χριστὲ ὁ Θεός,  
βουλήσει γὰρ ηύδόκησας σαρκὶ ἀνελθεῖν  
ἐν τῷ Σταυρῷ, ἵνα ῥύσῃ οὓς ἔπλασας ἐκ  
τῆς δουλείας τοῦ ἔχθροῦ, ὅθεν  
εὐχαρίστως βοῶμέν σοι' Χαρᾶς  
ἐπλήρωσας τὰ πάντα, ὁ Σωτὴρ ἡμῶν,  
**παραγενόμενος εἰς τὸ σῶσαι τὸν**  
**Κόσμον.**

**Καὶ νῦν ... Θεοτοκίον.**

**Τῇ Δευτέρᾳ, Τρίτῃ καὶ Πέμπτῃ.**

**Εὔσπλαγχνίας ὑπάρχουσα πηγή,**  
συμπαθείας ἀξίωσον ἡμᾶς, Θεοτόκε·  
βλέψον εἰς λαὸν τὸν ἀμαρτήσαντα,  
δεῖξον ὡς αεὶ τὴν δυναστείαν σου· εἰς σὲ  
γὰρ ἐλπίζοντες, τὸ χαῖρε βοῶμέν σοι, ὡς  
ποτε ὁ Γαβριὴλ, ὁ τῶν ἀσωμάτων  
ἀρχιστράτηγος.

**Τῇ Τετάρτῃ καὶ Παρασκευῇ.**

**Ὑπερδεδοξασμένη ὑπάρχεις, Θεοτόκε**  
Παρθένε, ὑμνοῦμέν σε, διὰ γάρ τοῦ  
Σταυροῦ τοῦ Υἱοῦ σου, κατεβλήθη ὁ  
ἄδης, καὶ ὁ θάνατος τέθνηκε,  
νεκρωθέντες ἀνέστημεν, καὶ ζωῆς

ήξιώθημεν, τὸν Παράδεισον ἐλάβομεν,  
τὴν ἀρχαίαν ἀπόλαυσιν, διὸ  
εύχαριστοῦντες δοξολογοῦμεν, ως  
κραταιὸν Χριστὸν τὸν Θεὸν ἡμῶν, καὶ  
μόνον πολυέλεον.

Τὴν Δ' ἑβδομάδα τῶν νηστειῶν (ἢ  
κατ'ἄλλους καθ'ὅλας τὰς ἡμέρας)  
λέγομεν το κοντάκιον τῆς Κυριακῆς τῆς  
Σταυροπροσκυνήσεως

### Κοντάκιον

#### Αὐτόμελον. ᾗχος βαρὺς

Ούκέτι φλογίνη ρόμφαια φυλάττει τὴν  
πύλην τῆς Ἔδεμ, αύτὴ γὰρ ἐπῆλθε  
παράδοξος σβέσις τὸ ξύλον τοῦ  
Σταυροῦ, θανάτου τὸ κέντρον, καὶ ἄδου  
τὸ νῖκος ἐλήλαται, ἐπέστης δὲ Σωτήρ  
μου βιῶν τοῖς ἐν ἄδῃ Ἔισάγεσθε πάλιν  
εἰς τὸν Παράδεισον.

### **Κύριε ἐλέησον μ'(40).**

Ό εν παντὶ καιρῷ καὶ πάσῃ ὥρᾳ ἐν  
οὐρανῷ καὶ ἐπὶ γῆς προσκυνούμενος καὶ  
δοξαζόμενος Χριστὸς ὁ Θεός, ὁ  
μακρόθυμος, ὁ πολυέλεος, ὁ  
πολυέσπλαγχνος, ὁ τοὺς δικαίους  
ἀγαπῶν καὶ τοὺς ἀμαρτωλοὺς ἐλεῶν, ὁ  
πάντας καλῶν πρὸς σωτηρίαν διά τῆς  
ἐπαγγελίας τῶν μελλόντων ἀγαθῶν,  
αὐτός Κύριε, πρόσδεξαι καὶ ἡμῶν ἐν τῇ

ώρα ταύτη τὰς ἐντεύξεις καὶ ἵθυνον τὴν  
ζωὴν ἡμῶν πρὸς τὰς ἐντολάς σου. Τὰς  
ψυχὰς ἡμῶν ἀγίασον, τὰ σώματα  
ἄγνισον, τοὺς λογισμοὺς διόρθωσον, τὰς  
ἐννοίας κάθαρον καὶ ῥῦσαι ἡμᾶς ἀπὸ  
πάσης θλίψεως, κακῶν καὶ ὁδύνης.  
Τείχισον ἡμᾶς ἀγίοις σου Ἀγγέλοις, ἵνα τῇ  
παρεμβολῇ αὐτῶν φρουρούμενοι καὶ  
όδηγούμενοι καταντήσωμεν εἰς τὴν  
ἐνότητα της πίστεως καὶ εἰς τὴν  
ἐπίγνωσιν τῆς ἀπροσίτου σου δόξης, ὅτι  
εὐλογητὸς εἴ εἰς τοὺς αἰῶνας τῶν  
αἰώνων.  
**Ἄμην.**

**Κύριε ἐλέησον γ'.**

**Δόξα Πατρί ... Καὶ νῦν ...**  
**Τὴν Τιμιωτέραν τῶν Χερουβείμ, καὶ**  
**ἐνδοξοτέραν ἀσυγκρίτως τῶν Σεραφείμ,**  
**τὴν ἀδιαφθόρως Θεὸν Λόγον τεκοῦσαν,**  
**τὴν ὄντως Θεοτόκον, σὲ μεγαλύνομεν.**  
**Ἐν ὀνόματι Κυρίου, εὐλόγησον Πάτερ.**

**·Ο ιερεύς· Ο Θεὸς οἰκτειρήσαι ἡμᾶς καὶ**  
**εὐλογήσαι ἡμᾶς, ἐπιφάναι τὸ**  
**πρόσωπον αὐτοῦ ἐφ' ἡμᾶς καὶ ἐλεήσαι**  
**ἡμᾶς.**

**Ἄμην.**

Καὶ ποιοῦμεν τὰς τρεῖς μεγάλας  
μετανοίας, Εἴθ' οὕτω, λέγομεν καθ'  
ἐαυτοὺς καὶ ἔνα στίχον τῆς Εὐχῆς τοῦ  
Οσίου Ἐφραίμ.

**Κύριε, καὶ Δέσποτα τῆς ζωῆς μου,**  
πνεῦμα ἀργίας, περιεργίας, φιλαρχίας,  
καὶ ἀργολογίας μή μοι δῶς.

**Πνεῦμα δὲ σωφροσύνης,**  
ταπεινοφροσύνης, ὑπομονῆς καὶ ἀγάπης,  
χάρισαι μοι τῷ σῷ δούλῳ.

**Ναί, Κύριε Βασιλεῦ, δώρησαι μοι τοῦ**  
όρᾶν τὰ ἐμὰ πταίσματα, καὶ μὴ  
κατακρίνειν τὸν ἀδελφόν μου, ὅτι  
εὔλογητὸς εἶ, εἰς τοὺς αἰῶνας τῶν  
αἰώνων.

**Ἄμήν.**

Μετὰ δὲ ταύτας, ἐτέρας μικρὰς ιβ'  
λέγοντες καθ' ἐκάστην, τὸ ὁ Θεός,  
ιλάσθητί μοι τῷ ἀμαρτωλῷ, καὶ ἐλέησόν  
με, καὶ πάλιν μετάνοιαν μεγάλην, καὶ τὸν  
τελευταῖον στίχον τῆς ἀνωτέρω Εὐχῆς.

**Ναί, Κύριε Βασιλεῦ, δώρησαι μοι τοῦ**  
όρᾶν τὰ ἐμὰ πταίσματα, καὶ μὴ  
κατακρίνειν τὸν ἀδελφόν μου, ὅτι  
εὔλογητὸς εἶ, εἰς τοὺς αἰῶνας τῶν  
αἰώνων.

**Άμήν.**  
**Κύριε ἐλέησον ιβ'.**

**ό Ιερεύς τὴν εύχὴν τῆς σ' Ὡρας:**

**Θεέ, καὶ Κύριε τῶν δυνάμεων καὶ πάσης**

κτίσεως Δημιουργέ, ὁ διὰ σπλάγχνα  
ἀνεικάστου ἐλέους σου τὸν μονογενῆ  
σου Υἱόν, τὸν Κύριον ἡμῶν Ἰησοῦν

Χριστόν, καταπέμψας ἐπὶ σωτηρίᾳ τοῦ  
γένους ἡμῶν, καὶ διὰ τοῦ τιμίου αὐτοῦ  
Σταυροῦ τὸ χειρόγραφον τῶν ἀμαρτιῶν  
ἡμῶν διαρρήξας, καὶ θριαμβεύσας ἐν

αὐτῷ τὰς ἀρχὰς καὶ ἔξουσίας τοῦ  
σκότους. Αὐτὸς Δέσποτα φιλάνθρωπε,  
πρόσδεξαι καὶ ἡμῶν τῶν ἀμαρτωλῶν τὰς  
εὔχαριστηρίους ταύτας, καὶ ἰκετηρίους  
ἐντεύξεις, καὶ ῥῦσαι ἡμᾶς ἀπὸ παντὸς  
όλεθρίου καὶ σκοτεινοῦ παραπτώματος,  
καὶ πάντων τῶν κακῶσαι ἡμᾶς ζητούντων

όρατῶν καὶ ἀοράτων ἔχθρῶν.

Καθήλωσον ἐκ τοῦ φόβου σου τὰς

σάρκας ἡμῶν, καὶ μὴ ἐκκλίνῃς τὰς

καρδίας ἡμῶν εἰς λόγους, ἢ εἰς  
λογισμοὺς πονηρίας, ἀλλὰ τῷ πόθῳ σου  
τρῶσον ἡμῶν τὰς ψυχάς. Ἰνα διὰ παντὸς  
πρὸς σὲ ἀτενίζοντες, καὶ τῷ παρὰ σοῦ  
φωτὶ ὀδηγούμενοι, σὲ τὸ ἀπρόσιτον καὶ

ἄῤῥιον κατοπτεύοντες φῶς,

ἀκατάπαυστόν σοι τὴν ἔξιμολόγησιν, καὶ  
εὔχαριστίαν ἀναπέμπωμεν, τῷ ἀνάρχῳ  
Πατρί, σὺν τῷ μονογενεῖ σου Υἱῷ, καὶ τῷ

παναγίω καὶ ἀγαθῶ καὶ ζωοποιῶ σου  
Πνεύματι, νῦν καὶ ἀεί, καὶ εἰς τοὺς  
αιῶνας τῶν αἰώνων.

**Άμήν.**

**Καὶ εὐθύς ἐπισυνάπτεται ἡ Θ' "Ωρα.**

**ΑΚΟΛΟΥΘΙΑ ΤΗΣ Θ' ΩΡΑΣ.**  
**ΤΗΣ ΜΕΓΑΛΗΣ ΤΕΣΣΑΡΑΚΟΣΤΗΣ.**

**Δεῦτε προσκυνήσωμεν καὶ**  
προσπέσωμεν τῷ βασιλεῖ ἡμῶν Θεῷ.  
**Δεῦτε προσκυνήσωμεν καὶ προσπέσωμεν**  
Χριστῷ τῷ βασιλεῖ ἡμῶν Θεῷ.  
**Δεῦτε προσκυνήσωμεν καὶ προσπέσωμεν**  
αὐτῷ, Χριστῷ τῷ βασιλεῖ καὶ Θεῷ ἡμῶν.

**Ψαλμὸς πγ' (83).**

- **Ως ἀγαπητὰ τὰ σκηνώματά σου**  
Κύριε τῶν δυνάμεων
- ἐπιποθεῖ καὶ ἔκλείπει ἡ ψυχή μου  
εἰς τὰς αὐλὰς τοῦ Κυρίου, ἡ καρδία μου  
καὶ ἡ σάρξ μου ἠγαλλιάσαντο ἐπὶ Θεὸν  
ζῶντα
- καὶ γὰρ στρουθίον εὗρεν ἑαυτῷ  
οἰκίαν καὶ τρυγῶν νοσσιὰν ἑαυτῇ, οὐ  
θήσει τὰ νοσσία αὐτῆς, τὰ θυσιαστήριά  
σου, Κύριε τῶν δυνάμεων ὁ βασιλεύς  
μου καὶ ὁ Θεός μου

- μακάριοι οί κατοικοῦντες ἐν τῷ οἴκῳ σου εἰς τοὺς αἰῶνας τῶν αἰώνων αἰνέσουσί σε
- μακάριος ἀνὴρ ὃς ἔστιν ἢ ἀντίληψις αὐτοῦ παρὰ σοί· Κύριε ἀναβάσεις ἐν τῇ καρδίᾳ αὐτοῦ διέθετο.
- ἐν τῇ κοιλάδι τοῦ κλαυθμῶνος εἰς τόπον ὃν ἔθετο· καὶ γὰρ εὐλογίας δώσει ὁ νομοθετῶν
- πορεύσονται ἐκ δυνάμεως εἰς δύναμιν ὄφθήσεται ὁ Θεὸς τῶν Θεῶν ἐν Σιών
- Κύριε ὁ Θεὸς τῶν δυνάμεων εἰσάκουσον τῆς προσευχῆς μου ἐνώτισαι ὁ Θεὸς Ἰακὼβ
- ὑπερασπιστὰ ἡμῶν ἴδε ὁ Θεὸς καὶ ἐπίβλεψον ἐπὶ τὸ πρόσωπον τοῦ χριστοῦ σου
- ὅτι κρείσσων ἡμέρα μία ἐν ταῖς αὐλαῖς σου ὑπὲρ χιλιάδας ἔξελεξάμην παραρριπτεῖσθαι ἐν τῷ οἴκῳ τοῦ Θεοῦ μᾶλλον ἢ οἰκεῖν ἐν σκηνώμασιν ἀμαρτωλῶν
- ὅτι ἔλεον καὶ ἀλήθειαν ἀγαπᾷ Κύριος ὁ Θεὸς χάριν καὶ δόξαν δώσει Κύριος οὐ στερήσει τὰ ἀγαθὰ τοὺς πορευομένους ἐν ἀκακίᾳ
- Κύριε τῶν δυνάμεων μακάριος ἄνθρωπος ὁ ἐλπίζων ἐπὶ σὲ.

**Ψαλμὸς πδ' (84).**

- **Εύδόκησας Κύριε τὴν γῆν σου**  
ἀπέστρεψας τὴν αἰχμαλωσίαν Ἰακώβ
- ἀφῆκας τὰς ἀνομίας τῷ λαῷ σου  
ἐκάλυψας πάσας τὰς ἀμαρτίας αὐτῶν
- κατέπαυσας πᾶσαν τὴν ὄργήν σου,  
ἀπέστρεψας ἀπὸ ὄργῆς θυμοῦ σου
  - ἐπίστρεψον ἡμᾶς ὁ Θεὸς τῶν  
σωτηρίων ἡμῶν καὶ ἀπόστρεψον τὸν  
θυμόν σου ἀφ' ἡμῶν
- μὴ εἰς τὸν αἰῶνα ὄργισθῆς ἡμῖν; ἢ  
διατενεῖς τὴν ὄργήν σου ἀπὸ γενεᾶς εἰς  
γενεὰν;
- ὁ Θεὸς σὺ ἐπιστρέψας ζωώσεις  
ἡμᾶς καὶ ὁ λαός σου εὔφρανθήσεται ἐπὶ<sup>1</sup>  
σοὶ
- δεῖξον ἡμῖν Κύριε τὸ ἔλεός σου καὶ  
τὸ σωτήριόν σου δώης ἡμῖν;
  - ἀκούσομαι τὶ λαλήσει ἐν ἐμοὶ  
Κύριος ὁ Θεὸς ὅτι λαλήσει εἰρήνην ἐπὶ<sup>1</sup>  
τὸν λαὸν αὐτοῦ καὶ ἐπὶ τοὺς ὁσίους  
αὐτοῦ καὶ ἐπὶ τοὺς ἐπιστρέφοντας πρὸς  
αὐτὸν καρδίαν
- πλὴν ἐγγὺς τῶν φοβουμένων αὐτὸν  
τὸ σωτήριον αὐτοῦ τοῦ κατασκηνῶσαι  
δόξαν ἐν τῇ γῇ ἡμῶν
  - ἔλεος καὶ ἀλήθεια συνήντησαν,  
δικαιοσύνη καὶ εἰρήνη κατεφίλησαν.
  - ἀλήθεια ἐκ τῆς γῆς ἀνέτειλεν καὶ  
δικαιοσύνη ἐκ τοῦ οὐρανοῦ διέκυψεν
  - καὶ γὰρ ὁ Κύριος δώσει χρηστότητα  
καὶ ἡ γῆ ἡμῶν δώσει τὸν καρπὸν αὐτῆς

- δικαιοσύνη ἐναντίον αύτοῦ προπορεύεται καὶ θήσει εἰς ὁδὸν τὰ διαβήματα αύτοῦ.

**Ψαλμὸς πε' (85).**

- **Κλῖνον Κύριε τὸ οὖς σου** καὶ ἐπάκουσόν μου ὅτι πτωχὸς καὶ πένης εἴμι ἐγὼ
- φύλαξον τὴν ψυχήν μου ὅτι ὄσιός εἴμι σῶσον τὸν δοῦλόν σου ὁ Θεός μου τὸν ἐλπίζοντα ἐπὶ σὲ
- ἐλέησόν με Κύριε ὅτι πρὸς σὲ κεκράξομαι ὅλην τὴν ἡμέραν
- εὕφρανον τὴν ψυχήν τοῦ δούλου σου ὅτι πρὸς σὲ Κύριε ἥρα τὴν ψυχήν μου
- ὅτι σὺ Κύριε χρηστὸς καὶ ἐπιεικὴς καὶ πολυέλεος πᾶσι τοῖς ἐπικαλουμένοις σε.
- ἐνώτισαι Κύριε τὴν προσευχήν μου καὶ πρόσχες τῇ φωνῇ τῆς δεήσεώς μου
- ἐν ἡμέρᾳ θλίψεώς μου ἐκέκραξα πρὸς σὲ ὅτι εἰσήκουσάς μου
- οὐκ ἔστιν ὅμοιός σοι ἐν θεοῖς Κύριε καὶ οὐκ ἔστιν κατὰ τὰ ἔργα σου. Πάντα τὰ ἔθνη ὅσα ἐποίησας ἥξουσιν καὶ προσκυνήσουσιν ἐνώπιόν σου Κύριε καὶ δοξάσουσιν τὸ ὄνομά σου
- ὅτι μέγας εἶ σὺ καὶ ποιῶν θαυμάσια σὺ εἶ ὁ Θεὸς μόνος ὁ μέγας
- ὀδήγησόν με Κύριε ἐν τῇ ὁδῷ σου καὶ πορεύσομαι ἐν τῇ ἀληθείᾳ σου,

εύφρανθήτω ἡ καρδία μου τοῦ  
φοβεῖσθαι τὸ ὄνομά σου

- ἔξομολογήσομαι σοι Κύριε ὁ Θεός  
μου ἐν ὅλῃ καρδίᾳ μου καὶ δοξάσω τὸ  
ὄνομά σου εἰς τὸν αἰῶνα
- ὅτι τὸ ἔλεός σου μέγα ἐπ' ἐμὲ καὶ  
ἐρρύσω τὴν ψυχήν μου ἐξ ἄδου  
κατωτάτου
- ὁ Θεὸς παράνομοι ἐπανέστησαν ἐπ'  
ἐμὲ καὶ συναγωγὴ κραταιῶν ἐζήτησαν  
τὴν ψυχήν μου καὶ οὐ προέθεντό σε  
ἐνώπιον αὐτῶν
- καὶ σὺ Κύριε ὁ Θεὸς οἰκτίρμων καὶ  
ἔλεήμων μακρόθυμος καὶ πολυέλεος καὶ  
ἀληθινὸς
- ἐπίβλεψον ἐπ' ἐμὲ καὶ ἐλέησόν με,  
δὸς τὸ κράτος σου τῷ παιδί σου καὶ  
σῶσον τὸν υἱὸν τῆς παιδίσκης σου
- Ποίησον μετ' ἐμοῦ σημεῖον εἰς  
ἀγαθὸν καὶ ἴδετωσαν οἱ μισοῦντές με καὶ  
αἰσχυνθήτωσαν ὅτι σὺ Κύριε ἐβοήθησάς  
μοι καὶ παρεκάλεσάς με.
- Ποίησον μετ' ἐμοῦ σημεῖον εἰς  
ἀγαθὸν καὶ ἴδετωσαν οἱ μισοῦντές με καὶ  
αἰσχυνθήτωσαν ὅτι σὺ Κύριε ἐβοήθησάς  
μοι καὶ παρεκάλεσάς με.

- **Δόξα Πατρί ... Καὶ νῦν ...  
Ἄλληλούϊα, Ἄλληλούϊα, Ἄλληλούϊα.  
Δόξα σοι ὁ Θεός, Κύριε, ἐλέησον (γ').**

• Δόξα Πατρί και Υιώ και Αγίω  
Πνεύματι.

**‘Ηχος πλ.δ’.**

ό α' χορός.

**‘Ο** ἐν τῇ ἐνάτῃ ὥρᾳ δι' ἡμᾶς, σαρκὶ τοῦ  
θανάτου γευσάμενος, νέκρωσον τῆς  
σαρκὸς ἡμῶν τὸ φρόνημα, Χριστὲ ὁ Θεὸς  
καὶ σῶσον ἡμᾶς.

ό β' χορός.

**Στίχ.** Έγγισάτω ἡ δέησίς μου ἐνώπιόν  
σου Κύριε κατὰ τὸ λόγιόν σου συνέτισόν  
με.

**‘Ο** ἐν τῇ ἐνάτῃ ὥρᾳ δι' ἡμᾶς, σαρκὶ τοῦ  
θανάτου γευσάμενος, νέκρωσον τῆς  
σαρκὸς ἡμῶν τὸ φρόνημα, Χριστὲ ὁ Θεὸς  
καὶ σῶσον ἡμᾶς.

α' χορός

**Στίχ.** Εἰσέλθοι τὸ ἀξίωμά μου ἐνώπιόν  
σου κατὰ τὸ λόγιόν σου ῥῦσαι με.

**‘Ο** ἐν τῇ ἐνάτῃ ὥρᾳ δι' ἡμᾶς, σαρκὶ τοῦ  
θανάτου γευσάμενος, νέκρωσον τῆς  
σαρκὸς ἡμῶν τὸ φρόνημα, Χριστὲ ὁ Θεὸς  
καὶ σῶσον ἡμᾶς.

Καὶ νῦν.καὶ αεί καὶ εἰς τους αιώνας των  
αιώνων, αμήν.

**Θεοτοκίον (χῦμα).**

**‘Ο** δι' ἡμᾶς γεννηθεὶς ἐκ Παρθένου, καὶ  
σταύρωσιν ὑπομείνας Ἄγαθέ, ὁ θανάτῳ  
τὸν θάνατον σκυλεύσας, καὶ ἔγερσιν

δείξας ώς Θεός, μὴ παρίδης οὓς ἔπλασας  
 τῇ χειρὶ σου, δεῖξον τὴν φιλανθρωπίαν  
 σου ἐλεῆμον, δέξαι τὴν τεκοῦσάν σε  
 Θεοτόκον, πρεσβεύουσαν ὑπὲρ ἡμῶν,  
 καὶ σῶσον, **Σωτὴρ ἡμῶν, λαὸν**  
**ἀπεγνωσμένον.**

**Καὶ εὔθὺς λέγομεν τὸ παρὸν.**

**Μὴ δὴ παραδώῃς ἡμᾶς εἰς τέλος, διὰ τὸ**  
**ὄνομά σου τὸ Ἅγιον, καὶ μὴ διασκεδάσῃς**  
**τὴν διαθήκην σου, καὶ μὴ ἀποστήσῃς τὸ**  
**ἔλεός σου ἀφ' ἡμῶν, διὰ Ἀβραὰμ τὸν**  
**ἡγαπημένον ὑπὸ σοῦ, καὶ διὰ Ἰσαὰκ τὸν**  
**δοῦλόν σου καὶ Ἰσραὴλ τὸν Ἅγιόν σου.**

**Ἄγιος ὁ Θεός, ἄγιος ἴσχυρός, ἄγιος  
 ἀθάνατος ἐλέησον ἡμᾶς (**ἐκ τρίτου**).**

**Δόξα Πατρί ... Καὶ νῦν ...**

**Παναγία Τριάς, ἐλέησον ἡμᾶς.**  
**Κύριε, ίλασθητι ταῖς ἀμαρτίαις ἡμῶν.**  
**Δέσποτα, συγχώρησον τὰς ἀνομίας ἡμῖν.**  
**Ἄγιε, ἐπίσκεψαι καὶ ἵασαι τὰς ἀσθενείας**  
**ἡμῶν,**  
**ἔνεκεν του ὄνόματός σου.**  
**Κύριε ἐλέησον (**ἐκ τρίτου**).**

**Δόξα Πατρί ... Καὶ νῦν ...**

**Πάτερ ἡμῶν, ὁ ἐν τοῖς οὐρανοῖς,**  
**ἀγιασθήτω τὸ ὄνομά σου, ἐλθέτω ἡ**  
**βασιλεία σου, γενηθήτω τὸ θέλημά σου**  
**ώς ἐν οὐρανῷ καὶ ἐπὶ τῆς γῆς. Τὸν ἄρτον**  
**ἡμῶν τὸν ἐπιούσιον δὸς ἡμῖν σήμερον**

καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκης ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

### **Ἄμήν.**

**Βλέπων ὁ ληστὴς τὸν ἀρχηγὸν τῆς ζωῆς  
ἐπὶ σταυροῦ κρεμάμενον, ἔλεγεν· Εἴ μὴ  
Θεὸς ὑπῆρχε σαρκωθεὶς, ὁ σὺν ἡμῖν  
σταυρωθεὶς, οὐκ ἂν ὁ ἥλιος τὰς ακτῖνας  
ἐναπέκρυψεν, οὐδὲ ἡ γῆ σειομένη  
ἐκυμαίνετο. Ἀλλ’ ὁ πάντων ἀνεχόμενος,  
μνήσθητί μου, Κύριε, ἐν τῇ βασιλείᾳ  
σου.**

### **Δόξα Πατρί ...**

**Ἐν μέσῳ δύο ληστῶν, ζυγὸς δικαιοσύνης  
εὔρεθη ὁ σταυρός σου· τοῦ μὲν  
καταγομένου εἰς ἄδην, τῷ βάρει τῆς  
βλασφημίας, τοῦ δὲ κουφιζομένου  
πταισμάτων, πρὸς γνῶσιν θεολογίας,  
Χριστὲ ὁ Θεός, δόξα σοι.**

### **Καὶ νῦν ...**

**Τὸν ἀμνὸν καὶ ποιμένα καὶ σωτῆρα τοῦ  
κόσμου, ἐν τῷ σταυρῷ θεωροῦσα ἡ  
τεκοῦσα, ἔλεγε δακρύουσα. Ο μὲν  
κόσμος ἀγάλλεται, δεχόμενος τὴν**

λύτρωσιν, τὰ δὲ σπλάγχνα μου  
φλέγονται, ὄρώσης σου τὴν σταύρωσιν,  
ἢν ὑπὲρ πάντων ὑπομένεις, ὁ Υἱὸς καὶ  
Θεός μου.

### **Κοντάκιον**

#### **Αύτόμελον. Ἡχος βαρὺς**

Ούκέτι φλογίνη ρόμφαια φυλάττει τὴν  
πύλην τῆς Ἐδέμ, αύτὴ γὰρ ἐπῆλθε  
παράδοξος σβέσις τὸ ξύλον τοῦ  
Σταυροῦ, θανάτου τὸ κέντρον, καὶ ἄδου  
τὸ νῖκος ἐλήλαται, ἐπέστης δὲ Σωτήρ  
μου βιῶν τοῖς ἐν ἄδῃ Ἔισάγεσθε πάλιν  
εἰς τὸν Παράδεισον.

**Κύριε ἐλέησον (40').**

**Δόξα Πατρί ... Καὶ νῦν ...**

**Τὴν Τιμιωτέραν τῶν Χερουβείμ, καὶ**  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.  
**Ἐν ὀνόματι Κυρίου, εὐλόγησον Πάτερ.**

**ὁ Ιερεύς: Δι'εύχῶν τῶν Ἅγιων Πατέρων**  
ἡμῶν...  
**Ἄμήν.**

**Καὶ ποιοῦμεν τὰς τρεῖς μεγάλας**  
μετανοίας. **Εἴθ' οὕτω, λέγομεν καθ'**  
**έαυτοὺς καὶ ἔνα στίχον τῆς Εύχῆς τοῦ**  
**Οσίου Ἐφραίμ.**

**Κύριε, καὶ Δέσποτα τῆς ζωῆς μου,**  
**πνεῦμα ἀργίας, περιεργίας, φιλαρχίας,**  
**καὶ ἀργολογίας μή μοι δῶς.**

**Πνεῦμα δὲ σωφροσύνης,**  
**ταπεινοφροσύνης, ὑπομονῆς καὶ ἀγάπης,**  
**χάρισαι μοι τῷ σῷ δούλῳ.**

**Ναί, Κύριε Βασιλεῦ, δώρησαι μοι τοῦ  
 ὄρᾶν τὰ ἐμὰ πταίσματα, καὶ μὴ  
 κατακρίνειν τὸν ἀδελφόν μου, **ὅτι**  
 εὐλογητὸς εἶ, εἰς τοὺς αἰῶνας τῶν  
 αἰώνων.**

**Ἄμην.**

**Ναί, Κύριε Βασιλεῦ, δώρησαι μοι τοῦ  
 ὄρᾶν τὰ ἐμὰ πταίσματα, καὶ μὴ  
 κατακρίνειν τὸν ἀδελφόν μου, **ὅτι**  
 εὐλογητὸς εἶ, εἰς τοὺς αἰῶνας τῶν  
 αἰώνων.**

**Άμην.**

**καὶ εὔθὺς.**

**ΟΙ ΜΑΚΑΡΙΣΜΟΙ.**

**„Ηχος πλ. δ'.**

**Ποιοῦντες ἁμα καὶ μικρὰν μετάνοιαν**  
**μίαν.**

**ό α' χορός.**

**Ἐν τῇ βασιλείᾳ σου μνήσθητι ἡμῶν,  
 Κύριε, ὅταν ἔλθῃς ἐν τῇ βασιλείᾳ σου.**

**Μακάριοι οἱ πτωχοὶ τῷ πνεύματι, ὅτι αὐτῶν ἔστιν ἡ βασιλεία τῶν οὐρανῶν.**

**Μνήσθητι ἡμῶν, Κύριε, ὅταν ἔλθῃς ἐν τῇ βασιλείᾳ σου.**

### **ό β' χορός**

**Μακάριοι οἱ πενθοῦντες, ὅτι αὐτοὶ παρακληθήσονται,**

**Μνήσθητι ἡμῶν, Κύριε, ὅταν ἔλθῃς ἐν τῇ βασιλείᾳ σου.**

### **ό α' χορός**

**Μακάριοι οἱ πραεῖς, ὅτι αὐτοὶ κληρονομήσουσι τὴν γῆν,**

**Μνήσθητι ἡμῶν, Κύριε, ὅταν ἔλθῃς ἐν τῇ βασιλείᾳ σου.**

### **ό β' χορός**

**Μακάριοι οἱ πεινῶντες καὶ διψῶντες τὴν δικαιοσύνην, ὅτι αὐτοὶ χορτασθήσονται.**

**Μνήσθητι ἡμῶν, Κύριε, ὅταν ἔλθῃς ἐν τῇ βασιλείᾳ σου.**

### **ό α' χορός**

**Μακάριοι οἱ ἐλεήμονες, ὅτι αὐτοὶ ἐλεηθήσονται,**

**Μνήσθητι ἡμῶν, Κύριε, ὅταν ἔλθῃς ἐν τῇ βασιλείᾳ σου.**

### **ό β' χορός**

**Μακάριοι οἱ καθαροὶ τῇ καρδίᾳ, ὅτι αὐτοὶ τὸν Θεὸν ὄψονται.**

**Μνήσθητι ἡμῶν, Κύριε, ὅταν ἔλθῃς ἐν τῇ βασιλείᾳ σου.**

### **ό α' χορός**

**Μακάριοι οἱ εἰρηνοποιοί, ὅτι αὐτοὶ υἱοὶ  
Θεοῦ κληθήσονται,  
Μνήσθητι ἡμῶν, Κύριε, ὅταν ἔλθῃς ἐν τῇ  
βασιλείᾳ σου.**

**ὁ β' χορός**

**Μακάριοι οἱ δεδιωγμένοι ἔνεκεν  
δικαιοσύνης, ὅτι αὐτῶν ἐστιν ἡ βασιλεία  
τῶν οὐρανῶν.**

**Μνήσθητι ἡμῶν, Κύριε, ὅταν ἔλθῃς ἐν τῇ  
βασιλείᾳ σου.**

**ὁ α' χορός**

**Μακάριοί ἐστε, ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν  
ῥῆμα καθ' ὑμῶν, ψευδόμενοι ἔνεκεν  
ἔμοῦ.**

**Μνήσθητι ἡμῶν, Κύριε, ὅταν ἔλθῃς ἐν τῇ  
βασιλείᾳ σου.**

**ὁ β' χορός**

**Χαίρετε καὶ ἀγαλλιάσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.**

**Μνήσθητι ἡμῶν, Κύριε, ὅταν ἔλθῃς ἐν τῇ  
βασιλείᾳ σου.**

**ὁ α' χορός**

**Δόξα Πατρί ...**

**Μνήσθητι ἡμῶν, Κύριε, ὅταν ἔλθῃς ἐν τῇ  
βασιλείᾳ σου.**

**ὁ β' χορός**

**Καὶ νῦν ...**

**Μνήσθητι ἡμῶν, Κύριε, ὅταν ἔλθῃς ἐν τῇ  
βασιλείᾳ σου.**

**ὁ α' χορός**

**Μνήσθητι ἡμῶν, Κύριε, ὅταν ἔλθῃς ἐν τῇ  
βασιλείᾳ σου.**

ό β' χορός

**Μνήσθητι ἡμῶν, Δέσποτα, ὅταν ἔλθῃς  
ἐν τῇ βασιλείᾳ σου.**

ό α' χορός

**Μνήσθητι ἡμῶν, Ἀγιε, ὅταν ἔλθῃς ἐν τῇ  
βασιλείᾳ σου.**

**Καὶ συνεχίζει ὁ Ἄναγνώστης.**

**Χορὸς ὁ ἐπουράνιος ὑμνεῖ σε καὶ λέγει·**  
Ἄγιος, Ἅγιος, Ἅγιος, Κύριος Σαβαώθ,  
πλήρης ὁ οὐρανὸς καὶ ἡ γῆ τῆς δόξης  
σου.

**Στίχ. Προσέλθετε πρὸς αὐτόν, καὶ  
φωτίσθητε, καὶ τὰ πρόσωπα ὑμῶν οὐ  
μὴ καταισχυνθῆ.**

**Χορὸς ὁ ἐπουράνιος ὑμνεῖ σε καὶ λέγει·**  
Ἄγιος, Ἅγιος, Ἅγιος, Κύριος Σαβαώθ,  
πλήρης ὁ οὐρανὸς καὶ ἡ γῆ τῆς δόξης  
σου.

**Δόξα Πατρί ...**

**Χορὸς ἀγίων Ἀγγέλων καὶ Ἀρχαγγέλων,  
μετὰ πασῶν τῶν ἐπουρανίων Δυνάμεων,  
ὑμνεῖ σε καὶ λέγει· Ἅγιος, Ἅγιος, Ἅγιος,  
Κύριος Σαβαώθ, πλήρης ὁ οὐρανὸς καὶ ἡ  
γῆ τῆς δόξης σου.**

**Καὶ νῦν ...**

**Πιστεύω εἰς ἔνα Θεόν, Πατέρα,  
Παντοκράτορα, ποιητὴν οὐρανοῦ καὶ  
γῆς, ὄρατῶν τε πάντων καὶ ἀοράτων.**

**Καὶ εἰς ἔνα Κύριον Ἰησοῦν Χριστόν, τὸν  
Υἱόν του Θεοῦ τὸν Μονογενῆ, τὸν ἐκ τοῦ  
Πατρὸς γεννηθέντα πρὸ πάντων τῶν  
αἰώνων. Φῶς ἐκ φωτός, Θεὸν ἀληθινὸν  
ἐκ Θεοῦ ἀληθινοῦ γεννηθέντα, οὐ  
ποιηθέντα, ὁμοούσιον τῷ Πατρί, δι' οὗ  
τὰ πάντα ἐγένετο. Τὸν δι' ἡμᾶς τοὺς  
ἀνθρώπους καὶ διὰ τὴν ἡμετέραν  
σωτηρίαν κατελθόντα ἐκ τῶν οὐρανῶν  
καὶ σαρκωθέντα ἐκ Πνεύματος Ἅγίου καὶ  
Μαρίας τῆς Παρθένου καὶ  
ἐνανθρωπήσαντα. Σταυρωθέντα τε ὑπὲρ  
ἡμῶν ἐπὶ Ποντίου Πιλάτου καὶ παθόντα  
καὶ ταφέντα. Καὶ ἀναστάντα τῇ τρίτῃ  
ἡμέρᾳ κατὰ τὰς Γραφάς. Καὶ ἀνελθόντα  
εἰς τοὺς Οὐρανοὺς καὶ καθεζόμενον ἐκ  
δεξιῶν τοῦ Πατρός. Καὶ πάλιν ἐρχόμενον  
μετὰ δόξης κρῖναι ζῶντας καὶ νεκρούς, οὗ  
της βασιλείας οὐκ ἔσται τέλος.**

**Καὶ εἰς τὸ Πνεῦμα τὸ Ἅγιον, τὸ Κύριον, τὸ  
Ζωοποιόν, τὸ ἐκ του Πατρὸς  
ἐκπορευόμενον, τὸ σὺν Πατρὶ καὶ Υἱῷ  
συμπροσκυνούμενον καὶ  
συνδοξαζόμενον, τὸ λαλῆσαν διά τῶν  
Προφητῶν.**

**Εἰς Μίαν, Ἅγιαν, Καθολικὴν καὶ  
Ἀποστολικὴν Ἑκκλησίαν. Ὁμολογῶ ἐν  
Βάπτισμα εἰς ἄφεσιν ἀμαρτιῶν.  
Προσδοκῶ ἀνάστασιν νεκρῶν. Καὶ ζωήν  
τοῦ μέλλοντος αἰῶνος. Ἄμήν.**

**”Ανες, ἄφες, συγχώρησον, ὁ Θεός, τὰ παραπτώματα ἡμῶν, τὰ ἐκούσια καὶ τὰ ἀκούσια, τὰ ἐν ἔργῳ καὶ λόγῳ, τὰ ἐν γνώσει καὶ ἀγνοίᾳ, τὰ ἐν νυκτὶ καὶ ἡμέρᾳ, τὰ κατὰ νοῦν καὶ διάνοιαν, τὰ πάντα ἡμῖν συγχώρησον, ὡς ἀγαθὸς καὶ φιλάνθρωπος.**

**Εἴτα τό,**

**Πάτερ ἡμῶν, ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.**

**”Οτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα του Πατρὸς καί τοῦ Υἱοῦ καί  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Αμήν.**

**ο Ἀναγνώστης.  
α'. Τὸ Κοντάκιον τῆς Μεταμορφώσεως.  
”Ηχος βαρύς.**

**’Επὶ τοῦ ὅρους μετεμορφώθης, καί, ὡς  
ἔχώρουν οἱ Μαθηταί σου, τὴν δόξαν σου,  
Χριστὲ ὁ Θεός, ἐθεάσαντο, ἵνα, ὅταν σε**

Ίδωσι σταυρούμενον, τὸ μὲν πάθος  
νοήσωσιν ἐκούσιον, τῷ δὲ κόσμῳ  
κηρύξωσι, ὅτι σὺ ὑπάρχεις ἀληθῶς, τοῦ  
Πατρὸς τὸ ἀπαύγασμα.

### Κοντάκιον.

#### Αὔτόμελον. Ἡχος βαρύς.

Οὐκέτι φλογίνη ρομφαία φυλάττει τὴν  
πύλην τῆς Ἐδέμ, αύτὴ γὰρ ἐπῆλθε  
παράδοξος σβέσις τὸ ξύλον τοῦ  
Σταυροῦ, θανάτου τὸ κέντρον, καὶ ἄδου  
τὸ νῖκος ἐλήλαται, ἐπέστης δὲ Σωτήρ  
μου βιῶν τοῖς ἐν ἄδῃ Ἔισάγεσθε πάλιν  
εἰς τὸν Παράδεισον.

**Κατὰ δὲ τὰς λοιπὰς ἐβδομάδας τῆς Μ.  
Τεσσαρακοστῆς, λέγομεν καθ' ἐκάστην  
τὰ ἔξης κοντάκια.**

### **Τὸ τῆς Μεταμορφώσεως. Ἡχος βαρύς.**

Ἐπὶ τοῦ ὄρους μετεμορφώθης, καί, ὡς  
ἔχώρουν οἱ Μαθηταί σου, τὴν δόξαν σου,  
Χριστὲ ὁ Θεός, ἐθεάσαντο, ἵνα, ὅταν σε  
Ίδωσι σταυρούμενον, τὸ μὲν πάθος  
νοήσωσιν ἐκούσιον, τῷ δὲ κόσμῳ  
κηρύξωσι, ὅτι σὺ ὑπάρχεις ἀληθῶς, τοῦ  
Πατρὸς τὸ ἀπαύγασμα.

**Τὸ Κοντάκιον τῆς ἡμέρας.  
Τῇ μὲν Δευτέρᾳ, τῶν Ἀρχαγγέλων.**

**Άρχιστράτηγοι Θεοῦ, λειτουργοὶ θείας  
δόξης, τῶν ἀνθρώπων ὄδηγοί, καὶ  
ἀρχηγοὶ τῶν Ἀσωμάτων, τὸ συμφέρον  
ἡμῖν αἰτήσασθε, καὶ τὸ μέγα ἔλεος, ὡς  
τῶν Ἀσωμάτων Ἀρχιστράτηγοι.**

**Τῇ δὲ Τρίτῃ, τοῦ Προδρόμου.**

**Προφῆτα Θεοῦ, καὶ Πρόδρομε τῆς  
χάριτος, τὴν Κάραν τὴν σήν, ὡς ρόδον  
ἱερώτατον, ἐκ τῆς γῆς εύραμενοι, τὰς  
ἴάσεις πάντοτε λαμβάνομεν· καὶ γὰρ  
πάλιν, ὡς πρότερον, ἐν κόσμῳ κηρύττεις  
τὴν μετάνοιαν.**

**Τῇ Τετάρτῃ καὶ τῇ Παρασκευῇ,  
Κοντάκιον τοῦ Σταυροῦ Ἡχος δ'**

**Ο ὑψωθεὶς ἐν τῷ Σταυρῷ ἐκουσίως, τῇ  
ἐπωνύμῳ σου καινῇ πολιτείᾳ, τοὺς  
οἰκτιρμούς σου δώρησαι, Χριστὲ ὁ Θεὸς  
εὗφρανον ἐν τῇ δυνάμει σου, τοὺς  
πιστοὺς βασιλεῖς ἡμῶν, νίκας χορηγῶν  
αὐτοῖς, κατὰ τῶν πολεμίων, τὴν  
συμμαχίαν ἔχοιεν τὴν σήν, ὅπλον  
εἰρήνης, ἀήτητον τρόπαιον.**

**Τῇ Πέμπτῃ, τῶν Ἀποστόλων  
Τοὺς ἀσφαλεῖς, καὶ θεοφθόγγους  
κήρυκας, τὴν κορυφὴν τῶν Μαθητῶν  
σου, Κύριε, προσελάβου εἰς ἀπόλαυσιν,  
τῶν ἀγαθῶν σου καὶ ἀνάπαισιν· τοὺς**

πόνους γὰρ ἐκείνων καὶ τὸν θάνατον,  
ἐδέξω ὑπὲρ πᾶσαν ὄλοκάρπωσιν, ὁ  
μόνος γινώσκων τὰ ἔγκαρδια.

**"Ετερον τοῦ Ἅγίου Νικολάου (τῇ αὐτῇ  
ἡμέρᾳ).**

**Κοντάκιον, Ἡχος γ'. Ἡ Παρθένος  
σήμερον.**

**'Ἐν τοῖς Μύροις Ἀγιε, Ἱερουργὸς**  
ἀνεδείχθης· τοῦ Χριστοῦ γὰρ Ὁσιε, τὸ  
Εὐαγγέλιον πληρώσας, ἔθηκας τὴν ψυχήν  
σου ὑπὲρ λαοῦ σου, ἔσωσας τοὺς  
ἀθώους ἐκ τοῦ θανάτου· διὰ τοῦτο  
ἡγιάσθης, ὡς μέγας μύστης Θεοῦ τῆς  
χάριτος.

**γ'. Τὸ Κοντάκιον τοῦ Ἅγίου τοῦ Ναοῦ.**

**δ'. Τὸ Μαρτυρικὸν τοῦ Ἡχου [ὅρα ἐν τῷ  
τέλει τοῦ Τριῳδίου.**

**Εἰς τὴν ζ' Ὡδὴν Μαρτυρικὸν.**

Αθλήσεως καύχημα, καὶ στεφάνων  
ἀξίωμα οἱ ἔνδοξοι Ἀθλοφόροι  
περιβέβληνται σε Κύριε· καρτερίᾳ γὰρ  
αἰκισμῶν, τοὺς ἀνόμους ἐτροπώσαντο,  
καὶ δυνάμει θεϊκῆ, ἐξ οὐρανοῦ τὴν νίκην  
ἐδέξαντο· αὐτῶν ταῖς ἱκεσίαις, δώρησαι  
ἡμῖν ὁ Θεός, τὸ μέγα σου ἔλεος.

**Δόξα Πατρί ...**

**Μετὰ τῶν Ἅγίων ἀνάπταυσον, Χριστέ, τὰς  
ψυχὰς τῶν δούλων σου, ἐνθα οὐκ ἔστι  
πόνος, οὐ λύπη, οὐ στεναγμός, ἀλλὰ ζωὴ  
ἀτελεύτητος.**

**Καὶ νῦν ...**

**Προστασία τῶν Χριστιανῶν**  
ἀκαταίσχυντε, μεσιτεία, πρὸς τὸν  
Ποιητὴν ἀμετάθετε, μὴ παρίδῃς,  
ἀμαρτωλῶν δεήσεων φωνάς, ἀλλὰ  
πρόφθασον, ὡς ἀγαθή, εἰς τὴν βοήθειαν  
ἡμῶν, τῶν πιστῶς κραυγαζόντων σοι·  
Τάχυνον εἰς πρεσβείαν, καὶ σπεῦσον εἰς  
ἴκεσίαν, ἡ προστατεύουσα ἀεί, Θεοτόκε,  
**τῶν τιμώντων σε.**

**Κύριε ἐλέησον μ'(40κις).**

**Ο** ἐν παντὶ καιρῷ καὶ πάσῃ ὥρᾳ ἐν  
οὐρανῷ καὶ ἐπὶ γῆς προσκυνούμενος καὶ  
δοξαζόμενος Χριστὸς ὁ Θεός, ὁ  
μακρόθυμος, ὁ πολυέλεος, ὁ  
πολυέσπλαγχνος, ὁ τοὺς δικαίους  
ἀγαπῶν καὶ τοὺς ἀμαρτωλοὺς ἐλεῶν, ὁ  
πάντας καλῶν πρὸς σωτηρίαν διά τῆς  
ἐπαγγελίας τῶν μελλόντων ἀγαθῶν,  
αὐτός. Κύριε, πρόσδεξαι καὶ ἡμῶν ἐν τῇ  
ὥρᾳ ταύτῃ τὰς ἐντεύξεις καὶ ἵθυνον τὴν  
ζωὴν ἡμῶν πρὸς τὰς ἐντολάς σου. Τὰς  
ψυχὰς ἡμῶν ἀγίασον, τὰ σώματα  
ἄγνισον, τοὺς λογισμοὺς διόρθωσον, τὰς  
ἐννοίας κάθαρον καὶ ῥῦσαι ἡμᾶς ἀπὸ

πάσης θλίψεως, κακῶν καὶ ὀδύνης.  
 Τείχισον ἡμᾶς ἀγίοις σου Ἀγγέλοις, ἵνα τῇ  
 παρεμβολῇ αὐτῶν φρουρούμενοι καὶ  
 ὀδηγούμενοι καταντήσωμεν εἰς τὴν  
 ἐνότητα τῆς πίστεως καὶ εἰς τὴν  
 ἐπίγνωσιν τῆς ἀπροσίτου σου δόξης, ὅτι  
 εὐλογητὸς εἴ̄ εἰς τοὺς αἰῶνας τῶν  
 αἰώνων.

**Αμήν.**

**Κύριε ἐλέησον ( γ').**

**Δόξα Πατρί ... Καὶ νῦν ...**

**Τὴν Τιμιωτέραν τῶν Χερουβείμ, καὶ**  
**ἐνδοξοτέραν ἀσυγκρίτως τῶν Σεραφείμ,**  
**τὴν ἀδιαφθόρως Θεὸν Λόγον τεκοῦσαν,**  
**τὴν ὄντως Θεοτόκον, σὲ μεγαλύνομεν.**  
**Ἐν ὀνόματι Κυρίου, εὐλόγησον Πάτερ.**

**Ο ιερεύς· Ο Θεὸς οἰκτειρήσαι ἡμᾶς καὶ**  
**εὐλογήσαι ἡμᾶς, ἐπιφάναι τὸ**  
**πρόσωπον αὐτοῦ ἐφ' ἡμᾶς καὶ ἐλεήσαι**  
**ἡμᾶς.**

**Αμήν**

**Καὶ ποιοῦμεν τὰς τρεῖς μεγάλας**  
**μετανοίας. Εἴθ' οὕτω, λέγομεν καθ'**  
**έαυτοὺς καὶ ἔνα στίχον τῆς Εὐχῆς τοῦ**  
**Οσίου Ἐφραίμ.**

**Κύριε, καὶ Δέσποτα τῆς ζωῆς μου,**  
**πνεῦμα ἀργίας, περιεργίας, φιλαρχίας,**  
**καὶ ἀργολογίας μή μοι δῶς.**

**Πνεῦμα δὲ σωφροσύνης,**  
**ταπεινοφροσύνης, ὑπομονῆς καὶ ἀγάπης,**  
**χάρισαι μοι τῷ σῷ δούλῳ.**

**Ναί, Κύριε Βασιλεῦ, δώρησαι μοι τοῦ  
 ὄρᾶν τὰ ἐμὰ πταίσματα, καὶ μὴ  
 κατακρίνειν τὸν ἀδελφόν μου, ὅτι  
 εὐλογητὸς εἶ, εἰς τοὺς αἰῶνας τῶν  
 αἰώνων.**

**Αμήν**

**Ναί, Κύριε Βασιλεῦ, δώρησαι μοι τοῦ  
 ὄρᾶν τὰ ἐμὰ πταίσματα, καὶ μὴ  
 κατακρίνειν τὸν ἀδελφόν μου, ὅτι  
 εὐλογητὸς εἶ, εἰς τοὺς αἰῶνας τῶν  
 αἰώνων. Ἄμήν.**

**Αμήν**

**Δέσποτα Κύριε Ἰησοῦ Χριστέ, ὁ Θεὸς  
 ἡμῶν, ὁ μακροθυμήσας ἐπὶ τοῖς ἡμῶν  
 πλημμελήμασι, καὶ ἔχρι τῆς παρούσης  
 ὥρας ἀγαγὼν ἡμᾶς, ἐν ᾧ ἐπὶ τοῦ  
 ζωοποιοῦ ξύλου κρεμάμενος, τῷ  
 εὔγνώμονι ληστῇ τὴν εἰς τὸν Παράδεισον  
 ὀδοποίησας εἴσοδον, καὶ θανάτῳ τὸν  
 θάνατον ὕλεσας, ἵλασθητι ἡμῖν τοῖς**

ταπεινοῖς, καὶ ἀμαρτωλοῖς καὶ ἀναξίοις  
 δούλοις σου. Ἡμάρτομεν γὰρ καὶ  
 ἡνομήσαμεν, καὶ οὐκ ἐσμὲν ἄξιοι ἄραι τὰ  
 ὅμματα ἡμῶν, καὶ βλέψαι εἰς τὸ ὕψος  
 τοῦ οὐρανοῦ, διότι κατελίπομεν τὴν ὁδόν  
 τῆς δικαιοσύνης σου καὶ ἐπορεύθημεν ἐν  
 τοῖς θελήμασι τῶν καρδιῶν ἡμῶν. Ἄλλ'  
 ίκετεύομεν τὴν σὴν ἀνείκαστον  
 ἀγαθότητα. Φεῖσαι ἡμῶν, Κύριε κατὰ τὸ  
 πλῆθος τοῦ ἐλέους σου, καὶ σῶσον ἡμᾶς  
 διὰ τὸ ὄνομά σου τὸ Ἅγιον, ὅτι ἔξέλιπον  
 ἐν ματαιότητι αἱ ἡμέραι ἡμῶν. Ἐξελοῦ  
 ἡμᾶς τῆς τοῦ ἀντικειμένου χειρός, καὶ  
 ἄφες ἡμῖν τὰ ἀμαρτήματα, καὶ νέκρωσον  
 τὸ σαρκικὸν ἡμῶν φρόνημα, ἵνα τὸν  
 παλαιὸν ἀποθέμενοι ἄνθρωπον, τὸν νέον  
 ἐνδυσώμεθα, καὶ σοὶ ζήσωμεν τῷ  
 ἡμετέρῳ Δεσπότῃ καὶ κηδεμόνι. Καὶ  
 οὕτω τοῖς σοῖς ἀκολουθοῦντες  
 προστάγμασιν, εἰς τὴν αἰώνιον  
 ἀνάπαυσιν καταντήσωμεν, ἔνθα πάντων  
 ἔστι τῶν εὔφραινομένων ἡ κατοικία. Σὺ  
 γὰρ εἶ ἡ ὅντως ἀληθινὴ εὔφροσύνη καὶ  
 ἀγαλλίασις τῶν ἀγαπώντων σε, Χριστὲ ὁ  
 Θεὸς ἡμῶν, καὶ σοὶ τὴν δόξαν  
 ἀναμπέπομεν, σὺν τῷ ἀνάρχῳ σου  
 Πατρί, καὶ τῷ Παναγίῳ, καὶ ἀγαθῷ, καὶ  
 ζωοποιῷ σου Πνεύματι, νῦν καὶ ἀεί, καὶ  
 εἰς τοὺς αἰῶνας τῶν αἰώνων.

**Ἄμην.**

**Ἐὰν ὅμως πρόκειται νὰ τελεσθῇ  
λειτουργία τῶν Προηγιασμένων μετά τὸ  
«Ο Θεὸς οἰκτειρήσαι ἡμᾶς...»λέγομεν·**

**Ἄγιος ὁ Θεός, ἄγιος ἴσχυρός, ἄγιος  
ἀθάνατος ἐλέησον ἡμᾶς (**ἐκ τρίτου**).**

**Δόξα Πατρί...Καὶ νῦν...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν.

Δέσποτα, συγχώρησον τὰς ἀνομίας ἡμῖν.

Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

ἔνεκεν του ὄνόματός σου.

Κύριε ἐλέησον (**ἐκ τρίτου**)

**Δόξα Πατρί... Καὶ νῦν...**

**Πάτερ ἡμῶν, ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου  
ώς ἐν οὐρανῷ καὶ ἐπί τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκης ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καί τοῦ Υἱοῦ καί  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Κύριε ἐλέησον (ιβ').  
ό Προεξάρχων τὴν Εύχήν.**

**Παναγία Τριάς, τὸ ὁμοούσιον κράτος, ἡ  
ἀδιαιρετος βασιλεία, ἡ πάντων τῶν  
ἀγαθῶν αἰτία, εὔδόκησον δὴ καὶ ἐπ' ἔμοὶ  
τῷ ἀμαρτωλῷ· στήριξον, συνέτισον τὴν  
καρδίαν μου, καὶ πᾶσαν περίελέ μου τὴν  
βεβηλότητα· φώτισόν μου τὴν διάνοιαν,  
ἴνα διαπαντὸς δοξάζω,  
ύμνῳ, προσκυνῷ, καὶ λέγω· Εἶς ἄγιος, εἶς,  
Κύριος Ἰησοῦς Χριστὸς, εἰς δόξαν Θεοῦ  
Πατρὸς ἀμήν.**

**Εἶτα ἡ μικρὰ ἀπόλυσις.**

**ΤΩ ΣΑΒΒΑΤΩ ΤΗΣ Β' ΕΒΔΟΜΑΔΟΣ.  
ΤΗ Λ' ΤΟΥ ΑΥΤΟΥ ΜΗΝΟΣ ΜΑΡΤΙΟΥ  
2024.**

**Μνήμη τοῦ Ὁσίου Πατρὸς ἡμῶν  
'Ιωάννου τοῦ Συγγραφέως τῆς Κλίμακος.  
καὶ  
ΘΕΙΑ ΛΕΙΤΟΥΡΓΙΑ ΤῶΝ  
ΠΡΟΗΓΙΑΣΜΕΝΩΝ ΔΩΡΩΝ.**

**ΕΣΠΕΡΙΝΟΣ.**

**Ίερεύς: Εύλογημένη ἡ βασιλεία τοῦ  
Πατρὸς καὶ τοῦ Υἱοῦ καὶ τοῦ Ἅγίου**

**Πνεύματος, νῦν, καὶ ἀεί, καὶ εἰς τοὺς  
αιῶνας τῶν αἰώνων.**

**ό Αρχιερεὺς ἢ ὁ Ἀναγνώστης:  
Ἀμήν.**

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### **Ψαλμὸς ργ' (103).**

- **Εὐλόγει ἡ ψυχή μου, τὸν Κύριον,  
Κύριε ὁ Θεός μου ἐμεγαλύνθης σφόδρα.**
- **Ἐξομολόγησιν καὶ μεγαλοπρέπειαν  
ἐνεδύσω, ἀναβαλλόμενος φῶς ὡς  
ἱμάτιον.**
- **Ἐκτείνων τὸν οὐρανὸν ὡσεὶ δέρριν,  
ὁ στεγάζων ἐν ὕδασιν τὰ ὑπερῷα αὔτοῦ.**
- **Ο τιθεὶς νέφη τὴν ἐπίβασιν αύτοῦ, ὁ  
περιπατῶν ἐπὶ πτερύγων ἀνέμων.**
- **Ο ποιῶν τοὺς Ἀγγέλους αύτοῦ  
πνεύματα, καὶ τοὺς λειτουργοὺς αύτοῦ  
πυρὸς φλόγα.**
- **Ο θεμελιῶν τὴν γῆν ἐπὶ τὴν  
ἀσφάλειαν αύτῆς, οὐ κλιθήσεται εἰς τὸν  
αιῶνα τοῦ αἰῶνος.**

- "Ἄβυσσος ὡς ἴματιον τὸ περιβόλαιον αὐτοῦ, ἐπὶ τῶν ὄρέων στήσονται ὕδατα.
  - Ἀπὸ ἐπιτιμήσεώς σου φεύξονται, ἀπὸ φωνῆς βροντῆς σου δειλιάσουσιν.
  - Ἄναβαίνουσιν ὅρη, καὶ καταβαίνουσι πεδία εἰς τόπον, ὃν ἔθεμελίωσας αὐτά.
  - "Οριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
  - Ὁ ἔξαποστέλλων πηγὰς ἐν φάραγξιν, ἀνάμεσον τῶν ὄρέων διελεύσονται ὕδατα.
  - Ποτιοῦσι πάντα τὰ θηρία τοῦ ἀγροῦ, προσδέξονται ὄναργοι εἰς δίψαν αὐτῶν.
  - Ἐπ' αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
  - Ποτίζων ὅρη ἐκ τῶν ὑπερώων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
  - Ὁ ἔξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
  - Τοῦ ἔξαγαγεῖν ἄρτον ἐκ τῆς γῆς καὶ οἶνος εύφραίνει καρδίαν ἀνθρώπου.
  - Τοῦ ἰλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
  - Χορτασθήσεται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
  - Ἐκεῖ στρουθία ἐννοσσεύσουσι, τοῦ ἔρωδιοῦ ἡ κατοικία ἡγεῖται αὐτῶν.

- ”Ορη τὰ ὑψηλὰ ταῖς ἐλάφοις, πέτρα  
καταφυγὴ τοῖς λαγωοῖς.
- ’Εποίησε σελήνην εἰς καιρούς ὁ  
ἡλιος ἔγνω τὴν δύσιν αὐτοῦ.
- ”Ἐθου σκότος, καὶ ἐγένετο νύξ ἐν  
αὐτῇ διελεύσονται πάντα τὰ θηρία τοῦ  
δρυμοῦ.
- Σκύμνοι ὡρυόμενοι τοῦ ἀρπάσαι,  
καὶ ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν,  
καὶ εἰς τὰς μάνδρας αὐτῶν  
κοιτασθήσονται.
- ’Εξελεύσεται ἄνθρωπος ἐπὶ τὸ ἔργον  
αὐτοῦ, καὶ ἐπὶ τὴν ἔργασίαν αὐτοῦ ἔως  
ἐσπέρας.
- ’Ως ἐμεγαλύνθη τὰ ἔργα σου, Κύριε,  
πάντα ἐν σοφίᾳ ἐποίησας, ἐπληρώθη ἡ  
γῆ τῆς κτίσεώς σου.
  - Αὕτη ἡ θάλασσα ἡ μεγάλη καὶ  
εύρυχωρος, ἐκεῖ ἐρπετὰ ὕδων οὐκ ἔστιν  
ἀριθμός, ζῶα μικρὰ μετὰ μεγάλων.
  - Ἐκεῖ πλοῖα διαπορεύονται, δράκων  
οὗτος, ὃν ἔπλασας ἐμπαίζειν αὐτῇ.
  - Πάντα πρὸς σὲ προσδοκῶσι, δοῦναι  
τὴν τροφὴν αὐτῶν εἰς εὔκαιρον δόντος  
σου αὐτοῖς συλλέξουσιν.
  - Ἀνοίξαντός σου τὴν χεῖρα, τὰ  
σύμπαντα πλησθήσονται χρηστότητος  
ἀποστρέψαντος δέ σου τὸ πρόσωπον,  
ταραχθήσονται.

- Ἀντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
- Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
- "Ητω ἡ δόξα Κυρίου εἰς τοὺς αἰῶνας εύφρανθήσεται Κύριος ἐπὶ τοῖς ἔργοις αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὄρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἔως ὑπάρχω.
- Ἡδυνθείη αὐτῷ ἡ διαλογή μου, ἐγὼ δὲ εύφρανθήσομαι ἐπὶ τῷ Κυρίῳ.
- Ἐκλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχή μου, τὸν Κύριον.

**Καὶ πάλιν.**

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ως ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δόξα Πατρὶ ... Καὶ νῦν ...**

**Ἄλληλούϊα, Ἄλληλούϊα, Ἄλληλούϊα.**

**Δόξα σοι ὁ Θεός (ἐκ γ').**

**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἱρήνῃ τοῦ Κυρίου δεηθῶμεν.**

**Κύριε, ἐλέησον.**

‘Υπὲρ τῆς ἄνωθεν εἰρήνης, καὶ  
τῆς σωτηρίας τῶν ψυχῶν ἡμῶν, τοῦ  
Κυρίου δεηθῶμεν.

**Κύριε, ἐλέησον.**

‘Υπὲρ τῆς εἰρήνης τοῦ  
σύμπαντος κόσμου, εὐσταθείας τῶν  
ἀγίων τοῦ Θεοῦ Ἑκκλησιῶν, καὶ τῆς  
τῶν πάντων ἐνώσεως, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῶν εὔσεβῶν καὶ  
ὁρθοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
“Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
 χώρας καὶ τῶν πίστει οίκούντων ἐν  
 αὐταῖς, τοῦ Κυρίου δεηθῶμεν.

**Κύριε, ἐλέησον.**

Ὑπὲρ εὔκρασίας ἀέρων,  
 εύφορίας τῶν καρπῶν τῆς γῆς καὶ  
 καιρῶν εἰρηνικῶν, τοῦ Κυρίου  
 δεηθῶμεν.

**Κύριε, ἐλέησον.**

Ὑπὲρ πλεόντων,  
 ὁδοιπορούντων, νοσούντων,  
 καμνόντων, αἰχμαλώτων καὶ τῆς  
 σωτηρίας αὐτῶν, τοῦ Κυρίου  
 δεηθῶμεν.

**Κύριε, ἐλέησον.**

Ὑπὲρ τοῦ ḥυσθῆναι ἡμᾶς ἀπὸ  
 πάσης θλίψεως, ὄργῆς, κινδύνου καὶ  
 ἀνάγκης, τοῦ Κυρίου δεηθῶμεν.

**Κύριε, ἐλέησον.**

**Ἀντιλαβοῦ,** σῶσον, ἐλέησον καὶ  
 διαφύλαξον ἡμᾶς, ὁ Θεός, τῇ σῇ  
 χάριτι.

**Κύριε, ἐλέησον.**

**Τῆς Παναγίας,** ἀχράντου,  
 ὑπερευλογημένης, ἐνδόξου,  
 Δεσποίνης ἡμῶν Θεοτόκου καὶ  
 ἀειπαρθένου Μαρίας, μετὰ πάντων  
 τῶν Ἅγίων μνημονεύσαντες, ἐαυτοὺς  
 καὶ ἀλλήλους καὶ πᾶσαν τὴν ζωὴν

ήμῶν, Χριστῷ τῷ Θεῷ παραθώμεθα.  
**Σοὶ, Κύριε.**

**Άμήν.**

**Ό Ιερεύς:**

"Οτι πρέπει σοι, πᾶσα δόξα, τιμὴ καὶ  
 προσκύνησις, τῷ Πατρὶ καὶ τῷ Υἱῷ καὶ  
 τῷ Ἅγιῳ Πνεύματι, νῦν καὶ ἀεὶ καὶ εἰς  
 τοὺς αἰῶνας τῶν αἰώνων.

**Άμήν.**

**Μεθ' ὁ κλείεται ἐντελῶς ἡ Ὦραία Πύλη,  
 ὁ Ἀναγνώστης ἀναγινώσκει  
 μεγαλοφώνως τά "Πρὸς Κύριον" ἥτοι τὸ  
 ΙΗ' (18ον) Κάθισμα τοῦ ψαλτηρίου.**

### **ΠΡΩΤΗ ΣΤΑΣΙΣ ΤΟΥ ΚΑΘΙΣΜΑΤΟΣ.**

#### **ΨΑΛΜΟΣ ΡΙΘ' 119.**

**Πρὸς Κύριον ἐν τῷ θλίβεσθαι με  
 ἐκέκραξα, καὶ εἰσήκουσέ μου, Κύριε,  
 ῥῦσαι τὴν ψυχήν μου ἀπὸ χειλέων  
 ἀδίκων καὶ ἀπὸ γλώσσης δολίας. Τὶ  
 δοθείη σοι, καὶ τὶ προστεθείη σοι πρὸς  
 γλῶσσαν δολίαν; Τὰ βέλη τοῦ δυνατοῦ  
 ἡκονημένα, σὺν τοῖς, ἄνθραξι τοῖς  
 ἐρημικοῖς, Οἶμοι! ὅτι ἡ παροικία μου  
 ἔμακρύνθη, κατεσκήνωσα μετὰ τῶν  
 σκηνωμάτων Κηδάρ' πολλὰ παρώκησεν ἡ**

Ψυχή μου, Μετά τῶν μισούντων τὴν εἰρήνην ἥμην εἰρηνικός, ὅταν ἐλάλουν αὐτοῖς, ἐπολέμουν με δωρεάν.

### **ΨΑΛΜΟΣ ΡΚ' 120.**

**Ὕ**ρα τοὺς ὄφθαλμούς μου εἰς τὰ ὅρη,  
ὅθεν ἔξει ἡ βιόθειά μου. Ἡ βιόθειά μου  
παρὰ Κυρίου τοῦ ποιήσαντος τὸν  
οὐρανὸν καὶ τὴν γῆν. Μὴ δώης εἰς σάλον  
τὸν πόδα σου, μηδὲ νυστάξει ὁ  
φυλάσσων σε. Ἰδοὺ οὐ νυστάξει, οὐδὲ  
ύπνώσει ὁ φυλάσσων τόν Ἰσραὴλ. Κύριος  
φυλάξει σε, Κύριος σκέπη σοι ἐπὶ χεῖρα  
δεξιάν σου. Ἡμέρας ὁ ἥλιος οὐ  
συγκαύσει σε, οὐδὲ ἡ σελήνη τὴν νύκτα,  
Κύριος φυλάξει σε ἀπὸ παντὸς κακοῦ,  
φυλάξει τὴν ψυχήν σου ὁ Κύριος, Κύριος  
φυλάξει τὴν εἴσοδόν σου, καὶ τὴν ἔξοδόν  
σου, ἀπὸ τοῦ νῦν καὶ ἕως τοῦ αἰῶνος.

### **ΨΑΛΜΟΣ ΡΚΑ' 121.**

**Ε**ύφρανθην ἐπὶ τοῖς εἱρηκόσι μοι. Εἰς  
οἶκον Κυρίου πορευσόμεθα, Ἐστῶτες  
ἥσαν οἱ πόδες ἡμῶν ἐν ταῖς αὐλαῖς σου,  
Ἰερουσαλήμ. Ἱερουσαλήμ οἰκοδομουμένη  
ώς πόλις, ἦς ἡ μετοχὴ αὐτῆς ἐπὶ τὸ αὐτό.  
Ἐκεῖ γὰρ ἀνέβησαν αἱ φυλαί, φυλαὶ  
Κυρίου, μαρτύριον τῷ Ἰσραὴλ, τοῦ  
ἔξομολογήσασθαι τῷ ὀνόματι Κυρίου.  
“Οτι ἐκεῖ ἐκάθισαν θρόνοι εἰς κρίσιν,  
θρόνοι ἐπὶ οἶκον Δαυΐδ. Ἐρωτήσατε δὴ τὰ

είς εἰρήνην τὴν Ἱερουσαλήμ καὶ εὔθηνία  
τοῖς ἀγαπῶσί σε. Γενέσθω δὴ εἰρήνη ἐν  
τῇ δυνάμει σου, καὶ εὔθηνία ἐν ταῖς  
πυργοβάρεσί σου. Ἔνεκα τῶν ἀδελφῶν  
μου καὶ τῶν πλησίον μου, ἐλάλουν δὴ  
εἰρήνην περὶ σοῦ. Ἔνεκα τοῦ οἴκου  
Κυρίου τοῦ Θεοῦ ἡμῶν, ἔξεζήτησα  
ἀγαθά σοι.

### **ΨΑΛΜΟΣ ΡΚΒ' 122.**

**Πρὸς σὲ ἡρα τοὺς ὄφθαλμούς μου, τὸν**  
κατοικοῦντα ἐν τῷ οὐρανῷ, Ἰδοὺ ὡς  
όφθαλμοὶ δούλων είς χεῖρας τῶν κυρίων  
αὐτῶν ὡς ὄφθαλμοὶ παιδίσκης είς χεῖρας  
τῆς κυρίας αὐτῆς, οὕτως οἱ ὄφθαλμοὶ<sup>1</sup>  
ἡμῶν πρὸς Κύριον τὸν Θεὸν ἡμῶν, ἔως  
οὗ οἰκτερῆσαι ἡμᾶς. Ἐλέησον ἡμᾶς,  
Κύριε, ἐλέησον ἡμᾶς, ὅτι ἐπὶ πολὺ<sup>2</sup>  
ἐπλήσθημεν ἔξουδενώσεως. Ἐπὶ πλεῖον  
ἐπλήσθη ἡ ψυχὴ ἡμῶν, τὸ ὄνειδος τοῖς  
εὔθηνοῦσι, καὶ ἡ ἔξουδένωσις τοῖς  
ὑπερηφάνοις.

### **ΨΑΛΜΟΣ ΡΚΓ' 123.**

**Εἰ μὴ ὅτι Κύριος ἦν ἐν ἡμῖν, εἰπάτω δὴ**  
**Ἰσραήλ, εἰ μὴ ὅτι Κύριος ἦν ἐν ἡμῖν, ἐν τῷ**  
**ἐπαναστῆναι ἀνθρώπους ἐφ' ἡμᾶς, ἄρα**  
**ζῶντας ἄν κατέπιον ἡμᾶς. Ἐν τῷ**  
**όργισθηναι τὸν θυμὸν αὐτῶν ἐφ' ἡμᾶς,**  
**ἄρα τὸ ὕδωρ ἄν κατεπόντισεν ἡμᾶς.**  
**Χείμαρρον διῆλθεν ἡ ψυχὴ ἡμῶν, ἄρα**

διῆλθεν ἡ ψυχὴ ἡμῶν τὸ ὕδωρ τὸ  
ἀνυπόστατον. Εὐλογητὸς Κύριος, ὃς οὐκ  
ἔδωκεν ἡμᾶς εἰς θήραν τοῖς ὁδοῦσιν  
αὐτῶν. Ἡ ψυχὴ ἡμῶν ὡς στρουθίον  
έρρυσθη ἐκ τῆς παγίδος τῶν  
θηρευόντων. Ἡ παγὶς συνετρίβη, καὶ  
ἡμεῖς ἔρρυσθημεν. Ἡ βοήθεια ἡμῶν ἐν  
ὄνόματι Κυρίου τοῦ ποιήσαντος τὸν  
οὐρανὸν καὶ τὴν γῆν.

**Δόξα Πατρὶ καὶ Υἱῷ καὶ Ἅγιῳ Πνεύματι,  
καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμην.**

**Ἄλληλούϊα, Ἄλληλούϊα, Ἄλληλούϊα,  
δόξα σοι ὁ Θεός, (τρίς)**

**Κύριε, ἐλέησον, Κύριε, ἐλέησον, Κύριε,  
ἐλέησον.**

**Δόξα Πατρὶ καὶ Υἱῷ καὶ Ἅγιῳ Πνεύματι.**

- "Ετι καὶ ἔτι ἐν εἰρήνῃ τοῦ Κυρίου δεηθῶμεν.
- **Κύριε ἐλέησον.(χῦμα εἰς τὸ κλιτόν).**
  - Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.
- **Κύριε ἐλέησον.(χῦμα εἰς τὸ κλιτόν).**
  - Τῆς παναγίας, ἀχράντου, ὑπερευλογημένης, ἐνδόξου, δεσποίνης ἡμῶν Θεοτόκου καὶ ἀειπαρθένου

Μαρίας, μετὰ πάντων τῶν ἀγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

- **Σοὶ Κύριε.**

**“Οτι σὸν τὸ κράτος, καὶ σοῦ ἔστιν ἡ  
Βασιλεία καὶ ἡ δύναμις καὶ ἡ δόξα τοῦ  
Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων. Ἄμην.**

### **ΣΤΑΣΙΣ ΔΕΥΤΕΡΑ ΤΟΥ ΚΑΘΙΣΜΑΤΟΣ.**

**Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμην.**

### **ΨΑΛΜΟΣ ΡΚΔ' 124.**

**Οἱ πεποιθότες ἐπὶ Κύριον, ὡς ὅρος Σιών,  
οὐ σαλευθήσεται εἰς τὸν αἰῶνα ὁ  
κατοικῶν Ἱερουσαλήμ.” Ορη κύκλῳ αὐτῆς,  
καὶ ὁ Κύριος κύκλῳ τοῦ λαοῦ αὐτοῦ ἀπὸ  
τοῦ νῦν καὶ ἕως τοῦ αἰῶνος. “Οτι οὐκ  
ἀφήσει Κύριος τὴν ἡράβδον τῶν  
ἀμαρτωλῶν ἐπὶ τὸν κλῆρον τῶν δικαίων,  
ὅπως ἂν μὴ ἐκτείνωσιν οἱ δίκαιοι ἐν  
ἀνομίαις χεῖρας αὐτῶν. Ἀγάθυνον, Κύριε,  
τοῖς ἀγαθοῖς καὶ τοῖς εὔθέσι τῇ καρδίᾳ.  
Τοὺς δὲ ἐκκλίνοντας εἰς τὰς στραγγαλιὰς  
ἀπάξει Κύριος μετὰ τῶν ἐργαζομένων τὴν  
ἀνομίαν’ εἰρήνη ἐπὶ τὸν Ἰσραήλ.**

### **ΨΑΛΜΟΣ ΡΚΕ' 125.**

'**Ἐν** τῷ ἐπιστρέψαι Κύριον τὴν  
αἰχμαλωσίαν Σιών, ἐγενήθημεν καὶ ὥσεὶ<sup>1</sup>  
παρακεκλημένοι. Τότε ἐπλήσθη χαρᾶς τὸ  
στόμα ἡμῶν, ἡ γλῶσσα ἡμῶν  
ἀγαλλιάσεως. Τότε ἐροῦσιν ἐν τοῖς  
ἔθνεσιν' Ἐμεγάλυνε Κύριος τοῦ ποιῆσαι  
μετ' αὐτῶν. Ἐμεγάλυνε Κύριος τοῦ  
ποιῆσαι μεθ' ἡμῶν, ἐγενήθημεν  
εὔφραινόμενοι. Ἐπίστρεψον, Κύριε, τὴν  
αἰχμαλωσίαν ἡμῶν, ὡς χειμάρρους ἐν τῷ  
νότῳ. Οἱ σπείροντες ἐν δάκρυσιν, ἐν  
ἀγαλλιάσει θεριοῦσι. Πορευόμενοι  
ἐπορεύοντο καὶ ἔκλαιον, βάλλοντες τὰ  
σπέρματα αὐτῶν. Ἐρχόμενοι δὲ ἦξουσιν  
ἐν ἀγαλλιάσει, **αἴροντες τὰ δράγματα**  
**αὐτῶν.**

### **ΨΑΛΜΟΣ ΡΚΣΤ' 126.**

'**Ἐὰν** μὴ Κύριος οἰκοδομήσῃ οἶκον, εἰς  
μάτην ἐκοπίασαν οἱ οἰκοδομοῦντες. **Ἐὰν**  
μὴ Κύριος φυλάξῃ πόλιν, εἰς μάτην  
ἡγρύπνησεν ὁ φυλάσσων. Εἰς μάτην ὑμῖν  
ἔστι τὸ ὄρθρίζειν. Ἐγείρεσθε μετὰ τὸ  
καθῆσθαι οἱ ἐσθίοντες ἄρτον ὁδύνης.  
“Οταν δῶ τοῖς ἀγαπητοῖς αὐτοῦ ὅπνον,  
ἰδοὺ ἡ κληρονομία Κυρίου, υἱοί, ὁ μισθὸς  
τοῦ καρποῦ τῆς γαστρός. Ωσεὶ βέλη ἐν  
χειρὶ δυνατοῦ, οὕτως οἱ υἱοὶ τῶν  
ἐκτετιναγμένων. Μακάριος ὃς πληρώσει  
τὴν ἐπιθυμίαν αὐτοῦ ἐξ αὐτῶν, οὐ

καταισχυνθήσονται, ὅταν λαλῶσι τοῖς  
έχθροῖς αὐτῶν ἐν πύλαις.

### **ΨΑΛΜΟΣ ΡΚΖ' 127.**

**Μακάριοι πάντες οἱ φοβούμενοι τὸν  
Κύριον, οἱ πορευόμενοι ἐν ταῖς ὁδοῖς  
αὐτοῦ. Τοὺς πόνους τῶν καρπῶν σου  
φάγεσαι, μακάριος εἶ, καὶ καλῶς σοι  
ἔσται. Ἡ γυνή σου ὡς ἄμπελος  
εὔθηνοῦσα ἐν ταῖς κλίτεσι τῆς οἰκίας  
σου. Οἱ υἱοί σου ὡς νεόφυτα ἐλαιῶν  
κύκλω τῆς τραπέζης σου. Ἰδοὺ οὕτως  
εὔλογηθήσεται ἄνθρωπος ὁ φοβούμενος  
τὸν Κύριον. Εὔλογήσαι σε Κύριος ἐκ Σιών,  
καὶ ἵδοις τὰ ἀγαθὰ Ἱερουσαλὴμ πάσας  
τὰς ἡμέρας τῆς ζωῆς σου. Καὶ ἵδοις υἱοὺς  
τῶν υἱῶν σου. Εἰρήνη ἐπὶ τὸν Ἰσραὴλ.**

### **ΨΑΛΜΟΣ ΡΚΗ' 128.**

**Πλεονάκις ἐπολέμησάν με ἐκ νεότητός  
μου, εἰπάτω δὴ Ἰσραὴλ. Πλεονάκις  
ἐπολέμησάν με ἐκ νεότητός μου, καὶ γὰρ  
οὐκ ἡδυνήθησάν μοι. Ἐπὶ τὸν νῶτόν μου  
ἐτέκταινον οἱ ἀμαρτωλοί, ἐμάκρυναν τὴν  
ἀνομίαν αὐτῶν. Κύριος δίκαιος  
συνέκοψεν αὐχένας ἀμαρτωλῶν.  
Αἰσχυνθήτωσαν καὶ ἀποστραφήτωσαν  
εἴς τὰ ὄπίσω πάντες οἱ μισοῦντες Σιών.  
Γενηθήτωσαν ὡσεὶ χόρτος δωμάτων, ὃς  
πρὸ τοῦ ἐκσπασθῆναι ἔξηράνθη. Οὗ οὐκ  
ἐπλήρωσε τὴν χεῖρα αὐτοῦ ὁ Θερίζων, καὶ**

τὸν κόλπον αύτοῦ ὁ τὰ δράγματα  
συλλέγων. Καὶ οὐκ εἴπον οἱ παράγοντες'  
Εὔλογία Κυρίου ἐφ' ὑμᾶς, εὔλογήκαμεν  
ὑμᾶς ἐν ὀνόματι Κυρίου.

**Δόξα Πατρὶ καὶ Υἱῷ καὶ Ἁγίῳ Πνεύματι,  
καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμην.**

**Ἄλληλούϊα, Ἄλληλούϊα, Ἄλληλούϊα,  
δόξα σοι ὁ Θεός, (3)**

**Κύριε, ἐλέησον, Κύριε, ἐλέησον, Κύριε,  
ἐλέησον.**

**Δόξα Πατρὶ καὶ Υἱῷ καὶ Ἁγίῳ Πνεύματι.**

- "Ετι καὶ ἔτι ἐν εἰρήνῃ τοῦ Κυρίου δεηθῶμεν.
- **Κύριε ἐλέησον.(χῦμα εἰς τὸ κλιτόν).**
  - Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.
- **Κύριε ἐλέησον.(χῦμα εἰς τὸ κλιτόν).**
  - Τῆς παναγίας, ἀχράντου, ὑπερευλογημένης, ἐνδόξου, δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν ἀγίων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.
  - **Σοὶ Κύριε.**

"Οτι ἀγαθὸς καὶ Φιλάνθρωπος Θεὸς  
 ὑπάρχεις καὶ σοὶ τὴν δόξαν  
 ἀναπέμπομεν τῷ Πατρὶ καὶ τῷ Υἱῷ καὶ  
 τῷ Ἅγιῳ, Πνεύματι, νῦν καὶ ἀεὶ καὶ εἰς  
 τοὺς αἰῶνας τῶν αἰώνων. Ἄμήν.

### ΣΤΑΣΙΣ ΤΡΙΤΗ ΤΟΥ ΚΑΘΙΣΜΑΤΟΣ.

Καὶ νῦν καὶ ἀεὶ καὶ εἰς τοὺς αἰῶνας τῶν  
 αἰώνων. Ἄμήν.

### ΨΑΛΜΟΣ ΡΚΘ' 129.

'Εκ βαθέων ἐκέκραξά σοι, Κύριε' Κύριε,  
 εἰσάκουσον τῆς φωνῆς μου. Γενηθήτω τὰ  
 ὕτα σου προσέχοντα εἰς τὴν φωνὴν τῆς  
 δεήσεώς μου. Ἐὰν ἀνομίας  
 παρατηρήσῃς, Κύριε, Κύριε, τὶς  
 ὑποστήσεται; "Οτι παρὰ σοὶ ὁ Ἰλασμὸς  
 ἔστιν. "Ἐνεκεν τοῦ ὄνόματός σου  
 ὑπέμεινά σε, Κύριε, ὑπέμεινεν ἡ ψυχὴ<sup>1</sup>  
 μου εἰς τὸν λόγον σου, ἥλπισεν ἡ ψυχὴ<sup>2</sup>  
 μου ἐπὶ τὸν Κύριον. Ἀπὸ φυλακῆς πρωΐας  
 μέχρι νυκτός, ἀπὸ φυλακῆς πρωΐας,  
 ἔλπισάτω Ἰσραὴλ ἐπὶ τὸν Κύριον. "Οτι  
 παρὰ τῷ Κυρίῳ τὸ ἔλεος, καὶ πολλὴ παρ'  
 αὐτῷ λύτρωσις, καὶ αὐτὸς λυτρώσεται  
 τὸν Ἰσραὴλ ἐκ πασῶν τῶν ἀνομιῶν  
 αύτοῦ.

### ΨΑΛΜΟΣ ΡΛ' 130.

**Κύριε, ούχ ὑψώθη ἡ καρδία μου, ούδὲ  
έμετεωρίσθησαν οἱ ὄφθαλμοί μου. ούδὲ  
ἐπορεύθην ἐν μεγάλοις, ούδὲ ἐν  
θαυμασίοις ὑπὲρ ἔμε. Εἰ μὴ  
ἔταπεινοφρόνουν, ἀλλὰ ὑψωσα τὴν  
ψυχήν μου, ὡς τὸ ἀπογεγαλακτισμένον  
ἐπὶ τὴν μητέρα αὐτοῦ, ὡς ἀνταποδώσεις  
ἐπὶ τὴν ψυχήν μου. Ἐλπισάτω Ἰσραὴλ ἐπὶ  
τὸν Κύριον ἀπὸ τοῦ νῦν καὶ ἔως τοῦ  
αἰῶνος.**

### **ΨΑΛΜΟΣ ΡΛΑ' 131.**

**Μνήσθητι, Κύριε, τοῦ Δαυΐδ, καὶ πάσης  
τῆς πραότητος αὐτοῦ. Ως ὥμοσε τῷ  
Κυρίῳ, ηὕξατο τῷ Θεῷ Ἰακώβ. Εἰ  
εἰσελεύσομαι εἰς σκήνωμα οἴκου μου, εἰ  
ἀναβήσομαι ἐπὶ κλίνης στρωμνῆς μου. Εἰ  
δώσω ὑπνον τοῖς ὄφθαλμοῖς μου, καὶ  
τοῖς βλεφάροις μου νυσταγμόν, καὶ  
ἀνάπαυσιν τοῖς κροτάφοις μου. Ἔως οὗ  
εὕρω τόπον τῷ Κυρίῳ, σκήνωμα τῷ Θεῷ  
Ἰακώβ. Ἰδοὺ ἡκούσαμεν αὐτὴν ἐν  
Ἐφραθᾷ, εὕρομεν αὐτὴν ἐν τοῖς πεδίοις  
τοῦ δρυμοῦ. Εἰσελευσόμεθα εἰς τὰ  
σκηνώματα αὐτοῦ, προσκυνήσομεν εἰς  
τὸν τόπον, οὗ ἔστησαν οἱ πόδες αὐτοῦ.  
Ἀνάστηθι, Κύριε, εἰς τὴν ἀνάπαυσίν σου,  
σύ, καὶ ἡ κιβωτὸς τοῦ ἀγιάσματός σου.  
Οἱ ἱερεῖς σου ἐνδύσονται δικαιοσύνην,  
καὶ οἱ ὄσιοί σου ἀγαλλιάσονται. Ἔνεκεν  
Δαυΐδ τοῦ δούλου σου μὴ ἀποστρέψῃς**

τὸ πρόσωπον τοῦ χριστοῦ σου.” Ωμοσε

Κύριος τῷ Δαυΐδ ἀλήθειαν, καὶ οὐ μὴ  
ἀθετήσει αὐτήν. Ἐκ καρποῦ τῆς κοιλίας  
σου θήσομαι ἐπὶ τοῦ θρόνου σου. Ἐὰν  
φυλάξωνται οἱ υἱοί σου τὴν διαθήκην

μου, καὶ τὰ μαρτύριά μου ταῦτα, ἃ  
διδάξω αὐτούς. Καὶ οἱ υἱοὶ αὐτῶν ἔως  
τοῦ αἰώνος καθιοῦνται ἐπὶ τοῦ θρόνου  
σου. “Οτι ἔξελέξατο Κύριος τὴν Σιών,  
ἡρετίσατο αὐτήν εἰς κατοικίαν ἐαυτῷ.

Αὕτη ἡ κατάπαυσίς μου εἰς αἰῶνα  
αἰῶνος, ὥδε κατοικήσω, ὅτι ἡρετισάμην  
αὐτήν. Τὴν θήραν αὐτῆς εὔλογῶν  
εὔλογήσω, τοὺς πτωχοὺς αὐτῆς χορτάσω  
ἄρτων. Τοὺς ιερεῖς αὐτῆς ἐνδύσω  
σωτηρίαν, καὶ οἱ ὄσιοι αὐτῆς ἀγαλλιάσει  
ἀγαλλιάσονται. Ἐκεῖ ἔξανατελῶ κέρας τῷ  
Δαυΐδ, ἡτοίμασα λύχνον τῷ χριστῷ μου.  
Τοὺς ἔχθροὺς αὐτοῦ ἐνδύσω αἰσχύνην,  
ἐπὶ δὲ αὐτόν ἔξανθήσει τὸ ἀγίασμά μου.

### **ΨΑΛΜΟΣ ΡΛΒ' 132.**

**Ίδοὺ δὴ τὶ καλόν, ἢ τὶ τερπνόν, ἀλλ' ἢ τὸ  
κατοικεῖν ἀδελφοὺς ἐπὶ τὸ αὐτό. Ως  
μύρον ἐπὶ κεφαλῆς τὸ καταβαῖνον ἐπὶ<sup>1</sup>  
πώγωνα, τὸν πώγωνα τοῦ Ἀαρὼν, τὸ  
καταβαῖνον ἐπὶ τὴν ὕψην τοῦ ἐνδύματος  
αὐτοῦ. Ως δρόσος Ἀερμών, ἡ  
καταβαίνουσα ἐπὶ τὰ ὅρη Σιών, ὅτι ἔκει  
ἐνετείλατο Κύριος τὴν εὔλογίαν, ζωὴν  
ἔως τοῦ αἰώνος.**

### **ΨΑΛΜΟΣ ΡΛΓ' 133.**

**Ίδοù δὴ εύλογεῖτε τὸν Κύριον,** πάντες οἱ  
δοῦλοι Κυρίου, οἱ ἐστῶτες ἐν οἴκῳ  
Κυρίου, ἐν αὐλαῖς οἴκου Θεοῦ ἡμῶν. Ἐν  
ταῖς νυξὶν ἐπάρατε τὰς χεῖρας ὑμῶν εἰς  
τὰ ἄγια, καὶ εύλογεῖτε τὸν Κύριον.  
Εύλογήσαι σε Κύριος ἐκ Σιών, ὁ ποιήσας  
τὸν οὐρανὸν καὶ τὴν γῆν.

**Δόξα Πατρὶ καὶ Υἱῷ καὶ Ἅγιῳ Πνεύματι**  
καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμην.

**Ἄλληλούϊα, Ἄλληλούϊα, Ἄλληλούϊα,**  
**δόξα σοὶ ὁ Θεός, (τρὶς)**  
**Ἡ ἐλπὶς ἡμῶν, Κύριε, δόξα Σοι.**

- "Ετι καὶ ᾔτι ἐν εἰρήνῃ τοῦ Κυρίου δεηθῶμεν.
- **Κύριε ἐλέησον.(χῦμα εἰς τὸ κλιτόν).**
  - Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.
- **Κύριε ἐλέησον.(χῦμα εἰς τὸ κλιτόν).**
  - **Τῆς Παναγίας, ἀχράντου, ὑπερευλογημένης, ἐνδόξου, δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν ἀγίων μνημονεύσαντες, ἐαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.**

• **Σοὶ Κύριε.**

“Οτι σὺ εἶ ὁ Θεὸς ἡμῶν, Θεὸς τοῦ ἐλεεῖν  
καὶ σώζειν καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων. Ἄμην.

**Οἱ χοροὶ ταπεινῇ τῇ φωνῇ ψάλλουσι τό,  
Κύριε ἐκέκραξα..., εἰς ἥχον τοῦ  
Ίδιομέλου τοῦ Τριωδίου.  
Ὕχος πλ.δ'**

**Ψαλμὸς ρμ' (140).  
Ἄμην.**

**Κύριε ἐκέκραξα πρὸς σέ, εἰσάκουσόν  
μου, εἰσάκουσόν μου, Κύριε. Κύριε,  
ἐκέκραξα πρὸς σέ, εἰσάκουσόν μου  
πρόσχες τῇ φωνῇ τῆς δεήσεώς μου, ἐν  
τῷ κεκραγέναι με πρὸς σὲ εἰσάκουσόν  
μου, Κύριε.**

**Κατευθυνθήτω ἡ προσευχή μου, ὡς  
θυμίαμα ἐνώπιόν σου ἐπαρσις τῶν  
χειρῶν μου θυσία ἐσπερινῇ εἰσάκουσόν  
μου, Κύριε.**

**Θοῦ, Κύριε, φυλακήν τῷ στόματί μου, καὶ  
θύραν περιοχῆς περὶ τὰ χείλη μου.  
Μὴ ἐκκλίνης τὴν καρδίαν μου εἰς λόγους  
πονηρίας, τοῦ προφασίζεσθαι προφάσεις  
ἐν ἀμαρτίαις.**

**Σ**ὺν ἀνθρώποις ἐργαζομένοις τὴν  
ἀνομίαν, καὶ οὐ μὴ συνδυάσω μετὰ τῶν  
ἐκλεκτῶν αὐτῶν.

**Π**αιδεύσει με δίκαιος ἐν ἐλέει, καὶ  
ἐλέγξει με ἔλαιον δὲ ἀμαρτωλοῦ μὴ  
λιπανάτω τὴν κεφαλήν μου.

**“Ο**τι ἔτι καὶ ἡ προσευχή μου ἐν ταῖς  
εὔδοκίαις αὐτῶν κατεπόθησαν ἔχόμενα  
πέτρας οἱ κριταὶ αὐτῶν.

**Α**κούσονται τὰ ὥρματά μου, ὅτι  
ἡδύνθησαν ὡσεὶ πάχος γῆς ἐρράγη ἐπὶ<sup>1</sup>  
τῆς γῆς, διεσκορπίσθη τὰ ὄστα αὐτῶν  
παρὰ τὸν ἄδην.

**“Ο**τι πρὸς σέ, Κύριε, Κύριε, οἱ ὄφθαλμοὶ<sup>2</sup>  
μου ἐπὶ σοὶ ἥλπισα, μὴ ἀντανέλῃς τὴν  
ψυχήν μου.

**Φ**ύλαξόν με ἀπὸ παγίδος ἧς  
συνεστήσαντό μοι, καὶ ἀπὸ σκανδάλων  
τῶν ἐργαζομένων τὴν ἀνομίαν.

**Π**εσοῦνται ἐν ἀμφιβλήστρῳ αὐτῶν οἱ  
ἀμαρτωλοί, κατὰ μόνας εἰμὶ ἐγώ, ἔως ἂν  
παρέλθω.

### **Ψαλμὸς ρμα' (141)**

**Φ**ωνῇ μου πρὸς Κύριον ἐκέκραξα, φωνῇ  
μου πρὸς Κύριον ἐδεήθην.

**Ἐ**κχεῶ ἐνώπιον αὐτοῦ τὴν δέησίν μου,  
τὴν θλῖψίν μου ἐνώπιον αὐτοῦ  
ἀπαγγελῶ.

**Ἐ**ν τῷ ἐκλείπειν ἔξ ἐμοῦ τὸ πνεῦμά μου,  
καὶ σὺ ἔγνως τὰς τρίβους μου.

**Ἐν** ὁδῷ ταύτῃ, ἢ ἐπορευόμην, ἔκρυψαν  
παγίδα μοι.

**Κ**ατενόουν εἰς τὰ δεξιά, καὶ ἐπέβλεπον,  
καὶ ἦν ὁ ἐπιγινώσκων με.

**Α**πώλετο φυγὴ ἀπ' ἐμοῦ καὶ οὐκ ἔστιν ὁ  
ἐκζητῶν τὴν ψυχήν μου.

**Ἐ**κέκραξα πρὸς σέ, Κύριε εἶπα· Σὺ εἴ ἡ  
ἔλπις μου, μερίς μου εἴ ἐν γῇ ζώντων.

**Π**ρόσχες πρὸς τὴν δέησίν μου, ὅτι  
ἐταπεινώθην σφόδρα.

**Ρ**ῦσαι με ἐκ τῶν καταδιωκόντων με, ὅτι  
ἐκραταιώθησαν ὑπὲρ ἐμέ.

**Στίχ.** **Ἐ**ξάγαγε ἐκ φυλακῆς τὴν ψυχήν  
μου, τοῦ ἐξομολογήσασθαι τῷ ὀνόματί  
σου.

**Στιχηρὰ, Τριωδίου Ἡχος δ' Ἰδιόμελον.**

Νῦν καιρὸς εὔπρόσδεκτος, νῦν ἡμέρα  
σωτηρίας, ἐν τῷ πλήθει τοῦ ἐλέους σου,  
ἐπίσκεψαί μου τὴν ψυχήν, καὶ τὸ φορτίον  
τῶν ἀνομιῶν μου, ἄνες μόνε  
Φιλάνθρωπε.

**Στίχ.** **Ἐ**μὲ ὑπομενοῦσι δίκαιοι, ἔως οὗ  
ἀνταποδῷς μοι.

**Ἡχος δ'.**

Νῦν καιρὸς εὔπρόσδεκτος, νῦν ἡμέρα  
σωτηρίας, ἐν τῷ πλήθει τοῦ ἐλέους σου,  
ἐπίσκεψαί μου τὴν ψυχήν, καὶ τὸ φορτίον  
τῶν ἀνομιῶν μου, ἄνες μόνε  
Φιλάνθρωπε.

**Στίχ.** **Ἐ**κ βαθέων ἐκέκραξά σοι, Κύριε,  
Κύριε εἰσάκουσον τῆς φωνῆς μου.

**Στιχηρὰ Μαρτυρικὰ Ὁχος α'.**

Τῇ πρεσβείᾳ Κύριε, πάντων τῶν Ἅγίων,  
καὶ τῆς Θεοτόκου, τὴν σὴν εἰρήνην δὸς  
ἡμῖν, καὶ ἐλέησον ἡμᾶς, ὡς μόνος  
οἰκτίρμων.

**Στίχ. Γενηθήτω τὰ ὕτα σου προσέχοντα  
εἰς τὴν φωνὴν τῆς δεήσεώς μου.**

Ἡ ἐν σταδίῳ ὑμῶν ὄμολογίᾳ Ἅγιοι, τῶν  
δαιμόνων κατέπτηξε τὴν δύναμιν, καὶ τῆς  
πλάνης τοὺς ἀνθρώπους ἡλευθέρωσε·  
διὸ καὶ τὰς κεφαλὰς ἀποτεμνόμενοι  
ἐκράζετε· Γενέσθω Κύριε ἡ θυσία τῶν  
ψυχῶν ἡμῶν, εὐπρόσδεκτος ἐνώπιόν  
σου, ὅτι σὲ ποθήσαντες,  
κατεφρονήσαμεν τῆς προσκαίρου ζωῆς  
φιλάνθρωπε.

**Στίχ. Ἐὰν ἀνομίας παρατηρήσῃς, Κύριε,  
Κύριε τίς ὑποστήσεται; ὅτι παρὰ σοὶ ὁ  
ἱλασμός ἔστιν.**

"Ω τῆς καλὴς ὑμῶν πραγματείας Ἅγιοι! ὅτι  
αἷματα ἐδώκατε, καὶ οὐρανοὺς  
ἐκληρονομήσατε, καὶ πρὸς καιρὸν  
πειρασθέντες, αἰωνίως ἀγάλλεσθε.  
"Οντως καλὸν ὑμῶν τὸ ἐμπόρευμα·  
φθαρτὰ γὰρ καταλιπόντες, τὰ ἄφθαρτα  
ἀπελάβετε, καὶ σὺν Ἀγγέλοις χορεύοντες,  
ὑμνεῖτε ἀπαύστως Τριάδα ὁμοούσιον.

**Στίχ. Ἐνεκεν τοῦ ὄνόματός σου  
ὑπέμεινά σε, Κύριε, ὑπέμεινεν ἡ ψυχή  
μου εἰς τὸν λόγον σου, ἥλπισεν ἡ ψυχή  
μου ἐπὶ τὸν Κύριον.**

Πάνεύφημοι Μάρτυρες ὑμᾶς, οὐχ ἡ γῆ  
κατέκρυψεν, ἀλλ' οὐρανὸς ὑπεδέξατο,  
ὑμῖν ἡνοίγησαν Παραδείσου πύλαι, καὶ  
ἐντὸς γενόμενοι, τοῦ ξύλου τῆς ζωῆς  
ἀπολαύετε, Χριστῷ πρεσβεύσατε,  
δωρηθῆναι ταῖς ψυχαῖς ἡμῶν, τὴν  
εἰρήνην, καὶ τὸ μέγα ἔλεος.

**Στίχ.** Ἀπὸ φυλακῆς πρωΐας μέχρι<sup>1</sup>  
νυκτός, ἀπὸ φυλακῆς πρωΐας ἐλπισάτω  
Ἰσραὴλ ἐπὶ τὸν Κύριον.

**Στιχηρὰ τοῦ Ὁσίου. Ἡχος πλ. δ'. Ὡ τοῦ  
παραδόξου θαύματος.**

Πάτερ Ἰωάννη "Οσιε, διὰ παντὸς ἀληθῶς,  
τοῦ Θεοῦ ἐν τῷ λάρυγγι, τὰς ὑψώσεις  
ἔφερες, μελετῶν πρακτικώτατα, τὰ  
θεόπνευστα λόγια πάνσοφε, καὶ τὴν  
ἐκεῖθεν ἀναπηγάζουσαν, χάριν  
ἐπλούτησας, γεγονὼς μακάριος, τῶν  
ἀσεβῶν, πάντων τὰ βουλεύματα,  
καταστρεψάμενος.

**Στίχ.** "Οτι παρὰ τῷ Κυρίῳ τὸ ἔλεος, καὶ  
πολλὴ παρ' αὐτῷ, λύτρωσις καὶ αὐτὸς  
λυτρώσεται τὸν Ἰσραὴλ ἐκ πασῶν τῶν  
ἀνομιῶν αὐτοῦ.

**Ἡχος πλ. δ'. Ὡ τοῦ παραδόξου  
θαύματος.**

Πάτερ Ἰωάννη "Οσιε, διὰ παντὸς ἀληθῶς,  
τοῦ Θεοῦ ἐν τῷ λάρυγγι, τὰς ὑψώσεις  
ἔφερες, μελετῶν πρακτικώτατα, τὰ  
θεόπνευστα λόγια πάνσοφε, καὶ τὴν  
ἐκεῖθεν ἀναπηγάζουσαν, χάριν

έπλούτησας, γεγονώς μακάριος, τῶν  
άσεβῶν, πάντων τὰ βουλεύματα,  
καταστρεψάμενος.

**Ψαλμὸς 116.**

**Στίχ.** Αἰνεῖτε τὸν Κύριον πάντα τὰ ἔθνη,  
ἐπαινέσατε αὐτόν, πάντες οἱ λαοί.

**Ὕχος πλ. δ'.**

Πάτερ Ἰωάννη ἐνδοξε, ταῖς τῶν δακρύων  
πηγαῖς, τὴν ψυχὴν καθαιρόμενος, καὶ  
παννύχοις στάσεσι, τὸν Θεὸν  
ἱλασκόμενος, ἀνεπτερώθης πρὸς τὴν  
ἀγάπησιν, τὴν τούτου μάκαρ καὶ  
ώραιότητα, ἡς ἐπαξίως νῦν, ἀπολαύεις  
ἄληκτα, χαρμονικῶς, μετὰ τῶν συνάθλων  
σου, θεόφρον "Οσιε.

**Στίχ.** "Οτι ἐκραταιώθη τὸ ἔλεος αύτοῦ  
ἐφ' ἡμᾶς, καὶ ἡ ἀλήθεια τοῦ Κυρίου  
μένει εἰς τὸν αἰῶνα.

**Ὕχος πλ. δ'.**

Πάτερ, Ἰωάννη ἐνδοξε, ἀναπτερώσας τὸν  
νοῦν, πρὸς Θεὸν διὰ πίστεως, κοσμικῆς  
συγχύσεως, ἐβδελύξω τὸ ἄστατον, καὶ  
τὸν Σταυρόν σου ἀναλαβόμενος, τῷ  
παντεπόπτῃ κατηκολούθησας, σῶμα  
δυσήνιον, ἀγωγαῖς ἀσκήσεως τῷ  
λογισμῷ, σθένει δουλωσάμενος, τοῦ  
θείου Πνεύματος.

**Δόξα ... Ἰδιόμελον. Ὕχος α'.**

**Νεκρώσιμον. Ποίημα Ἰωάννου  
Μοναχοῦ.**

**Ποία τοῦ βίου τρυφή, διαμένει λύπης  
 ἀμέτοχος; ποία δόξα ἔστηκεν ἐπὶ γῆς  
 ἀμετάθετος; πάντα σκιᾶς ἀσθενέστερα,  
 πάντα ὄνειρων ἀπατηλότερα, μιᾶς ῥοπῆς,  
 καὶ ταῦτα πάντα, θάνατος διαδέχεται.  
 Ἄλλ' ἐν τῷ φωτὶ Χριστὲ τοῦ προσώπου  
 σου, καὶ τῷ γλυκασμῷ τῆς σῆς  
 ὡραιότητος, οὓς ἔξελέξω ἀνάπταυσον, ὡς  
 φιλάνθρωπος.**

**Καὶ νῦν ... Θεοτοκίον.**

**Τὴν παγκόσμιον δόξαν, τὴν ἐξ  
 ἀνθρώπων σπαρεῖσαν, καὶ τὸν Δεσπότην  
 τεκοῦσαν, τὴν ἐπουράνιον πύλην,  
 ὑμνήσωμεν Μαρίαν τὴν Παρθένον τῶν  
 Ἀσωμάτων τὸ ἄσμα, καὶ τῶν πιστῶν τὸ  
 ἐγκαλλώπισμα· αὕτη γὰρ ἀνεδείχθη  
 οὐρανός, καὶ ναὸς τῆς Θεότητος, αὕτη τὸ  
 μεσότοιχον τῆς ἔχθρας καθελοῦσα,  
 εἰρήνην ἀντεισῆξε, καὶ τὸ βασίλειον  
 ἡνέῳξε. Ταύτην οὖν κατέχοντες τῆς  
 Πίστεως τὴν ἄγκυραν, ὑπέρμαχον  
 ἔχομεν, τὸν ἐξ αὐτῆς τεχθέντα Κύριον,  
 θαρσείτω τοίνυν, θαρσείτω λαὸς τοῦ  
 Θεοῦ· καὶ γάρ αὐτὸς **πολεμήσει, τοὺς**  
**ἔχθροὺς ὡς παντοδύναμος.****

**Ψαλλομένου τοῦ Δοξαστικοῦ,  
 ἀνοίγονται τὰ Βημόθυρα καὶ ἐξέρχονται  
 τῆς βορείου Πύλης ὁ Διάκονος καὶ ὁ  
 Ἱερεύς (ἢ μόνος ὁ Ἱερεύς), μετὰ**

**Θυμιατοῦ, καὶ προηγουμένου  
λαμπαδούχου γίνεται ἡ μικρὰ Εἴσοδος.**

### **Εἴσοδος**

**Διάκονος: Σοφία Ὁρθοί !  
Ο Προεστώς ἢ ὁ Ἀναγνώστης ( χῦμα )**

**Φῶς ἥλαρὸν ἀγίας δόξης, ἀθανάτου  
Πατρός, οὐρανίου, ἀγίου, μάκαρος,  
Ἰησοῦ Χριστέ, ἐλθόντες ἐπὶ τὴν ἥλιου  
δύσιν, ἰδόντες φῶς ἐσπερινόν, ὑμνοῦμεν  
Πατέρα, Υἱόν, καὶ ἄγιον Πνεῦμα Θεόν.  
Ἄξιόν σε ἐν πᾶσι καιροῖς, ὑμνεῖσθαι  
φωναῖς αἰσίαις, Υἱὲ Θεοῦ, ζωὴν ὁ διδούς,  
Διὸ ὁ κόσμος σὲ δοξάζει.**

**Διάκονος: Ἐσπέρας.  
Ο Προεστώς ἢ ὁ Ἀναγνώστης:**

**Προκείμενον Ἡχος δ' Ψαλμὸς λθ'.  
Τὸ ἔλεός σου, Κύριε, καὶ ἡ ἀλήθειά σου.  
Στίχ. Ὑπομένων ὑπέμεινα τὸν Κύριον.**

**Γενέσεως τὸ Ἀνάγνωσμα (Κεφ. Ε', 32 -  
ΣΤ', 8).**

**Νῶε ἦν ἐτῶν πεντακοσίων, καὶ ἐγέννησε  
Νῶε τρεῖς υἱούς, τὸν Σήμ, τὸν Χάμ, καὶ  
τὸν Ἰάφεθ. Καὶ ἐγένετο, ἡνίκα ἥρξαντο οἱ  
ἄνθρωποι πολλοὶ γίνεσθαι ἐπὶ τῆς γῆς,  
καὶ θυγατέρες ἐγεννήθησαν αὐτοῖς.  
Ίδόντες δὲ οἱ υἱοὶ τοῦ Θεοῦ τὰς  
θυγατέρας τῶν ἀνθρώπων, ὅτι καλαί**

είσιν, ἔλαβον ἐαυτοῖς γυναικας ἀπὸ πασῶν, ὡν ἐξελέξαντο. Καὶ εἶπε Κύριος ὁ Θεός· οὐ μὴ καταμείνῃ τὸ πνεῦμα μου ἐν τοῖς ἀνθρώποις τούτοις εἰς τὸν αἰῶνα, διὰ τὸ εἶναι αὐτοὺς σάρκας, ἔσονται δὲ αἱ ἡμέραι αὐτῶν, ἐκατόν εἴκοσιν ἔτη, οἱ δὲ γίγαντες ἥσαν ἐπὶ τῆς γῆς ἐν ταῖς ἡμέραις ἐκείναις, καὶ μετ' ἐκεῖνο, ὡς ἄν εἰσεπορεύοντο οἱ υἱοὶ τοῦ Θεοῦ πρὸς τὰς θυγατέρας τῶν ἀνθρώπων, καὶ ἐγεννῶσαν ἐαυτοῖς, ἐκεῖνοι ἥσαν οἱ γίγαντες οἱ ἀπ' αἰῶνος, οἱ ἄνθρωποι οἱ ὄνομαστοί. Ἰδὼν δὲ Κύριος ὁ Θεός, ὅτι ἐπληθύνθησαν αἱ κακίαι τῶν ἀνθρώπων ἐπὶ τῆς γῆς, καὶ πᾶς τις διανοεῖται ἐν τῇ καρδίᾳ αὐτοῦ ἐπιμελῶς ἐπὶ τὰ πονηρὰ πάσας τὰς ἡμέρας, καὶ ἐνεθυμήθη ὁ Θεός, ὅτι ἐποίησε τὸν ἄνθρωπον ἐπὶ τῆς γῆς, καὶ διενοήθη, καὶ εἶπεν· Ἀπαλείψω τὸν ἄνθρωπον, ὃν ἐποίησα, ἀπὸ προσώπου τῆς γῆς, ἀπὸ ἀνθρώπου ἔως κτήνους, καὶ ἀπὸ ἑρπετῶν ἔως τῶν πετεινῶν τοῦ οὐρανοῦ, ὅτι μετεμελήθην, ὅτι ἐποίησα αὐτούς, Νῦν δὲ εὔρε χάριν ἐναντίον Κυρίου τοῦ Θεοῦ.

**Προκείμενον Ἡχος πλ. β' Ψαλμὸς μ'.**

Ἐγὼ εἶπα· Κύριε, ἐλέησόν με.

**Στίχ.** Μακάριος ὁ συνιῶν ἐπὶ πτωχόν.

**ὁ Ἀναγνώστης:** Κέλευσον!

·Ο ιερεὺς κρατῶν λαμπάδα ἀνημμένην  
 καὶ θυμιατὸν ἔξηρτημένον, ἵσταται  
 ἐμπροσθεν τῆς Ἅγίας Τραπέζης καὶ  
 σφραγίζων διὰ τῆς λαμπάδος  
 σταυροειδῶς, ἐκφωνεῖ:

**Σοφία, Ὁρθοί.**

Εἶτα ὁ ιερεύς, στρεφόμενος πρὸς τὸν  
 λαὸν καὶ ἴσταμενος ἐπὶ τῆς Ὁραίας  
 Πύλης, ἐκφωνεῖ:

+ Φῶς Χριστοῦ φαίνει πᾶσι.

Καὶ εὐλογῶν διὰ τῆς λαμπάδος  
 σταυροειδῶς, ἐπανέρχεται ἐν τῷ ιερῷ.  
 Εἶτα ὁ Προεστὼς ἢ ὁ Ἀναγνώστης.

**Παροιμιῶν τὸ Ἀνάγνωσμα.**

**Διάκονος: Σοφία. Πρόσχωμεν.**

**(Κεφ ΣΤ', 20 - Ζ', 1).**

Υἱέ, φύλασσε νόμους πατρός σου, καὶ  
 μὴ ἀπώσῃ θεσμοὺς μητρός σου, ἄφαψαι  
 δὲ αὐτοὺς ἐπὶ σῇ ψυχῇ διαπαντός, καὶ  
 ἐγκλοίωσαι περὶ σῶν τραχήλων. Ἡνίκα ἂν  
 περιπατῆς, ἐπάγου αὐτήν, καὶ μετὰ σοῦ  
 ἔστω, ὡς δ' ἂν καθεύδῃς, φυλασσέτω σε,  
 ἵνα ἐγειρομένω συλλαλῇ σοι. "Οτι λύχνος  
 ἐντολὴ νόμου καὶ φῶς, καὶ ὁδὸς ζωῆς,  
 καὶ ἔλεγχος, καὶ παιδεία, τοῦ  
 διαφυλάσσειν σε ἀπὸ γυναικὸς  
 ὑπάνδρου, καὶ ἀπὸ διαβολῆς γλώσσης  
 ἀλλοτρίας. Υἱέ, μή σε νικήσῃ κάλλους

έπιθυμία, μηδὲ ἀγρευθῆς σοῖς  
όφθαλμοῖς, μηδὲ συναρπασθῆς ἀπὸ τῶν  
αὐτῆς βλεφάρων· τιμὴ γὰρ πόρνης, ὅση  
καὶ ἐνὸς ἄρτου, γυνὴ δὲ ἀνδρῶν τιμίας  
ψυχὰς ἀγρεύει. Ἀποδήσει τις πῦρ ἐν  
κόλπῳ, τὰ δὲ ἴμάτια οὐ κατακαύσει; "Η  
περιπατήσει τις ἐπ' ἀνθράκων πυρός,  
τοὺς δὲ πόδας οὐ κατακαύσει; Οὕτως ὁ  
εἰσελθὼν πρὸς γυναικαῖα ὑπανδρον, οὐκ  
ἀθωωθήσεται, οὐδὲ πᾶς ὁ ἀπτόμενος  
αὐτῆς, οὐ θαυμαστόν, ἐὰν ἀλῷ τις  
κλέπτων· κλέπτει γάρ, ἵνα ἐμπλήσῃ  
ψυχὴν πεινῶσαν, ἐὰν δὲ ἀλῷ, ἀποτίσει  
ἐπταπλάσια, καὶ πάντα τὰ ὑπάρχοντα  
αὐτοῦ δούς, ῥύσεται ἔαυτόν, ὁ δὲ μοιχὸς  
δι' ἔνδειαν φρενῶν, ἀπώλειαν τῇ ψυχῇ  
αὐτοῦ περιποιεῖται, ὀδύνας τε καὶ  
ἀτιμίας ὑποφέρει, τό τε ὄνειδος αὐτοῦ  
οὐκ ἔξαλειφθήσεται εἰς τὸν αἰῶνα.  
Μεστὸς γὰρ ζήλου θυμὸς ἀνδρὸς αὐτῆς,  
οὐ φείσεται ἐν ἡμέρᾳ κρίσεως, οὐκ  
ἀνταλλάξεται οὐδενὸς λύτρου τὴν  
ἔχθραν, οὐδὲ μὴ διαλυθῆ πολλῶν  
δώρων. Υἱέ, φύλασσε ἐμοὺς λόγους, τὰς  
δὲ ἐμὰς ἐντολὰς κρύψον παρὰ σεαυτῷ.  
Υἱέ, τίμα τὸν Κύριον, καὶ ἰσχύσεις, πλὴν  
δὲ αὐτοῦ, μὴ φοβοῦ ἄλλον.

**Ό ιερεύς, εύθὺς μετὰ τὸ τέλος τοῦ  
ἀναγνώσματος, ίστάμενος πρὸ τῆς**

ἀγίας Τραπέζης καὶ θυμιῶν ἐλαφρῶς,  
ψάλλει σεμνῶς καὶ κατανυκτικῶς. (Κατὰ  
μὲν τὴν Α' Ἐβδομάδα, τὴν Μεγάλην  
Ἐβδομάδα καθὼς καὶ εἰς μνήμας  
ἐορταζομένων Ἅγίων εἰς ἦχον πλ.β',  
κατὰ δὲ τὰς ὑπολοίπους ἡμέρας εἰς  
ἦχον πλ.α').

Κατευθυνθήτω ἡ προσευχή μου, ὡς  
θυμίαμα ἐνώπιόν σου, ἔπαρσις τῶν  
χειρῶν μου, θυσία ἐσπερινή.

Οἱερεὺς ἐρχόμενος εἰς τὸ νότιον μέρος  
τῆς Ἅγίας Τραπέζης καὶ θυμιῶν λέγει  
ἔκφωνως.

**Στίχ α'**. Κύριε, ἐκέκραξα πρὸς σέ,  
εἰσάκουσόν μου, εἰσάκουσόν μου,  
Κύριε, Κύριε, ἐκέκραξα πρὸς σέ,  
εἰσάκουσόν μου, πρόσχες τῇ φωνῇ τῆς  
δεήσεώς μου ἐν τῷ κεκραγέναι μὲ πρὸς  
σέ.

ὁ α' χορός

Κατευθυνθήτω ἡ προσευχή μου, ὡς  
θυμίαμα ἐνώπιόν σου, ἔπαρσις τῶν  
χειρῶν μου, θυσία ἐσπερινή.

Οἱερεὺς ἐρχόμενος εἰς τὸ ὅπισθεν  
μέρος τῆς ἀγίας Τραπέζης καὶ θυμιῶν  
λέγει ἔκφωνως.

**Στίχ, β'.** Θοῦ, Κύριε, φυλακὴν τῶ  
στόματί μου, καὶ θύραν περιοχῆς περὶ  
τὰ χεῖλη μου.

ό β' χορός

Κατευθυνθήτω ἡ προσευχή μου, ὡς  
θυμίαμα ἐνώπιόν σου, ἔπαρσις τῶν  
χειρῶν μου, θυσία ἐσπερινή.

‘Ο ιερεὺς ἐρχόμενος εἰς τὸ βόρειον  
μέρος τῆς ἀγίας Τραπέζης καὶ θυμιῶν  
λέγει ἐκφώνως.

**Στίχ, γ'.** Μὴ ἐκκλίνῃς τὴν καρδίαν μου  
εἰς λόγους πονηρίας τοῦ προφασίζεσθαι  
προφάσεις ἐν ἀμαρτίαις.

ό α' χορός

Κατευθυνθήτω ἡ προσευχή μου, ὡς  
θυμίαμα ἐνώπιόν σου, ἔπαρσις τῶν  
χειρῶν μου, θυσία ἐσπερινή.

‘Ο ιερεὺς ἐρχόμενος ἔμπροσθεν τῆς  
ἀγίας Τραπέζης λέγει ἐκφώνως.

**Δόξα Πατρὶ καὶ Υἱῷ καὶ Ἀγίῳ Πνεύματι.**  
Κατευθυνθήτω ἡ προσευχή μου, ὡς  
θυμίαμα ἐνώπιόν σου, ἔπαρσις τῶν  
χειρῶν μου, θυσία ἐσπερινή.

**Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμην.**

**ό β' χορός**

**Κατευθυνθήτω ἡ προσευχή μου, ώς  
θυμίαμα ἐνώπιόν σου, ἐπαρσις τῶν  
χειρῶν μου, θυσία ἐσπερινή.**

**Ό Ιερεὺς εύρισκόμενος ἥδη ἔμπροσθεν  
τῆς Ἅγιας Τραπέζης ἐπαναλαμβάνει.**

**Κατευθυνθήτω ἡ προσευχή μου.**

**Ἐξελθὼν δὲ εἰς τὴν Ὁραίαν Πύλην,  
θυμιᾶ τὴν εἰκόνα τοῦ Δεσπότου Χριστοῦ  
ψάλλων.**

**ώς θυμίαμα ἐνώπιόν σου.**

**Ἀκολούθως δὲ θυμιᾶ τὰς λοιπὰς  
εἰκόνας, τὸν Ναὸν καὶ τὸν λαόν, ἐνῷ ὁ  
χορὸς ψάλλει τὸ ὑπόλοιπον.**

**ό α' χορός**

**"Επαρσις τῶν χειρῶν μου, θυσία  
ἐσπερινή.**

**Ό Διάκονος ἔξελθὼν (ἢ ὁ Ιερεὺς  
ἔμπροσθεν τῆς ἀγίας Τραπέζης  
ιστάμενος), λέγει τὴν Ἐκτενῆ.**

### **ΕΚΤΕΝΗΣ.**

- **Εἴπωμεν πάντες ἐξ ὅλης της ψυχῆς  
καὶ ἐξ ὅλης της διανοίας ἡμῶν εἴπωμεν.**

- **Κύριε ἐλέησον. ( ἄπαξ, χύμα εἰς τὸ κλιτόν).**
- **Κύριε παντοκράτορ ὁ Θεός τῶν Πατέρων ἡμῶν, δεόμεθά σου,**  
**ἐπάκουσον καὶ ἐλέησον.**
- **Κύριε ἐλέησον. ( ἄπαξ, χύμα εἰς τὸ κλιτόν).**
- **Ἐλέησον ἡμᾶς ὁ Θεὸς κατὰ τὸ μέγα ἐλεός σου, δεόμεθά σου, ἐπάκουσον καὶ ἐλέησον.**
- **Κύριε ἐλέησον. ( τρίς, χύμα εἰς τὸ κλιτόν).**
  - **"Ετι δεόμεθα ὑπέρ τοῦ Ἀρχιεπισκόπου ἡμῶν( δεῖνος).**
- **Κύριε ἐλέησον. ( τρίς, χύμα εἰς τὸ κλιτόν).**

**Μέχρι τοῦδε μόνον, κατὰ τὴν τάξιν τοῦ Οἰκουμενικοῦ Πατριαρχείου.**

**Κύριε, ὁ Θεὸς ἡμῶν, τὴν ἐκτενῆ ταύτην  
ίκεσίαν πρόσδεξαι παρὰ τῶν σῶν  
δούλων, καὶ ἐλέησον ἡμᾶς κατὰ τὸ  
πλῆθος τοῦ ἐλέους σου, καὶ τοὺς  
οἰκτιρμούς σου κατάπεμψον ἐφ' ἡμᾶς,  
καὶ ἐπὶ πάντα τὸν λαόν σου, τὸν  
ἀπεκδεχόμενον τὸ παρὰ σοῦ πλούσιον  
ἔλεος,**

**'Οἲερεὺς:** "Οτι ἐλεήμων καὶ  
φιλάνθρωπος Θεὸς ὑπάρχεις, καὶ σοὶ  
τὴν δόξαν ἀναπέμπομεν, τῷ Πατρί, καὶ

τῷ Υἱῷ καὶ τῷ Ἅγιῷ Πνεύματι, νῦν καὶ  
άεὶ καὶ εἰς τοὺς αἰῶνας τῶν αἰώνων.

Ἄμην.

**Εὕξασθε οἱ Κατηχούμενοι τῷ Κυρίῳ.**

**Κύριε ἐλέησον.** Οἱ πιστοί, ὑπέρ τῶν  
Κατηχουμένων δεηθῶμεν. **Κύριε**

**ἐλέησον.** Ἰνα ὁ Κύριος αὐτοὺς ἐλεήσῃ.

**Κύριε ἐλέησον.** Κατηχήσῃ αὐτοὺς τὸν  
λόγον τῆς ἀληθείας. **Κύριε ἐλέησον.**

Ἀποκαλύψῃ αὐτοῖς τὸ Εὐαγγέλιον τῆς  
δικαιοσύνης. **Κύριε ἐλέησον.** Ἐνώσῃ  
αὐτοὺς τῇ ἀγίᾳ αὐτοῦ Καθολικῇ καὶ  
Ἀποστολικῇ Ἔκκλησίᾳ. **Κύριε ἐλέησον.**

Σῶσον, ἐλέησον, ἀντιλαβοῦ, καὶ  
διαφύλαξον αὐτούς, ὁ Θεός, τῇ σῇ  
χάριτι. **Κύριε ἐλέησον.** Οἱ Κατηχούμενοι  
τὰς κεφαλὰς ὑμῶν τῷ Κυρίῳ κλίνατε.

**Ο** Θεός, ὁ Θεὸς ἡμῶν, ὁ κτίστης καὶ  
δημιουργὸς τῶν ἀπάντων, ὁ πάντας

θέλων σωθῆναι καὶ εἰς ἐπίγνωσιν  
ἀληθείας ἐλθεῖν, ἐπίβλεψον ἐπὶ τοὺς  
δούλους σου τούς Κατηχουμένους, καὶ  
λύτρωσαι αὐτοὺς τῆς παλαιᾶς πλάνης  
καὶ τῆς μεθοδείας τοῦ ἀντικειμένου' καὶ  
προσκάλεσαι αὐτοὺς εἰς τὴν ζωὴν τὴν  
αἰώνιον, φωτίζων αὐτῶν τὰς ψυχὰς καὶ  
τὰ σώματα, καὶ συγκαταριθμῶν αὐτοὺς  
τῇ λογικῇ σου ποίμνη, ἐφ' ἦν τὸ ὄνομά  
σου τὸ ἅγιον ἐπικέκληται.

”Ινα καὶ αύτοὶ σὺν ἡμῖν δοξάζωσι τὸ πάντιμον καὶ μεγαλοπρεπὲς ὄνομά σου,  
τοῦ Πατρὸς καὶ τοῦ Υἱοῦ καὶ τοῦ Ἅγίου  
Πνεύματος, νῦν καὶ ἀεὶ καὶ εἰς τους  
αἰῶνας των αἰώνων. Ἀμήν.

Καὶ ἔξαπλοϊ τὸ Εἰλητὸν συγχρόνως ὡς καὶ  
ἐν τῇ τοῦ Ι. Χρυσοστόμου Λειτουργίᾳ.

- ”Οσοι Κατηχούμενοι, προέλθετε, μή τις τῶν Κατηχουμένων.
  - **Κύριε ἐλέησον.**
  - “Οσοι πιστοί’
  - ”Ετι, καὶ ἔτι ἐν εἰρήνῃ τοῦ Κυρίου δεηθῶμεν. **Κύριε ἐλέησον.**
  - Ἄντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.  
**Κύριε ἐλέησον.**
  - **Σοφία.**

**Ο** Θεός, ὁ μέγας καὶ αἰνετός, ὁ τῷ ζωοποιῶ τοῦ Χριστοῦ σου θανάτῳ εἰς ἀφθαρσίαν ἡμᾶς ἐκ φθορᾶς μεταστήσας, σὺ πάσας ἡμῶν τὰς αἰσθήσεις τῆς ἐμπαθοῦς νεκρώσεως ἐλευθέρωσον, ἀγαθὸν ταύταις ἡγεμόνα τὸν ἔνδοθεν λογισμὸν ἐπιστήσας, καὶ ὄφθαλμὸς μὲν ἀπέστω παντὸς πονηροῦ βλέμματος, ἀκοὴ δὲ λόγοις ἀργοῖς ἀνεπίβατος, ἡ δὲ γλῶσσα καθαρευέτω ρήμάτων ἀπρεπῶν. Ἀγνισον ἡμῶν τὰ χείλη, τὰ αἰνοῦντά σε, Κύριε, τὰς χεῖρας ἡμῶν ποίησον, τῶν μὲν

φαύλων ἀπέχεσθαι πράξεων, ἐνεργεῖν δὲ  
μόνα τὰ σοὶ εὔάρεστα, πάντα ἡμῶν τὰ  
μέλη, καὶ τὴν διάνοιαν, τῇ σῇ  
κατασφαλιζόμενος χάριτι.

**"Οτι πρέπει σοι πᾶσα δόξα, τιμή, καὶ  
προσκύνησις, τῷ Πατρί, καὶ τῷ Υἱῷ, καὶ  
τῷ ἀγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων. Ἄμήν.**

- "Ἐτι, καὶ ἔτι ἐν εἰρήνῃ τοῦ Κυρίου  
δεηθῶμεν. **Κύριε ἐλέησον.**
- **Ἄντιλαβοῦ, σῶσον, ἐλέησον, καὶ  
διαφύλαξον ἡμᾶς, ὁ Θεός, τῇ σῇ χάριτι.  
Κύριε ἐλέησον.**
- **Σοφία.**

**Δέσποτα Ἀγιε, ὑπεράγαθε, δυσωποῦμέν  
σε, τὸν ἐν ἐλέει πλούσιον, ἵλεων  
γενέσθαι ἡμῖν τοῖς ἀμαρτωλοῖς, καὶ  
ἀξίους ἡμᾶς ποιῆσαι τῆς ὑποδοχῆς τοῦ  
μονογενοῦς σου Υἱοῦ, καὶ Θεοῦ ἡμῶν,  
τοῦ Βασιλέως τῆς δόξης. Ἰδοὺ γὰρ τὸ  
ἄχραντον αὐτοῦ Σῶμα, καὶ τὸ ζωοποιὸν  
Αἷμα, κατὰ τὴν παροῦσαν ὥραν  
εἰσπορευόμενα, τῇ μυστικῇ ταύτῃ  
προτίθεσθαι μέλλει Τραπέζη, ὑπὸ  
πλήθους στρατιὰς ούρανίου ἀοράτως  
δορυφορούμενα, ὃν τὴν μετάληψιν  
ἀκατάκριτον ἡμῖν δώρησαι' ἵνα, δι'  
αὐτῶν τὸ τῆς διανοίας ὅμμα  
καταυγαζόμενοι, υἱοὶ φωτὸς καὶ ἡμέρας  
γενώμεθα.**

Κατὰ τὴν δωρεὰν τοῦ Χριστοῦ σου, μεθ'  
οὐ εὔλογητὸς εἴ σὺν τῷ παναγίῳ, καὶ  
ἀγαθῷ, καὶ ζωοποιῷ σου Πνεύματι, νῦν,  
καὶ ἀεὶ καὶ εἰς τοὺς αἰῶνας τῶν αἰώνων.  
Ἄμήν.

Καὶ ψάλλεται ὑπὸ τοῦ α' χοροῦ ἀργῶς  
καὶ κατανυκτικῶς εἰς ἕχον πλ. β' ἀντὶ  
τοῦ χερουβικοῦ τὸ ἐπόμενον, ὅπερ  
ἀναγινώσκει καὶ ὁ Ἱερεὺς μυστικῶς (ἐκ  
γ') ἔμπροσθεν τῆς ἀγίας Τραπέζης  
προσκυνῶν τρίς, μετὰ τοῦ διακόνου.  
ὁ α' χορός

**Ν**ῦν αἱ Δυνάμεις τῶν οὐρανῶν σὺν ἡμῖν  
ἀοράτως λατρεύουσιν. Ἰδοὺ γὰρ  
εἰσπορεύεται ὁ Βασιλεὺς τῆς δόξης.

Ἐδῶ διακόπτεται ὁ ὅμνος, Γίνεται ἡ  
εἴσοδος ἐν ἀπολύτῳ σιγῇ, τοῦ Ἱερέως  
φέροντος τὸν Ἄέρα ἐπὶ τῆς κεφαλῆς καὶ  
κρατῶν τὰ Ἅγια, Διότι τὰ Δῶρα εἶναι  
προηγιασμένα, ὁ λαὸς γονατίζει  
εὐλαβῶς, ἐγείρεται δὲ ὅταν  
ἐναποτίθενται ἐπὶ τῆς ἀγίας Τραπέζης.  
ὁ α' χορὸς

Ψάλλων, ἔξακολουθεῖ τὸ διακοπὲν  
μέλος:

Ίδοὺ θυσία μυστική, τετελειωμένη,  
δορυφορεῖται. Πίστει καὶ πόθῳ

**προσέλθωμεν, ἵνα μέτοχοι ζωῆς  
αἰωνίου γενώμεθα. Ἀλληλούϊα.**

**ὁ Διάκονος:  
ΤΑ ΠΛΗΡΩΤΙΚΑ**

- Πληρώσωμεν τὴν ἐσπερινὴν δέησιν ἡμῶν τῷ Κυρίῳ.
  - **Κύριε ἐλέησον.**
  - Υπέρ τῶν προτεθέντων καὶ προαγιασθέντων τιμίων δώρων, τοῦ Κυρίου δεηθῶμεν.
  - **Κύριε ἐλέησον.**
- "Οπως ὁ φιλάνθρωπος Θεὸς ἡμῶν, ὁ προσδεξάμενος αὐτὰ εἰς τὸ ἄγιον καὶ ὑπερουράνιον καὶ νοερὸν αὐτοῦ θυσιαστήριον εἰς ὀσμὴν εύωδίας πνευματικῆς, ἀντικαταπέμψη ἡμῖν τὴν θείαν Χάριν καὶ τὴν δωρεάν τοῦ Ἅγίου Πνεύματος δεηθῶμεν.
  - **Κύριε ἐλέησον.**
- Υπέρ τοῦ ῥυσθῆναι ἡμᾶς ἀπὸ πάσης θλίψεως, ὄργῆς, κινδύνου καὶ ἀνάγκης, τοῦ Κυρίου δεηθῶμεν.
  - **Κύριε ἐλέησον.**
  - Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.
    - **Κύριε ἐλέησον.**
- Τὴν ἐσπέραν πᾶσαν, τελείαν, ἀγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.
  - **Παράσχου Κύριε.**

- "Αγγελον είρήνης, πιστὸν ὄδηγόν,  
φύλακα τῶν ψυχῶν καὶ τῶν σωμάτων  
ἡμῶν, παρά τοῦ Κυρίου αἰτησώμεθα.

  - **Παράσχου Κύριε.**
  - Συγγνώμην καὶ ἄφεσιν τῶν  
ἀμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἰτησώμεθα.

    - **Παράσχου Κύριε.**
    - Τὰ καλὰ καὶ συμφέροντα ταῖς  
ψυχαῖς ἡμῶν καὶ εἰρήνην τῷ κόσμῳ,  
παρά τοῦ Κυρίου αἰτησώμεθα.

      - **Παράσχου Κύριε.**
      - Τὸν ὑπόλοιπον χρόνον τῆς ζωῆς  
ἡμῶν ἐν εἰρήνῃ καὶ μετανοίᾳ ἐκτελέσαι,  
παρά τοῦ Κυρίου αἰτησώμεθα.

        - **Παράσχου Κύριε.**
        - Χριστιανὰ τὰ τέλη της ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

          - **Παράσχου Κύριε.**
          - Τὴν ἐνότητα τῆς πίστεως καὶ τὴν  
κοινωνίαν τοῦ Ἅγιου Πνεύματος  
αἰτησάμενοι, ἔαυτοὺς καὶ ἀλλήλους καὶ  
πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

**Ο** τῶν ἀρρήτων καὶ ἀθεάτων Μυστηρίων  
Θεός, παρ' ᾧ οἱ θησαυροὶ τῆς σοφίας καὶ  
τῆς γνώσεως οἱ ἀπόκρυφοι ὁ τὴν  
διακονίαν τῆς Λειτουργίας ταύτης  
ἀποκαλύψας ἡμῖν καὶ θέμενος ἡμᾶς τοὺς

ἀμαρτωλοὺς διὰ τὴν πολλήν σου  
 φιλανθρωπίαν, εἰς τὸ προσφέρειν σοι  
 δῶρά τε καὶ θυσίας ὑπὲρ τῶν ἡμετέρων  
 ἀμαρτημάτων, καὶ τῶν τοῦ λαοῦ  
 ἀγνοημάτων, αὐτός, ἀόρατε Βασιλεῦ, ὁ  
 ποιῶν μεγάλα καὶ ἀνεξιχνίαστα, ἔνδοξά  
 τε καὶ ἔξαισια, ὃν οὐκ ἔστιν ἀριθμός,  
 ἔπιδε ἐφ' ἡμᾶς τοὺς ἀναξίους δούλους  
 σου, τοὺς τῷ ἀγίῳ σου τούτῳ  
 θυσιαστηρίῳ, ὡς τῷ Χερουβικῷ σου  
 παρισταμένους θρόνῳ, ἐφ' ᾧ ὁ  
 μονογενής σου Γιὸς καὶ Θεὸς ἡμῶν, διὰ  
 τῶν προκειμένων φρικτῶν ἐπαναπαύεται  
 Μυστηρίων' Καὶ πάσης ἡμᾶς καὶ τὸν  
 πιστόν σου λαὸν ἐλευθερώσας  
 ἀκαθαρσίας, ἀγίασον πάντων ἡμῶν τὰς  
 ψυχὰς καὶ τὰ σώματα, ἀγιασμῷ  
 ἀναφαιρέτῳ, ἵνα, ἐν καθαρῷ συνειδότι,  
 ἀνεπαισχύντῳ προσώπῳ, καὶ  
 πεφωτισμένῃ καρδίᾳ, τῶν θείων τούτων  
 μεταλαμβάνοντες Ἅγιασμάτων, καὶ ὑπ'  
 αὐτῶν ζωοποιούμενοι, ἐνωθῶμεν αὐτῷ  
 τῷ Χριστῷ σου, τῷ ἀληθινῷ Θεῷ ἡμῶν,  
 τῷ εἰπόντι, ὁ τρώγων μου τὴν Σάρκα, καὶ  
 πίνων μου τὸ Αἷμα, ἐν ἐμοὶ μένει, κάγὼ  
 ἐν αὐτῷ, ὅπως ἐνοικοῦντος ἐν ἡμῖν καὶ  
 ἐμπεριπατοῦντος τοῦ Λόγου σου, Κύριε,  
 γενώμεθα ναὸς τοῦ παναγίου καὶ  
 προσκυνητοῦ σου Πνεύματος,  
 λελυτρωμένοι πάσης διαβολικῆς  
 μεθοδείας, ἐν πράξει, ἢ λόγῳ, ἢ κατὰ

διάνοιαν ἐνεργουμένης' καὶ τύχωμεν τῶν  
ἐπηγγελμένων ἡμῖν ἀγαθῶν, σὺν πᾶσι  
τοῖς Ἅγιοις σου, τοῖς ἀπ' αἰῶνος σοι  
εὔαρεστήσασιν.

**ὁ Ιερεὺς:** Καὶ καταξίωσον ἡμᾶς,  
Δέσποτα, μετὰ παρὸησίας,  
ἀκατακρίτως, τολμᾶν ἐπικαλεῖσθαι σε  
τὸν ἐπουράνιον Θεὸν Πατέρα, καὶ  
λέγειν.

**Πάτερ ἡμῶν, ὁ ἐν τοῖς οὐρανοῖς,**  
**ἀγιασθήτω τὸ ὄνομά σου, ἐλθέτω ἡ**  
**Βασιλεία σου, γενηθήτω τὸ θέλημά σου,**  
**ώς ἐν οὐρανῷ καὶ ἐπὶ τῆς γῆς. Τὸν ἄρτον**  
**ἡμῶν τὸν ἐπιούσιον δὸς ἡμῖν σήμερον,**  
**καὶ ἄφες ἡμῖν τὰ ὄφειλήματα ἡμῶν, ὡς**  
**καὶ ἡμεῖς ἀφίεμεν τοῖς ὄφειλέταις ἡμῶν.**  
**Καὶ μὴ εἰσενέγκῃς ἡμᾶς εἰς πειρασμόν,**  
**ἀλλὰ ῥῦσαι ἡμᾶς ἀπό τοῦ πονηροῦ.**

**ὁ Ιερεὺς:** "Οτι σοῦ ἔστιν ἡ Βασιλεία καὶ ἡ  
δύναμις καὶ ἡ δόξα, τοῦ Πατρὸς καὶ τοῦ  
Υἱοῦ καὶ τοῦ Ἅγιου Πνεύματος, νῦν καὶ  
άει καὶ εἰς τοὺς αἰῶνας των αἰώνων.

**Ἄμην.**

**ὁ Ιερεὺς: + Εἰρήνη πᾶσι.**  
**ὁ β' χορός**  
**Καὶ τῷ πνεύματί σου.**  
**Τὰς κεφαλὰς ἡμῶν τῷ Κυρίῳ κλίνωμεν.**  
**ὁ α' χορός**

**Σοί, Κύριε.**

·**Ο** Θεός, ὁ μόνος ἀγαθὸς καὶ εὔσπλαγχνος, ὁ ἐν ὑψηλοῖς κατοικῶν καὶ τὰ ταπεινὰ ἔφορῶν, ἔπιδε εὔσπλάγχνω ὅμματι ἐπὶ πάντα τὸν λαόν σου, καὶ φύλαξον αὐτόν, καὶ ἀξίωσον πάντας ἡμᾶς ἀκατακρίτως μετασχεῖν τῶν ζωοποιῶν σου τούτων Μυστηρίων· Σοὶ γὰρ τὰς ἐαυτῶν ὑπεκλίναμεν κεφαλάς, ἀπεκδεχόμενοι τὸ παρὰ σοῦ πλούσιον ἔλεος.

**ὁ Ἱερεὺς:** Χάριτι καὶ οἰκτιρμοῖς καὶ φιλανθρωπίᾳ τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. **Ἀμήν.**

**Π**ρόσχες, Κύριε Ἰησοῦ Χριστέ, ὁ Θεὸς ἡμῶν, ἐξ ἀγίου κατοικητηρίου σου, καὶ ἀπὸ θρόνου δόξης τῆς Βασιλείας σου, καὶ ἐλθὲ εἰς τὸ ἀγιάσαι ἡμᾶς, ὁ ἄνω τῷ Πατρὶ συγκαθήμενος, καὶ ὡδε ἡμῖν ἀοράτως συνών· καὶ καταξίωσον τῇ κραταιᾳ σου χειρὶ μεταδοῦναι ἡμῖν τοῦ ἀχράντου Σώματός σου, καὶ τοῦ τιμίου σου Αἵματος, καὶ δι' ἡμῶν παντὶ τῷ λαῷ.

**Ο** Ἱερεὺς κεκαλυμμένων ὅντων τῶν θείων Δώρων, βαλὼν τὰς χεῖρας ὑπὸ κάτω τοῦ Ἄέρος, ἅπτεται τοῦ ζωοποιοῦ Ἀρτου μετ' εὐλαβείας καὶ φόβου πολλοῦ.

**ό Διάκονος: Πρόσχωμεν.**

**ό Ιερεὺς: Τὰ προηγιασμένα Ἀγια τοῖς  
Ἄγιοις.**

**ό α' χορός (χῦμα εἰς τὸ κλιτὸν)**  
**Εἳς Ἀγιος, εἳς Κύριος, Ἰησοῦς Χριστός, εἰς  
δόξαν Θεοῦ Πατρός. Ἄμήν.**

**Κοινωνικὸν**  
**ό β' χορός**  
**ῆχος α' ἐκ τοῦ Κε.**  
**Γεύσασθε καὶ ἴδετε, ὅτι χρηστὸς ὁ  
Κύριος. Ἄλληλούϊα.**

**ό Διάκονος: Μετὰ φόβου Θεοῦ, πίστεως  
καὶ ἀγάπης προσέλθετε.**

**ό α' χορός (χῦμα εἰς τὸ κλιτὸν)**  
**Ἄμήν. Εὐλογημένος ὁ Ἐρχόμενος ἐν  
ὄνόματι Κυρίου, Θεὸς Κύριος καὶ  
ἐπέφανεν ἡμῖν.**  
**"Οταν τελειώσει ἡ μετάληψις τῶν πιστῶν,  
ό Ιερεὺς εύλογῶν τὸν λαόν, ἐκφωνεῖ  
μεγαλοφώνως.**

**Σῶσον, ὁ Θεός, τὸν λαὸν σου, καὶ  
εὐλόγησον τὴν κληρονομίαν σου.**

**ό α' χορὸς ψάλλει (άντὶ τοῦ "Εἴδομεν τὸ φῶς"), τὸ ἔξῆς:  
    ῆχος β'**

**Εύλογήσω τὸν Κύριον ἐν παντὶ καιρῷ  
διὰ παντὸς ἡ αἰνεσις αὐτοῦ ἐν τῷ  
στόματί μου Ἀρτον οὐράνιον, καὶ  
ποτήριον ζωῆς γεύσασθε καὶ ἴδετε ὅτι  
χρηστὸς ὁ Κύριος Ἀλληλούϊα,  
Ἀλληλούϊα, Ἀλληλούϊα.**

**ό Ιερεὺς θυμιῶν τὰ Ἅγια λέγει ἐκ τρίου  
(μυστικῶς): Υψώθητι ἐπὶ τοὺς  
οὐρανούς, ὁ Θεός, καὶ ἐπὶ πᾶσαν τὴν γῆν  
ἡ δόξα σου.**

**Καὶ ὁ μὲν Διάκονος, λαμβάνων παρὰ τοῦ  
Ιερέως τὸ ἄγιον Δισκάριον σὺν τοῖς  
λοιποῖς, ἀπέρχεται εἰς τὴν ἀγίαν  
Πρόθεσιν καὶ ἀποθέτει αὐτά.**

**Ο δὲ Ιερεὺς προσκυνήσας λέγει μυστικῶς  
πρὸ τῆς ἀγίας Τραπέζης.**

**Εύλογητός, ὁ Θεὸς ἡμῶν.**

**Καὶ λαβὼν τὸ ἄγιον Ποτήριον,  
κεκαλυμμένον λέγει.**

**Πάντοτε νῦν καὶ ἀεὶ καὶ εἰς τοὺς αἰῶνας  
τῶν αἰώνων.  
Ἄμήν.**

**Αμήν, αμήν, αμήν, εις ἀφεσιν αμαρτιών  
και εις ζωήν αιώνιον.**

Πληρωθήτω τό στόμα ἡμῶν αἰνέσεώς σου, Κύριε, ὅπως ὑμνήσωμεν τήν δόξαν Σου, ὅτι ἡξίωσας ἡμᾶς μετασχεῖν τῶν ἀγίων μυστηρίων Σου. στήριξον ἡμᾶς ἐν τῷ σῷ ἀγιασμῷ ὅλην τήν ἡμέραν μελετᾶν τήν δικαιοσύνην Σου.

**Ἄλληλουΐα, Ἄλληλουΐα, Ἄλληλουΐα.**

**Καὶ εύθὺς ὁ Ἱερεὺς ἀπέρχεται εἰς τὴν ἀγίαν Πρόθεσιν, ἀφήνει τὸ ἄγιον Ποτήριον, ἐπιστρέφει εἰς τὴν ἀγίαν Τράπεζαν, καὶ διπλοῦ τὸ Ἀντιμήνσιον.**

### **ὁ Διάκονος:**

- Ὁρθοί, Μεταλαβόντες τῶν Θείων, ἀγίων, ἀχράντων, ἀθανάτων, ἐπουρανίων καὶ ζωοποιῶν φρικτῶν τοῦ Χριστοῦ Μυστηρίων, ἀξίως εύχαριστήσωμεν τῷ Κυρίῳ. Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.
- **Κύριε ἐλέησον.**
- Τὴν ἐσπέραν πᾶσαν, τελείαν, ἀγίαν, εἰρηνικὴν καὶ ἀναμάρτητον αἴτησάμενοι, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.  
**Σοί, Κύριε.**

**Εύχαριστοῦμέν σοι τῷ Σωτῆρι τῶν ὅλων**  
 Θεῷ ἐπὶ πᾶσιν οἵς παρέσχου ἡμῖν  
 ἀγαθοῖς, καὶ ἐπὶ τῇ μεταλήψει τοῦ ἀγίου  
 Σώματος καὶ Αἵματος τοῦ Χριστοῦ σου,  
 καὶ δεόμεθά σου, Δέσποτα Φιλάνθρωπε,  
 φύλαξον ἡμᾶς ὑπὸ τὴν σκέπην τῶν  
 πτερύγων σου, καὶ δὸς ἡμῖν μέχρι τῆς  
 ἐσχάτης ἡμῶν ἀναπνοῆς, ἐπαξίως  
 μετέχειν τῶν ἀγιασμάτων σου, εἰς  
 φωτισμὸν ψυχῆς καὶ σώματος, εἰς  
 βασιλείας οὐρανῶν κληρονομίαν.

**ΌΙερεύς, λαμβάνει τὸ ἄγιον Εύαγγέλιον,  
 ποιεῖ δι' Αὐτοῦ Σταυρὸν καὶ ἀποτίθησιν  
 αὐτὸ ἐπὶ τοῦ διπλωθέντος ἥδη  
 Ἀντιμηνσίου.**

"Οτι σὺ εἶ ὁ ἀγιασμὸς ἡμῶν, καὶ σοὶ τὴν  
 δόξαν ἀναπέμπομεν, τῷ Πατρί, καὶ τῷ  
 Υἱῷ καὶ τῷ Ἁγίῳ Πνεύματι, νῦν καὶ ἀεὶ<sup>1</sup>  
 καὶ εἰς τοὺς αἰῶνας τῶν αἰώνων. Ἄμην.

**ΌΙερεὺς:** Ἐν εἰρήνῃ προέλθωμεν.

**ὁ Διάκονος:** Τοῦ Κυρίου δεηθῶμεν.

**ὁ α' χορός:** Κύριε, ἐλέησον (γ')

**ΌΙερεὺς:** (Στὰς πρὸ τῆς Δεσποτικῆς  
 εἰκόνος τοῦ Χριστοῦ)

Δέσποτα Παντοκράτορ, ὁ πᾶσαν τὴν  
 κτίσιν ἐν σοφίᾳ δημιουργήσας, ὁ διὰ τὴν  
 ἄφατόν σου πρόνοιαν καὶ πολλὴν  
 ἀγαθότητα, ἀγαγῶν ἡμᾶς εἰς τὰς  
 πανσέπτους ἡμέρας ταύτας, πρὸς  
 καθαρισμὸν ψυχῶν καὶ σωμάτων, πρὸς  
 ἐγκράτειαν παθῶν, πρὸς ἐλπίδα  
 ἀναστάσεως, ὁ διὰ τεσσαράκοντα  
 ἡμερῶν πλάκας χειρίσας τὰ θεοχάρακτα  
 γράμματα τῷ Θεράποντί σου Μωσεῖ,  
 παράσχου καὶ ἡμῖν, Ἀγαθέ, τὸν ἀγῶνα  
 τὸν καλὸν ἀγωνίσασθαι, τὸν δρόμον τῆς  
 νηστείας ἐκτελέσαι, τὴν πίστιν  
 ἀδιαιρετον τηρῆσαι, τὰς κεφαλὰς τῶν  
 ἀοράτων δρακόντων συνθλάσαι, νικητάς  
 τε τῆς ἀμαρτίας ἀναφανῆναι, καὶ  
 ἀκατακρίτως φθάσαι προσκυνῆσαι καὶ  
 τὴν ἀγίαν Ἀνάστασιν. “Οτι ηύλογηται καὶ  
 δεδόξασται τὸ πάντιμον καὶ  
 μεγαλοπρεπὲς ὄνομά σου, τοῦ Πατρὸς  
 καὶ τοῦ Υἱοῦ καὶ τοῦ Ἁγίου Πνεύματος,  
 νῦν καὶ ἀεὶ καὶ εἰς τοὺς αἰῶνας τῶν  
 αἰώνων. Ἄμην.

**(Χῦμα εἰς τὸ κλιτὸν)**

**Εἴη τὸ ὄνομα Κυρίου εὐλογημένον ἀπὸ  
 τοῦ νῦν, καὶ ἔως τοῦ αἰῶνος.(τρίς)**

Ο δὲ Ἱερεὺς ἀπέρχεται εἰς τὴν ἀγίαν  
 Πρόθεσιν καὶ ἀναγινώσκει τὴν εὔχὴν  
 ταύτην.

**Κύριε, ὁ Θεὸς ἡμῶν, ὁ ἀγαγῶν ἡμᾶς εἰς τὰς πανσέπτους ἡμέρας ταύτας, καὶ κοινωνοὺς ἡμᾶς ποιήσας τῶν φρικτῶν σου Μυστηρίων, σύναψον τῇ λογικῇ σου ποίμνῃ, καὶ κληρονόμους ἀνάδειξον τῆς Βασιλείας σου, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.**

**ό Διάκονος: Τοῦ Κυρίου δεηθῶμεν.  
ό α' χορός  
Κύριε ἐλέησον.**

**ΌΙΕΡΕΥΣ: + Εὐλογία Κυρίου καὶ ἔλεος ἔλθοι ἐφ' ὑμᾶς, τῇ Αὐτοῦ Θείᾳ Χάριτι καὶ φιλανθρωπίᾳ, πάντοτε νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.**

### **ΑΠΟΛΥΣΙΣ.**

**ΌΙΕΡΕΥΣ: Δόξα σοι, Χριστὲ ὁ Θεός, ἡ ἐλπὶς ἡμῶν, δόξα σοι.**  
**Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἀγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου προφήτου, Προδρόμου καὶ Βαπτιστοῦ Ἰωάννου, τῶν ἀγίων ἐνδόξων καὶ καλλινίκων**

Μαρτύρων, τῶν Ὄσίων καὶ θεοφόρων  
 Πατέρων ἡμῶν, (**τοῦ ἀγίου του Ναοῦ**),  
 τῶν ἀγίων καὶ δικαίων θεοπατόρων  
 Ἰωακεὶμ καὶ Ἀννης, (**τοῦ Ἅγιου τῆς  
 ἡμέρας**) καὶ πάντων τῶν Ἅγίων, ἐλεῆσαι  
 καὶ σῶσαι ἡμᾶς ὡς ἀγαθὸς καὶ  
 φιλάνθρωπος.

**Κατὰ δὲ τὴν διάρκειαν τῆς ἀναγνώσεως  
 τῶν ψαλμῶν ὁ Ἱερεὺς διανέμει τὸ  
 Ἀντίδωρον.**

### **ΨΑΛΜΟΣ ΛΓ' 33.**

**Εὐλογήσω τὸν Κύριον ἐν παντὶ καιρῷ,  
 διὰ παντὸς ἡ αἴνεσις αὐτοῦ ἐν τῷ  
 στόματί μου. Ἐν τῷ Κυρίῳ ἐπαινεθήσεται  
 ἡ ψυχή μου' ἀκουσάτωσαν πρᾳεῖς, καὶ  
 εὐφρανθήτωσαν. Μεγαλύνατε τὸν  
 Κύριον σὺν ἐμοί, καὶ ὑψώσωμεν τὸ  
 ὄνομα αὐτοῦ ἐπὶ τὸ αὐτό. Ἐξεζήτησα τὸν  
 Κύριον, καὶ ἐπήκουσέ μου, καὶ ἐκ πασῶν  
 τῶν θλίψεών μου ἐρρύσατό με.**

Προσέλθετε πρὸς αὐτόν, καὶ φωτίσθητε,  
 καὶ τὰ πρόσωπα ὑμῶν οὐ μὴ  
 καταισχυνθῇ, Οὗτος ὁ πτωχὸς ἐκέκραξε,  
 καὶ ὁ Κύριος εἰσήκουσεν αὐτοῦ, καὶ ἐκ  
 πασῶν τῶν θλίψεων αὐτοῦ ἔσωσεν  
 αὐτόν. Παρεμβαλεῖ ἄγγελος Κυρίου  
 κύκλω τῶν φοβουμένων αὐτόν, καὶ  
 ρύσεται αὐτούς. Γεύσασθε καὶ ἴδετε ὅτι  
 χρηστὸς ὁ Κύριος, μακάριος ἀνήρ, ὃς

έλπίζει ἐπ' Αύτόν. Φοβήθητε τὸν Κύριον,  
 πάντες οἱ ἄγιοι αὐτοῦ, ὅτι οὐκ ἔστιν  
 ύστερημα τοῖς φοβουμένοις αὐτόν.  
 Πλούσιοι ἐπτώχευσαν καὶ ἐπείνασαν, οἱ  
 δὲ ἐκζητοῦντες τὸν Κύριον οὐκ  
 ἐλαττωθήσονται παντὸς ἀγαθοῦ. Δεῦτε,  
 τέκνα, ἀκούσατέ μου, φόβον Κυρίου  
 διδάξω ὑμᾶς. Τὶς ἔστιν ἄνθρωπος ὁ  
 θέλων ζωὴν, ἀγαπῶν ἡμέρας ἵδειν  
 ἀγαθάς; Παῦσον τὴν γλῶσσάν σου ἀπὸ  
 κακοῦ, καὶ χείλη σου τοῦ μὴ λαλῆσαι  
 δόλον." Εκκλινον ἀπὸ κακοῦ καὶ ποίησον  
 ἀγαθόν, ζήτησον εἰρήνην, καὶ δίωξον  
 αὐτήν. Ὁφθαλμοὶ Κυρίου ἐπὶ δικαίους,  
 καὶ ὥτα αὐτοῦ εἰς δέησιν αὐτῶν.  
 Πρόσωπον δὲ Κυρίου ἐπὶ ποιοῦντας  
 κακά, τοῦ ἔξολοθρεῦσαι ἐκ γῆς τὸ  
 μνημόσυνον αὐτῶν. Ἐκέκραξαν οἱ δίκαιοι  
 καὶ ὁ Κύριος εἰσήκουσεν αὐτῶν, καὶ ἐκ  
 πασῶν τῶν θλίψεων αὐτῶν ἐρρύσατο  
 αὐτούς. Ἔγγὺς Κύριος τοῖς  
 συντετριμμένοις τὴν καρδίαν καὶ τοὺς  
 ταπεινούς τῷ πνεύματι σώσει. Πολλαὶ αἱ  
 θλίψεις τῶν δικαίων, καὶ ἐκ πασῶν  
 αὐτῶν ἥγεται αὐτοὺς ὁ Κύριος.  
 Φυλάσσει Κύριος πάντα τὰ ὄστα αὐτῶν,  
 ἐν ἐξ αὐτῶν οὐ συντριβήσεται. Θάνατος  
 ἀμαρτωλῶν πονηρός, καὶ οἱ μισοῦντες  
 τὸν δίκαιον πλημμελήσουσι. Λυτρώσεται  
 Κύριος ψυχὰς δούλων αὐτοῦ, καὶ οὐ μὴ

**πλημμελήσουσι πάντες οἱ ἐλπίζοντες ἐπ'  
αὐτόν.**

**ΨΑΛΜΟΣ ΡΜΔ' 144.**

**Ὑψώσω σε, ὁ Θεός μου, ὁ Βασιλεύς μου  
καὶ εύλογήσω τὸ ὄνομά σου εἰς τὸν  
αἰῶνα, καὶ εἰς τὸν αἰῶνα τοῦ αἰῶνος.  
Καθ' ἐκάστην ἡμέραν εύλογήσω σε, καὶ  
αἰνέσω τὸ ὄνομά σου εἰς τὸν αἰῶνα, καὶ  
εἰς τὸν αἰῶνα τοῦ αἰῶνος. Μέγας Κύριος  
καὶ αἰνετὸς σφόδρα, καὶ τῆς  
μεγαλωσύνης αὐτοῦ οὐκ ἔστι πέρας.  
Γενεὰ καὶ γενεὰ ἐπαινέσει τὰ ἔργα σου,  
καὶ τὴν δύναμίν σου ἀπαγγελοῦσι. Τὴν  
μεγαλοπρέπειαν τῆς δόξης τῆς  
ἀγιωσύνης σου λαλήσουσι, καὶ τὰ  
θαυμάσιά σου διηγήσονται. Καὶ τὴν  
δύναμιν τῶν φοβερῶν σου ἐροῦσι, καὶ  
τὴν μεγαλωσύνην σου διηγήσονται.  
Μνήμην τοῦ πλήθους τῆς χρηστότητός  
σου ἔξερεύονται, καὶ τῇ δικαιοσύνῃ σου  
ἀγαλλιάσονται. Οἰκτίρμων καὶ ἐλεήμων ὁ  
Κύριος, μακρόθυμος καὶ πολυέλεος.  
Χρηστὸς ὁ Κύριος τοῖς σύμπασι, καὶ οἱ  
οἰκτίρμοὶ αὐτοῦ ἐπὶ πάντα τὰ ἔργα  
αὐτοῦ. Ἐξομολογησάσθωσάν σοι, Κύριε,  
πάντα τὰ ἔργα σου, καὶ οἱ ὅσιοί σου  
εύλογησάτωσάν σε. Δόξαν τῆς βασιλείας  
σου ἐροῦσι, καὶ τὴν δυναστείαν σου  
λαλήσουσι. Τοῦ γνωρίσαι τοῖς υἱοῖς τῶν  
ἀνθρώπων τὴν δυναστείαν σου, καὶ τὴν**

δόξαν τῆς μεγαλοπρεπείας τῆς βασιλείας σου. Ἡ βασιλεία σου βασιλεία πάντων τῶν αἰώνων, καὶ ἡ δεσποτεία σου ἐν πάσῃ γενεᾷ καὶ γενεᾷ. Πιστὸς Κύριος ἐν πᾶσι τοῖς λόγοις αὐτοῦ, καὶ ὅσιος ἐν πᾶσι τοῖς ἔργοις αὐτοῦ. Ὑποστηρίζει Κύριος πάντας τοὺς καταπίπτοντας, καὶ ἀνορθοῖ πάντας τούς κατερραγμένους. Οἱ ὄφθαλμοὶ πάντων εἰς σὲ ἐλπίζουσι, καὶ σὺ δίδεις τὴν τροφὴν αὐτῶν ἐν εὔκαιρίᾳ. Ἀνοίγεις σὺ τὴν χεῖρά σου, καὶ ἐμπιπλᾶς πᾶν ζῶν εύδοκίας. Δίκαιος Κύριος ἐν πάσαις ταῖς ὁδοῖς αὐτοῦ, καὶ ὅσιος ἐν πᾶσι τοῖς ἔργοις αὐτοῦ. Ἐγγὺς Κύριος πᾶσι τοῖς ἐπικαλουμένοις αὐτόν, πᾶσι τοῖς ἐπικαλουμένοις αὐτόν ἐν ἀληθείᾳ. Θέλημα τῶν φοβουμένων αὐτὸν ποιήσει, καὶ τῆς δεήσεως αὐτῶν εἰσακούσεται, καὶ σώσει αὐτούς. Φυλάσσει Κύριος πάντας τοὺς ἀγαπῶντας αὐτόν, καὶ πάντας τοὺς ἀμαρτωλοὺς ἔξολοθρεύσει. Αἴνεσιν Κυρίου λαλήσει τὸ στόμα μου, καὶ εὐλογείτω πᾶσα σάρξ τὸ ὄνομα τὸ ἄγιον αὐτοῦ εἰς τὸν **αἰῶνα καὶ εἰς τὸν αἰῶνα τοῦ αἰῶνος.**

**Δι' εὐχῶν τῶν ἀγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
ἐλέησον ἡμᾶς.**

**Ἄμην.**